

KAPITOLU 327**ATT DWAR L-EDUKAZZJONI**

Biex jikkonsolida u jirrifirma l-ligi dwar l-Edukazzjoni f'Malta.

16 ta' Awissu, 1988;
5 ta' Settembru, 1988;
16 ta' April, 1991

L-ATT XXIV tal-1988, kif emendat bl-Avvizi Legali: 98 tal-1988, 63, 64, 135 u 136 tal-1989, 153 u 156 tal-1990 u 10 tal-1991; bl-Att X tal-1991; bl-Avvizi Legali: 66 u 153 tal-1991, 67, 89, 90 u 105 tal-1992, 21 u 117 tal-1993, 5, 12, 110 u 149 tal-1994; bl-Att II tal-1995; bl-Avvizi Legali: 79 tal-1995 u 165 tal-1996; bl-Att XVIII tal-1997; u bl-Avvizi Legali 177, 181, 183, 184, 189 u 202 tal-1997, 9, 30 u 172 tal-1998, u 41, 101 u 102 tal-1999; bl-Att VI tal-2001, XVIII tal-2002 u III tal-2004; bl-Avvizi Legali 144 u 363 tal-2004; bl-Att II tal-2005 u XIII tal-2006; bl-Avvizi Legali 293 tal-2006, u 220, 391 u 424 tal-2007; bl-Att XXXII tal-2007; bl-Avvizi Legali 212 tal-2008, u 21 u 85 tal-2009; bl-Att XXIII tal-2009; u bl-Avviz Legali 102 tal-2010.

TAQSIM TA' L-ATT

		Artikoli
	Titolu fil-qosor	1
	Tifsir	2
Taqsima I	Disposizzjonijiet Ġenerali	3 - 7
Taqsima II	Kostituzzjoni u Funzjonijiet ta' Direttorati ta' l-Edukazzjoni	8 - 22
Taqsima III	Il-Professjoni ta' l-Għalliema	23 - 42
Taqsima IV	Dmir ta' l-Istat li jipprovdi Edukazzjoni	43 - 48
Taqsima V	Kulleġġi ta' l-Iskejjel ta' l-Istat	49 - 62
Taqsima VI	Twaqqif u Funzjonijiet tal-Kummissjoni Nazzjonali għal Edukazzjoni Oghla	63 - 71
Taqsima VII	L-Università ta' Malta	72 - 84
Taqsima VIII	Il-Kulleġġ Malti ta' l-Arti, Xjenza u Teknoloġija	85 - 112
Taqsima IX	Uffiċjali u Persunal ta' l-Entitajiet	113 - 115
Taqsima X	Disposizzjonijiet Finanzjarji	116 - 124
Taqsima XI	Disposizzjonijiet Ohra	125 - 136

SKEDI

Titolu fil-qosor.

Tifsir.

Emendat:
XIII. 2006.4;
XXXII. 2007.9.

Kap. 93.
Kap. 58.

1. It-titolu fil-qosor ta' dan l-Att hu l-Att dwar l-Edukazzjoni.

2. F'dan l-Att, kemm-il darba r-rabta tal-kliem ma tehtiegħ xort'ohra -

"Bord tal-Fakultà" tfisser il-korp ta' tmexxija ta' l-Università mwaqqaf bl-artikolu 80;

"bżonnijiet edukattivi individwali" għandha l-istess tifsira mogħtija lilha bl-artikolu 45(2);

"Direttorat" tfisser kull wiehed mid-direttorati imwaqqfa skond l-artikoli 8 u 10, jew xi Direttorat ieħor kif il-Prim Ministru jista' jistabbilixxi taħt l-artikolu 131 jew bis-saħħa ta' xi ligi ohra;

"Direttur Ġenerali" tfisser Direttur Ġenerali maħtur skond l-artikolu 14 jew skond xi disposizzjoni ohra taħt dan l-Att jew taħt xi Att ieħor;

"enti morali" tfisser korp li għandu personalità legali distinta;

"entità" tinkludi Direttorat, Kulleġġ, il-Kummissjoni Nazzjonali għal Edukazzjoni Oghla mwaqqfa taħt it-Taqsima VI, l-Istituzzjoni għal Studji Turistiċi msemmija fl-artikolu 132 u kull Direttorat, dipartiment, taqsima, aġenzija jew organizzazzjoni ohra li tista' titwaqqaf bis-saħħa ta' dan l-Att jew regolamenti magħmula taħtu, jew taħt xi ligi ohra u "entitajiet" għandha tiftiehem skond hekk:

Izda għall-finijiet biss ta' xi jedd li uffiċjal jew persunal jista' jkollu taħt l-Ordinanza dwar il-Pensjonijiet, u l-Att dwar il-Pensjonijiet lil Nisa Romol u Tfal Iltiema, taħt it-Taqsima IX ta' dan l-Att, "entità" tinkludi wkoll l-Università u l-Kulleġġ Malti ta' l-Arti, Xjenza u Teknoloġija inkorporat f'dan l-Att bit-Taqsima VIII;

"Estimi Ġenerali" tfisser l-estimi, preżentati quddiem il-Kamra tad-Deputati dwar xi sena finanzjarja, tan-nefqa għas-servizz ta' dik is-sena finanzjarja u tinkludi kull estimi supplementari ta' nefqa li għaliha jkun meħtieġ li jiġi provdut wara li l-estimi jkunu ġew preżentati quddiem il-Kamra tad-Deputati u f'dan il-kuntest "sena finanzjarja" għandha l-istess tifsira li għandha għall-għanijiet tal-Kostituzzjoni ta' Malta;

"età obligatorja għall-iskola" tfisser kull età bejn il-hames snin u l-ħmistax-il sena, it-tnejn inkluzi, u għalhekk persuna titqies li hi ta' l-età obligatorja għall-iskola jekk għalqet l-età ta' hames snin u ma għalqitx l-età ta' sittax-il sena;

"funzjoni" tinkludi kull responsabbiltà, setgħa u dmir;

"ġenitur" tfisser il-missier jew l-omm u tinkludi kull persuna li jkollha l-harsien u l-kustodja, sew legali sew attwali, ta' tifel jew tifla;

"ġurnata skolastika" tfisser kull ġurnata matul sena skolastika li ma tkunx btala pubblika;

"Gvern" tfisser il-Gvern ta' Malta;

"ħlas" tinkludi kumpens taħt kull forma kemm fi flus kemm f'oġġetti ohra;

"impieg" tinkludi impieg f'xi xogħol jew hidma eżerċitati bhala

sengha jew għall-qligh, sew jekk il-qligh ikun għall-persuna mpjegata sew jekk għal xi persuna oħra, u sew jekk ix-xogħol jew il-hidma jsiru għal paga jew għal kumpens ieħor sew jekk le, u "timpjega" għandha tiftiehem f'dan is-sens;

"kap ta' skola" tinkludi kull persuna li għandha l-kariga ta' kap ta' skola jew li temporanjament taġixxi f'dik il-kariga;

"kundizzjonijiet minimi nazzjonali" tfisser il-kundizzjonijiet minimi nazzjonali għall-iskejjel kollha msemmija fl-artikolu 7;

"korp ta' persuni" tfisser kull xirka, għaqda, soċjetà jew assoċjazzjoni oħra ta' persuni, sew jekk ikollhom personalità legali distinta, sew jekk le;

"Kulleġġ" tfisser Kulleġġ ta' skejjel ta' l-Istat kif tipprovdi t-Taqsim V ta' dan l-Att;

"Kunsill" tfisser il-korp ta' tmexxija ta' l-Università mwaqqaf bl-artikolu 76;

"Kurrikulum" tfisser il-qafas ta' kurrikulum nazzjonali għall-iskejjel kollha fil-livell ta' l-edukazzjoni obligatorja kif jipprovdi l-artikolu 47;

"Ministru" tfisser il-Ministru responsabbli għall-edukazzjoni, u tinkludi, fil-limitu ta' kull awtorità mogħtija, kull min ikun speċifikament awtorizzat mill-Ministru għal xi wieħed mill-għanijiet ta' dan l-Att, u "Ministeru" għandha tiftiehem skond hekk;

"persuna" tinkludi korp ta' persuni u kull enti morali stabbilita b'liġi;

"preskritt" tfisser preskritt b'xi regolament, statut, regola jew *bye-law*;

"prinċipal" tfisser l-uffiċjal eżekuttiv ewlieni ta' Kulleġġ maħtur taħt l-artikolu 52;

"Rettur" tfisser ir-Rettur ta' l-Università elett taħt l-artikolu 74 u kull persuna li temporanjament taġixxi f'dik il-kariga;

"sena finanzjarja" tfisser il-perjodu ta' tnax-il xahar li jtemm fil-wieħed u tletin ta' Diċembru ta' kull sena:

Iżda għall-finijiet ta' dan l-Att l-ewwel sena finanzjarja għar-rigward ta' xi entità tkun tikkonsisti fil-perjodu li jibda għaddej fid-data tad-dhul fis-seħħ ta' l-artikoli relattivi ta' dan l-Att li jkunu jirreferu għal dik l-entità, u li jtemm fil-wieħed u tletin jum ta' Diċembru tas-sena ta' wara:

Iżda wkoll fil-każ ta' l-Università ta' Malta, is-sena finanzjarja tfisser il-perjodu ta' tnax-il xahar li jibda fl-1 ta' Ottubru ta' sena u li jntemm fit-30 ta' Settembru tas-sena li tiġi minnufih wara; b'dan illi s-sena finanzjarja li bdiet fl-1 ta' Jannar, 2007 għandha tkun għal perjodu ta' disa' xhur li jtemm fit-30 ta' Settembru, 2007;

"sena skolastika" tfisser dak il-perijodu stabbilit bħala s-sena skolastika mill-kundizzjonijiet minimi nazzjonali;

"Senat" tfisser il-korp ta' tmexxija ta' l-Università mwaqqaf bl-

artikolu 78;

"skola" tfisser istituzzjoni li r-riżorsi taghha kemm ta' persuni u kemm ta' oġġetti huma ordinati sabiex jitmexxew 'il quddiem l-edukazzjoni u t-taħriġ ta' persuni ohra permezz tat-tixrid tat-tagħrif u t-tkabbir tat-tagħlim, u, għall-finijiet ta' liċenza biex tiftaħ skola taht dan l-Att, tinkludi istituzzjoni edukattiva u ta' taħriġ ta' edukazzjoni avvanzata u oghla kif definiti fl-artikolu 63, iżda ma tinkludix la l-Università jew il-Kulleġġ Malti għall-Arti Xjenza u Teknoloġija inkorporat bit-Taqsima VIII ta' dan l-Att u lanqas istituzzjoni għat-tmexxija 'l quddiem ta' edukazzjoni u tagħrif ta' natura esklussivament jew kwazi esklussivament reliġjuża;

"uffiċjal" u "impjegat" jinkludu uffiċjal pubbliku mqabbaq jaqdi dmirijiet f'xi entità imwaqqfa taht dan l-Att;

"uffiċjal edukattiv" tfisser uffiċjal awtorizzat mid-Direttur Ġenerali tad-Direttorat għal Kwalità u *Standards* fl-Edukazzjoni biex jaqdi dmirijiet bhala parti mill-Ispettorat Edukattiv imwaqqaf bl-artikolu 18;

"uffiċjal pubbliku" għandha l-istess tifsira mogħtija lilha bl-artikolu 124 tal-Kostituzzjoni;

"Università" tfisser l-Università ta' Malta mwaqqfa bl-artikolu 72;

"warrant" u "warrant temporanju" tfisser *warrant* jew *warrant* temporanju li jingħata skond it-Taqsima III ta' dan l-Att, u detentur ta' *warrant* għandha tiftiehem skond hekk.

TAQSIMA I

Disposizzjonijiet Ġenerali

Dritt għall-edukazzjoni u tagħlim.

3. Kull ċittadin tar-Repubblika ta' Malta għandu dritt għall-edukazzjoni u tagħlim mingħajr distinzjoni ta' età, sess, twemmin jew mezzi finanzjarji.

Dmirijiet ta' l-Istat.

4. Huwa dmir ta' l-Istat -

(a) li jmexxi 'l quddiem l-edukazzjoni u t-tagħlim;

(b) li jiżgura li jkun hemm sistema ta' skejjel u istituzzjonijiet li jkunu miftuħa għaċ-ċittadini Maltin kollha u li jkunu jipprovdu għall-iżvilupp shih tal-personalità kollha inkluża l-hila ta' kull persuna għax-xogħol; u

(ċ) li jipprovdi skejjel u istituzzjonijiet bħal dawn fejn ma hemmx.

Dmirijiet tal-ġenituri.

5. Ikun id-dmir tal-ġenituri ta' minuri li jiehdu hsieb li dak il-minuri -

(a) jiġi reġistrat fi skola għall-ewwel sena skolastika li tibda meta jkun ta' l-età obbligatorja għall-iskola;

(b) ikompli jattendi l-iskola sa tmiem is-sena skolastika li matulha l-minuri ma jibqax ta' l-età obbligatorja għall-

iskola, jew sa tmiem dak il-perijodu itwal li jista' jiġi preskritt mill-Ministru b'regolamenti; u

- (ċ) jattendi regolarment l-iskola għal kull jum skolastiku, kemm-il darba l-minuri ma jkollux raġuni ġusta u suffiċjenti sabiex ma jattendix l-iskola.

6. Huwa dritt ta' kull ġenitur ta' minuri li jagħti d-deċiżjoni tiegħu rigward kull materja li tolqot l-edukazzjoni li għandu jirċievi l-minuri.

Dritt ta' għazla tal-ġenituri.

7. L-Istat ikollu d-dritt -

- (a) li jistabbilixxi Qafas ta' Kurrikulum Nazzjonali ta' studju għall-iskejjel kollha;
- (b) li jistabbilixxi l-kundizzjonijiet minimi nazzjonali għall-iskejjel kollha; u
- (ċ) li jiżgura li jiġu mharsa il-Qafas ta' Kurrikulum Nazzjonali ta' studju u l-kundizzjonijiet minimi nazzjonali għall-iskejjel kollha.

Dritt ta' l-Istat li jirregola l-edukazzjoni.
Emendat:
XIII. 2006.5.

TAQSIMA II

Kostituzzjoni u Funzjonijiet ta' Direttorati ta' l-Edukazzjoni

8. Għandu jkun hemm Direttorat għal Kwalità u *Standards* fl-Edukazzjoni taħt ir-responsabbiltà, tmexxija u amministrazzjoni ta' Direttur Ġenerali. Il-missjoni ta' dan id-Direttorat tkun li jirregola, jistabbilixxi, jissorvelja u jiżgura *standards* u kwalità fil-programmi u s-servizzi edukattivi provduti minn skejjel, kemm ta' l-Istat kemm mhux ta' l-Istat, kif provdut f'dan l-Att.

Direttorat għal Kwalità u *Standards* fl-Edukazzjoni.
Miżjud:
XIII. 2006.6.

9. (1) Tkun il-funzjoni tad-Direttorat għal Kwalità u *Standards* fl-Edukazzjoni li b'mod ġenerali jirregola, jiggwida, jevalwa, jivverifika, jirriċerka u jirrapporta dwar l-elementi diversi u r-riżultati tas-sistema edukattiva obbligatorja bl-iskop li jiżgura edukazzjoni ta' kwalità għal kulhadd u jippromwovi prattiċi tajbin f'kull attività ta' din l-edukazzjoni f'qafas kurrikulari nazzjonali ta' tagħlim tul il-hajja.

Funzjonijiet tad-Direttorat għal Kwalità u *Standards* fl-Edukazzjoni.
Miżjud:
XIII. 2006.6.

(2) B'mod partikolari fost il-funzjonijiet u d-dmirijiet tiegħu, dan id-Direttorat għandu:

- (a) jipproponi lill-Ministru Qafas ta' Kurrikulum Nazzjonali li jippromwovi politika u strateġija ta' tagħlim tul il-hajja;
- (b) jipprovdi l-linji gwida meħtieġa għall-ahjar twettiq tal-politika u servizzi edukattivi, inkluż għall-iżvilupp tal-pjan ta' kull skola, sillabi, l-istabbiliment ta' *standards*, l-assessjar ta' l-iżvilupp, u eżamijiet;
- (ċ) jiżgura li l-iskejjel kollha jidentifikaw il-bżonnijiet tat-taħriġ edukattiv għat-twettiq tal-kurrikulum u jara li jiġi provdut żvilupp professjonali regolari u kontinwu fil-livell fejn dan jista' jsir bl-aktar mod effettiv;

- (d) jara li jingabru, jiġu kompilati, analizzati u riċerkati l-informazzjoni, *data* u statistika meħtieġa għat-tifsil u l-ippjanar ta' politika, strateġiji, linji gwida u direttivi fl-edukazzjoni, u, bla ħsara għal kull liġi oħra, jieħu l-passi biex dawn isiru aċċessibbli għal kull min hu involut u jista' jkollu interess;
- (e) b'appoġġ għall-evalwazzjoni u l-verifika interna ta' kull skola, iwettaq kull ispezzjoni, evalwazzjoni u verifika esterna tal-programmi u servizzi edukattivi, ta' l-operat, ta' l-ambjent fiżiku ta' kull skola, u tar-riżultati miksuba minnhom, bl-iskop li jara li l-kurrikulum ikun qiegħed jiġi segwit f'kull skola, li jiġu promossi prattiċi tajbin, li tiġi żgurata l-kwalità u l-kordinament f'kull parti u f'kull livell tas-sistema edukattiva, kif ukoll biex it-tfal u l-istudenti jiġu mgħejjuna bl-aħjar mod biex jiksbu l-miri stabbiliti tat-tagħlim u l-hiliet meħtieġa
- (f) jevalwa u jistima l-hidma u r-riżultati tal-Kulleġġi u l-iskejjel u ta' kull min jgħallem u jahdem fihom;
- (g) jkun responsabbli għall-harsien u t-twettiq tad-disposizzjonijiet tal-liġijiet u r-regolamenti li jittrattaw materji li għandhom x'jaqsmu ma' l-edukazzjoni;
- (h) jevalwa l-aspetti finanzjarji u ekonomiċi tas-sistema edukattiva;
- (i) jiżgura l-applikazzjoni u l-użu l-aktar wiesgħa tas-sistemi tat-teknoloġija ta' l-informatika u l-kommunikazzjoni minn kull min hu involut fit-tagħlim u fl-edukazzjoni fl-iskejjel;
- (j) jirèievi u jipproċessa applikazzjonijiet għall-hruġ ta' liċenza biex tiftah skola, jagħti parir lill-Ministru skond id-disposizzjonijiet ta' dan l-Att, u jzomm reġistru bid-dettalji meħtieġa ta' l-iskejjel kollha li jkollhom liċenza mill-Ministru taht dan l-Att;
- (k) jara li qed jiġu osservati l-hin kollu l-kondizzjonijiet minimi nazzjonali għall-iskejjel kollha u jinvestiga u jieħu l-passi meħtieġa dwar kull haġa li minhabba fiha tista' tiġi kkunsidrata mill-Ministru s-sospensjoni jew it-tehid lura ta' liċenza ta' skola;
- (l) iwettaq kull haġa oħra meħtieġa biex jintlaħqu l-iskopijiet u jitwettqu d-dmirijiet ta' l-Istat li jipprovdi dan l-Att.

Direttorat għal
Servizzi
Edukattivi.
Miżjud:
XIII. 2006.6.

10. Għandu jkun hemm ukoll Direttorat għal Servizzi Edukattivi taht ir-responsabbiltà, tmexxija u amministrazzjoni ta' Direttur Ġenerali. Il-missjoni ta' dan id-Direttorat hi li jiżgura l-operat u l-provvista ta' servizzi b'mod effettiv u effiċjenti fil-Kulleġġi u l-iskejjel ta' l-Istat f'qafas stabbilit ta' deċentralizzazzjoni u awtonomija.

11. (1) Tkun il-funzjoni ġenerali tad-Direttorat għal Servizzi Edukattivi li, f'kollaborazzjoni kontinwa mal-Kulleġġi u l-iskejjel, jippjana, jipprovdi u jalloka r-riżorsi umani u xort'ohra, s-servizzi, u l-ghodda tat-tagħlim, sew pedagogiċi, psiko-soċjali, manigerjali, operattivi u oħrajn ta' appoġġ anċillari, kif meħtieġ fil-Kulleġġi, l-iskejjel u l-istituzzjonijiet edukattivi ta' l-Istat, u li jinkoraġġixxi u jiffaċilita n-nisġa u l-koperazzjoni ta' bejniethom.

Funzjonijiet tad-Direttorat għal Servizzi Edukattivi.
Miżjud:
XIII. 2006.6.

(2) B'mod partikolari dan id-Direttorat għandu:

- (a) flimkien mal-Kulleġġi u l-iskejjel, jippjana, isegwi u jiżgura l-operat tal-Kulleġġi u l-iskejjel u jappoġġa bl-aktar mod shiħ it-twettiq tal-funzjonijiet u l-miri tad-Direttorat għal Kwalità u *Standards* fl-Edukazzjoni kif provdut f'dan l-Att, u dan bi prijorità għal servizzi u appoġġ li jiżguraw l-iżvilupp tal-potenzjal u l-hiliet ta' l-istudenti, it-twettiq tal-Qafas tal-Kurrikulum Nazzjonali, u l-iżvilupp ta' l-identità u l-*etos* tal-Kulleġġi;
- (b) jiehu hsieb l-iżvilupp ta' bini, immodernizzar u manutenzjoni regolari ta' skejjel u faċilitajiet edukattivi, u jiżgura sistemi effettivi ta' *management* ta' proġetti kapitali u ta' manutenzjoni fil-bini ta' l-iskejjel;
- (c) jalloka lill-Kulleġġi u lill-iskejjel il-bini, inklużi faċilitajiet sportivi, spazji oħra edukattivi u kulturali, għamara, tagħmir, laboratorji tat-teknoloġija, tax-xjenza, tal-komunikazzjoni u l-informatika, u għodda oħra li jkollhom bżonn bl-iskop li jsir l-akbar użu minnhom bħala għodda ta' tagħlim u għat-tagħlim;
- (d) fil-limiti ta' dak li hu possibbli jippostja l-istudenti fi skejjel skond il-bżonnijiet u l-potenzjal tagħhom;
- (e) jantiċipa l-bżonnijiet ta' persunal professjonali, inklużi għalliema u riżorsi umani oħra, u jaħdem flimkien mad-Direttorat għal Kwalità u *Standards* fl-Edukazzjoni, ma' l-Università ta' Malta, mal-Kulleġġ Malti għall-Arti, Xjenza u Teknoloġija, u ma' istituzzjonijiet oħra, pubbliċi u privati, biex jiżgura t-taħriġ u l-iżvilupp ta' l-għalliema u ta' haddiema oħra skond il-htieġa;
- (f) flimkien mal-Kulleġġi, jassigura l-ingaġġ tal-persunal professjonali, amministrattiv u ta' appoġġ fid-dawl tal-bżonnijiet ta' l-istudenti u tal-programmi partikolari ta' kull skola;
- (g) jippromwovi, jinkoraġġixxi u jsegwi t-tmexxija demokratika ta' l-iskejjel permezz ta' Kunsilli fl-iskejjel bil-partecipazzjoni attiva tal-ġenituri, għalliema, u studenti;
- (h) jippromwovi, jappoġġa, jikkordina u jiżgura servizzi u inizjattivi ta' tagħlim tul il-ħajja, inklużi inizjattivi edukattivi u kulturali fil-komunità, tagħlim minn distanza u dak elettroniku, edukazzjoni għall-adulti,

- klassijiet ta' filghaxija u inizjattivi oħra ta' edukazzjoni komplimentari u servizzi għal dawk b'diffikultajiet speċifiċi fit-tagħlim;
- (i) jappoġġa u jinkoraġġixxi l-Kulleġġi u l-iskejjel fil-promozzjoni tas-servizzi tal-libreriji ta' l-iskola, ta' l-isports, id-drama, il-mużika u attivitajiet kreattivi u kulturali fl-iskejjel;
 - (j) jippromwovi u jipprokura programmi edukattivi u kulturali fil-kuntest ta' tagħlim tul il-hajja bil-mezzi kollha disponibbli ta' komunikazzjoni ta' massa, inkluż tagħlim minn distanza;
 - (k) f'kollaborazzjoni mal-Kulleġġi jiżgura l-provvista ta' servizzi effettivi ta' *counsellors*, haddiema soċjali, psikoloġi u professjonisti oħra skond il-bżonn ta' l-istudenti u l-familji tagħhom;
 - (l) flimkien mal-Kulleġġi u l-iskejjel jipprovdi r-riżorsi meħtieġa għal programmi ta' edukazzjoni inklużiva u speċjali u għal skemi oħra relatati ma' bżonnijiet individwali edukattivi;
 - (m) jiżgura l-provvista u l-kordinament ta' servizzi ta' gwida vokazzjonali u ta' karriera, inkluż it-tweġġiq ta' programmi li jressqu lejn xulxin id-dinja tax-xogħol u dik ta' l-edukazzjoni u jassisti fl-istadji ta' transizzjoni, inklużi dawk mill-iskola għax-xogħol;
 - (n) jiżgura l-provvista ta' servizzi meħtieġa biex jiġu trattati b'mod effettiv kwistjonijiet ta' mgieba tajba u dixxiplina, abbuż tat-tfal, ibbulljar, u abbuż ta' sustanzi;
 - (o) jippromwovi s-saħħa fiżika u mentali ta' l-istudenti permezz ta' informazzjoni u tagħlim dwar is-saħħa, servizzi ta' programmi ta' *screening* mediku, u programmi dwar stili ta' hajja b'saħħitha;
 - (p) jiżgura l-provvista ta' programmi, servizzi u riżorsi umani meħtieġa għal ambjent bla perikli u fiż-żgur fl-iskejjel, kemm għall-istudenti, għall-ghalliema, u kull min ikun fl-iskola, inkluża l-provvista ta' servizz ta' trasport għall-iskejjel meħtieġ għall-istudenti;
 - (q) jappoġġa l-Kulleġġi fl-organizzazzjoni ta' inizjattivi u proġetti speċjali, inklużi dawk 'l barra mill-hin ta' l-iskola;
 - (r) iqis u jiddiskuti il-pjani ta' żvilupp tal-Kulleġġi u l-iskejjel fit-thejjija tal-*business plan* tad-Direttorat, jiffaċilita l-formulazzjoni ta' l-estimi tal-Kulleġġi, jalloka l-finanzi meħtieġa fil-limiti ta' l-estimi ġenerali tal-Gvern, u jiżgura li l-fondi jkunu qegħdin jiġu applikati skond prijoritajiet identifikati minn qabel;
 - (s) ikun ultimament responsabbli li jiżgura l-osservanza meħtieġa mill-Kulleġġi u l-iskejjel tal-*policies*, proċeduri u regolamenti finanzjari u ta' verifika tal-

Gvern;

- (t) jikkomunika l-qafas u l-linji gwida kif approvati mill-Ministru dwar il-kondizzjonijiet tax-xoghol tal-persunal impjegat mill-Kulleġġi u l-iskejjel u jzomm l-informazzjoni, r-records u d-dokumentazzjoni mehtieġa tal-persunal imsemmi u ta' transazzjonijiet finanzjarji, inklużi dawk relatati mal-hlas ta' salarji;
- (u) jamministra l-ghajjnuna ta' l-Istat lil skejjel li mhumiex ta' l-Istat;
- (v) jiżgura l-akbar applikazzjoni u użu possibbli tas-sistemi ta' teknoloġija ta' l-informatika fit-tmexxija u l-operat tal-Kulleġġi u l-iskejjel;
- (w) jiżgura servizz ta' *customer care* fuq livell nazżjonali għall-istudenti, ġenituri, u persunal ta' l-iskejjel ta' l-Istat u mhux ta' l-Istat u jipprovdi gwida u proċeduri ċari dwar kif isiru u jiġu trattati l-ilmenti b'mod effettiv fil-livell l-aktar proprju;
- (x) iwettaq kull funzjoni oħra li tista' tkun mehtieġa biex jintlahqu l-iskopijiet u jitwettqu d-dmirijiet ta' l-Istat li jipprovdi dan l-Att.

12. Bla hsara għad-disposizzjonijiet preċedenti, kull Direttorat għandu wkoll:

- (a) iżomm djalogu effettiv ma' kull min hu involut fis-sistema edukattiva u jimmira għall-konsensus l-aktar wiesgħa possibbli dwar kull materja rilevanti għall-edukazzjoni;
- (b) jikkopera ma' l-istituzzjonijiet lokali u barranin, u jinkoraġġixxi u jiffaċilita l-ahjar parteċipazzjoni fi programmi, boroż ta' studju, u skambji internazzjonali ta' studenti u persunal, b'mod partikolari fl-istituzzjonijiet u l-programmi ta' l-Unjoni Ewropea;
- (c) jzomm informati u aġġornati lil kull min hu involut fil-funzjonijiet tad-Direttorati bil-politika, strateġija u prijoritajiet tal-Gvern għall-edukazzjoni tal-pajjiż, u jara li dawn qed jiġu segwiti u implimentati;
- (d) b'mod ġenerali jagħti pariri lill-Ministru fuq kull kwistjoni dwar l-edukazzjoni u jaqdi kull funzjoni oħra li l-Ministru jista' minn żmien għal żmien jassenjala bħal dawk taht din il-liġi jew kull liġi oħra.

Dmirijiet komuni għad-Direttorati.
Mizjud:
XIII. 2006.6.

13. Id-Direttorati għandhom, bla hsara għall-funzjonijiet tagħhom, jirrispettaw id-diversità ta' istituzzjonijiet, servizzi u programmi edukattivi, u jiddjalogaw u jikkollaboraw ma' kulleġġi, skejjel, aġenziji u istituzzjonijiet oħra, pubbliċi u privati, lokali u barranin, dwar *policies*, inizjattivi u proġetti biex jiżguraw li s-sistema kollha fil-pajjiż topera b'mod effettiv.

Rispett għad-diversità ta' istituzzjonijiet edukattivi.
Mizjud:
XIII. 2006.6.

14. Id-Diretturi Ġenerali tad-Direttorati msemmija fl-artikoli preċedenti f'din it-Taqsima ta' dan l-Att jinhatru mill-Prim Ministru għal perjodu ta' tliet snin taht dawk il-pattijiet u kondizzjonijiet kif stabbilit fl-ittra tal-hatra. Il-hatra ta' Direttur

Hatra ta' Diretturi Ġenerali.
Mizjud:
XIII. 2006.6.

Ġenerali ssir wara sejha pubblika li ghalha jkunu jistghu japplikaw persuni li jkollhom il-kwalifiki, l-esperjenza edukattiva u l-kwalitajiet mehtieġa għat-tmexxija ta' dawn id-Direttorati. Meta jagħlqilha ż-żmien tal-kariga persuna tista' terġa' tinħatar għal perjodu jew perjodi ulterjuri.

Id-Diretturi Ġenerali jkunu responsabbli għall-uffiċjali, eċċ.
Miżjud:
XIII. 2006.6.

15. Bla hsara għad-disposizzjonijiet ta' dan l-Att, it-tmexxija eżekuttiva, l-amministrazzjoni, u l-kontroll amministrattiv ta' l-uffiċjali u l-impjegati tad-Direttorati għandhom ikunu r-responsabbiltà tad-Diretturi Ġenerali.

Skambju ta' informazzjoni bejn id-Direttorati.
Miżjud:
XIII. 2006.6.

16. (1) Kull Direttorat jista' jitlob, jiġbor u jivverifika kull informazzjoni, *data* u statistika, skond kif ikun mehtieġ għall-qadi tal-funzjonijiet tiegħu.

(2) Direttorat għandu jkollu aċċess għal kull informazzjoni li jista' jkollhom Direttorat ieħor, Kulleġġi u skejjel, u għandu d-dritt jitlob u jikseb kull taġħrif li jinhtieġ għall-qadi tal-funzjonijiet tiegħu minn studenti, ġenituri, persunal u minn istituzzjonijiet edukattivi pubbliċi u privati, u dan it-taġħrif għandu jingħatalhu fi żmien raġonevoli mid-data tat-talba.

(3) Kull Direttorat għandu jkollu aċċess għal statistika u taġħrif ieħor ta' natura ekonomika u soċjali kif mehtieġ biex ikun jista' jwettaq il-funzjonijiet tiegħu skond dan l-Att.

Kumitat Permanenti għall-Edukazzjoni.
Miżjud:
XIII. 2006.6.

17. (1) Għandu jkun hemm kumitat li jkun magħruf bhala l-Kumitat Permanenti għall-Edukazzjoni, presedut mill-Ministru, biex jiddiskuti u jevalwa l-politika, l-istrateġija u d-direzzjoni u l-iżviluppi fil-qasam ta' l-edukazzjoni u biex jiffaċilita u jiżgura l-kollaborazzjoni u l-kordinament effettiv bejn l-entijiet imwaqqfa taht dan l-Att, l-aġenziji tagħhom, u istituzzjonijiet oħra edukattivi pubbliċi u privati, u jissorvelja u jsegwi l-implimentazzjoni tal-politika u ta' l-istrateġija edukattiva adottata mill-Gvern.

(2) Il-Kumitat għandu jkun kompost kif muri fl-Iskeda IV, u l-Ministru jista' b'regolamenti jemenda din l-Iskeda, u jipprovdi għal kull materja oħra jew proċedura li jidhirlu mehtieġ għall-aħjar twettiq tal-funzjonijiet tal-Kumitat.

Spettorat Edukattiv.
Miżjud:
XIII. 2006.6.

18. (1) Id-Direttorat għal Kwalità u *Standards* fl-Edukazzjoni għandu jkollu Spettorat Edukattiv li jipprovdi servizz professjonali ta' appoġġ, gwida, sorveljanza, ispezzjonar, evalwazzjoni, u rappurtaġġ dwar il-proċess tat-tagħlim fl-iskejjel, dwar l-applikazzjoni tal-kurrikulum, sillabi, pedagogija, assessjar u eżamijiet, u dwar l-amministrazzjoni, u li tiġi żgurata u verifikata l-kwalità fil-Kulleġġi u l-iskejjel.

(2) Id-Direttur Ġenerali tad-Direttorat imsemmi fis-subartikolu preċedenti għandu jkollu dawk l-Uffiċjali Edukattivi u uffiċjali oħra kif mehtieġ biex jitwettqu l-funzjonijiet ta' l-Ispettorat Edukattiv, u dawk il-funzjonijiet l-oħra li għandhom x'jaqsu ma' l-implimentazzjoni ġenerali ta' dan l-Att jew ta' xi regolamenti magħmulin tahtu, kif ukoll biex iwettqu dak ix-xogħol mehtieġ biex tiġi żgurata u verifikata l-kwalità fil-Kulleġġi u fl-iskejjel, u biex iwettqu dawk id-dmirijiet li jistghu jiġu assenjati lilhom mid-Direttur Ġenerali.

19. (1) Uffiċjali bi kwalifiċi relevanti kif jista' jkun meħtieġ u awtorizzati bil-miktub kif imiss mid-Direttur Ġenerali tad-Direttorat għal Kwalità u *Standards* fl-Edukazzjoni, ikollhom is-setgħa li jidhlu f'kull kulleġġ, skola, klassi jew post fejn ikun qed isir it-tagħlim, u jispezzjonaw u jirrappurtaw dwar il-proċess tat-tagħlim, l-ambjent fiżiku, u l-osservanza tal-kondizzjonijiet, standards, *policies* u regolamenti stabbiliti u magħmulin bis-saħħa ta'dan l-Att.

Setgħa ta' dhul u ta' spezzjoni.
Miżjud:
XIII. 2006.6.

(2) Kulleġġi, skejjel u istituzzjonijiet edukattivi, pubbliċi u privati, għandhom jipprovdu l-informazzjoni u l-aċċess li dawn l-uffiċjali jitolbu skond kif jidhrilhom meħtieġ għat-tweġġiq tal-funzjonijiet tad-Direttorat għal Kwalità u *Standards* fl-Edukazzjoni.

20. (1) Kull persuna jkollha d-dritt li tapplika lill-Ministru biex jagħtiha liċenza biex tiftaħ skola.

Liċenzi biex jinfetħu skejjel.
Emendat:
XIII. 2006.7, 8;
XXIII. 2009.63.

(2) Il-Ministru għandu jagħti l-liċenza msemmija fis-subartikolu (1) meta -

- (a) il-persuna li tapplika tkun il-Knisja Kattolika jew kull għaqda volontarja oħra, reliġjuża jew xort'oħra, li ma tkunx twaqqfet bl-iskop li tagħmel profitt; u
- (b) l-iskola tkun konformi mal-kundizzjonijiet minimi nazzjonali.

(3) Fil-każ ta' kull applikazzjoni oħra għal-liċenza taht dan l-artikolu u li ma tkunx applikazzjoni li taqa' taht id-disposizzjonijiet tas-subartikolu (2), il-Ministru jista' jagħti l-liċenza jekk fil-fehma tiegħu jkun fl-interess pubbliku li jagħmel hekk.

(4) Kull min japplika għal-liċenza taht dan l-artikolu bil-ħsieb li jiftaħ skola li tkun enti morali bi statut għalih, għandu jiddikjara dan il-ħsieb fl-applikazzjoni tiegħu li magħha għandu jkun hemm kopja ta' l-istatut, u f'dan il-każ l-għotja ta' liċenza lil min japplika titqies prova konklusiva li l-iskola hija enti morali.

(5) Kull liċenza li tingħata taht dan l-artikolu għandha tkun f'isem il-kap ta' skola fil-kwalità tiegħu persunali jew bhala rappreżentant ta' korp ta' persuni skond il-każ u għal dan l-iskop, min japplika għal-liċenza għandu jniżżel fl-applikazzjoni il-partikolaritajiet tal-kap ta' skola u jekk il-liċenza għandhiex tingħata f'isem dak il-kap ta' skola fil-kwalità tiegħu persunali jew bhala rappreżentant ta' korp ta' persuni:

Izda l-kap ta' skola li f'ismu tkun il-liċenza jkun responsabbli persunalment li jiżgura li l-obbligazzjonijiet kollha marbuta ma' dik il-liċenza jkunu mharsa f'kull żmien, kemm jekk il-liċenza tkun f'ismu fil-kwalità tiegħu persunali, kif ukoll jekk tkun f'ismu bhala rappreżentant ta' korp ta' persuni.

(6) Id-deċiżjoni tal-Ministru li jilqa' jew jiċhad applikazzjoni għal-liċenza għandha tiġi notifikata bil-miktub lil min ikun applika u dan fi żmien tliet xhur mid-data li fiha l-Ministru jirċievi l-applikazzjoni. Deċiżjoni ta' ċhid ta' applikazzjoni għal liċenza għandha tkun akkumpanjata bir-raġunijiet għal dak iċ-ċhid. Jekk l-applikant ma jkunx gie notifikat bid-deċiżjoni dwar l-applikazzjoni

għal liċenza fiż-żmien stabbilit b'dan is-subartikolu, dan għandu jitqies li, għal raġunijiet ta' interess pubbliku, ifisser li l-applikazzjoni tkun ġiet miċhuda:

Iżda ma titqiesx li tkun ġiet ipprezentata applikazzjoni għal liċenza sabiex tiġi stabbilita skola minn xi applikant kemm-il darba din ma tkunx mimlija kollha u jkollha magħha l-informazzjoni u d-dokumentazzjoni kollha meħtieġa:

Iżda wkoll fil-każ ta' applikazzjoni magħmula skond is-subartikolu (2), applikazzjoni għal liċenza biex tiftaħ skola ma titqiesx li tkun ġiet ipprezentata mill-Knisja Kattolika jekk din ma tkunx iffirmata mill-Isqfijiet Ordinarji ta' Malta jew awtorizzata minnhom bil-miktub.

(7) Meta l-kap ta' skola li f'ismu hemm liċenza taht id-disposizzjonijiet ta' dan l-artikolu ma jibqax kap ta' skola għal raġuni, tkun xi tkun, għandhom japplikaw id-disposizzjonijiet li ġejjin ta' dan is-subartikolu:

- (a) meta l-liċenza hija f'isem dak il-kap ta' skola fil-kwalità tiegħu persunali, għandha ssir applikazzjoni mill-ġdid għal-liċenza skond id-disposizzjonijiet ta' dan l-artikolu;
- (b) meta l-liċenza hija f'isem dak il-kap ta' skola bħala rappreżentant ta' korp ta' persuni, dak il-korp għandu jāvza bil-miktub u mingħajr dewmien lill-Ministru bil-bdil f'dik il-kariga u jagħti l-partikolaritajiet tal-persuna li assumiet dik il-kariga u minn hemm 'il quddiem il-liċenza titqies li hija f'isem dik il-persuna bħala rappreżentant ta' dak il-korp ta' persuni.

(8) Meta ebda applikazzjoni kif meħtieġ bis-subartikolu (7)(a) jew ebda avviż kif meħtieġ bil-paragrafu (b) ta' dak is-subartikolu ma jsir jew jingħata fi żmien tliet xhur mid-data li fiha l-kap ta' skola li f'ismu hija l-liċenza ma jibqax f'dik il-kariga, dik il-liċenza titqies li ġiet imħassra fid-data li fiha jagħlaq dak il-perijodu ta' tliet xhur.

(9) Fil-konsiderazzjoni ta' kull applikazzjoni għal liċenza taht dan l-artikolu, il-Ministru għandu jikkonsulta lid-Direttorat għal Kwalità u Standards fl-Edukazzjoni f'każ li t-talba hija għal skola ta' livell ta' edukazzjoni bikrija jew obbligatorja, u lill-Kummissjoni Nazzjonali għal Edukazzjoni Oghla f'każ li t-talba hi għal skola fil-livell ta' edukazzjoni avvanzata jew oghla:

Iżda meta applikant għal liċenza diġà jkollu liċenza jew ikun legalment stabbilit f'xi Stat Membru, il-Ministru, b'mod konformi mad-Direttiva 2006/123 tal-Parlament Ewropew u tal-Kunsill tat-12 ta' Diċembru, 2006 dwar servizzi fis-suq intern, m'għandux jiddupplika l-htigiet u l-kontrolli li huma ekwivalenti jew essenzjalment komparabbli fir-rigward tal-iskop tagħhom u li għalihom l-applikant jista' diġà jkun ġie soġġett fi Stat Membru ieħor.

(10) Meta applikazzjoni tiġi miċhuda, sospiza jew imħassra, l-applikant għal liċenza jista' jappella quddiem il-Qorti tal-Appell (Ġurisdizzjoni Inferjuri) skond id-disposizzjonijiet tal-artikolu 127.

(11) Appell taht is-subartikolu (10) ghandu jsir bil-miktub fi zmien xahrejn mid-data li fiha d-deċiżjoni li biha giet miċhuda l-applikazzjoni jew d-deċiżjoni li biha giet sospiża jew irtirata l-liċenża tkun giet notifikata lil min ikun applika jew mid-data li fiha jagħlaq il-perijodu ta' tliet xhur imsemmi fis-subartikolu (6), skond il-kaz.

21. Il-Ministru, għall-finijiet ta' din il-liġi, jkollu d-dritt li jispezzjona kull skola u jkollu d-dritt li jissorvelja l-amministrazzjoni ta' kull skola.

Dritt tal-Ministru li jissorvelja l-iskejjel.
Emendat:
XIII. 2006.7.

22. Kull dritt vestit fl-Istat u kull dover impost fuq l-Istat bid-disposizzjonijiet ta' dan l-Att ghandu jiġi eżerċitat jew imwettaq mill-Ministru.

Il-Ministru jirrappreżenta lill-Istat.
Emendat:
XIII. 2006.7.

TAQSIMA III

Il-Professjoni ta' l-Għalliema

23. Bla ħsara għad-disposizzjonijiet ta' dan l-Att f'din it-Taqsima, kemm-il darba r-rabta tal-kliem ma tkunx teħtieġ xort'ohra:

Tifsir.
Miżjud:
XIII. 2006.9.

"għalliem" tfisser persuna mharrġa fl-għerf tal-proċess edukattiv u fl-użu tal-hiliet pedagogiċi b'mod li jkollha l-hila toħloq ambjent li jimmotiva lil kull student u tirnexxilha tghallmu b'mod effettiv billi tqanqallu l-aspirazzjonijiet tiegħu għall-oghla valuri fil-hajja u tghinu jiżviluppa l-hiliet kreattivi u ta' ħsieb skond l-età, l-iżvilupp fiżiku u intelletwali, u skond il-potenzjal tal-hiliet u tat-talenti tiegħu bl-iskop aħhari li l-istudent jitharreg kif jitghallem tul hajtu:

Izda, għall-finijiet ta' din it-Taqsima, u sakemm mhux provdut xort'ohra f'xi liġi ohra, "għalliem" ma tinkludix *Kindergarten* jew *Learning Support Assistant*, għalliem fi skola għat-tagħlim ta' lingwa bħala lingwa barranija, jew persuna li tagħti servizz ta' tagħlim f'oqsma kulturali, sportivi, u reliġjużi, sakemm dan it-tagħlim ma jkunx qed jingħata bħala parti integrali mill-edukazzjoni obligatorja skond il-kurrikulum fi skola liċenzjata;

"għalliem reġistrat" tfisser persuna li tkun reġistrata fir-reġistru ufficjali ta' l-għalliema miżmum mill-Kunsill u li tkun ingħatat *warrant* li tipprattika l-professjoni ta' għalliem, skond l-artikolu 29;

"il-Kunsill" tfisser il-Kunsill dwar il-Professjoni ta' l-Għalliema f'Malta mwaqqaf bl-artikolu 26;

"jipprattika" dwar il-professjoni ta' għalliem tinkludi li tittiehed jew li tiġi segwita l-professjoni ta' għalliem f'Malta fil-livell ta' l-edukazzjoni obligatorja marbuta bil-kurrikulum fi skola liċenzjata;

"perjodu ta' adattament" tfisser perjodu li matulu persuna tista' teżerċita l-professjoni ta' għalliem f'Malta taht sorveljanza fi skola liċenzjata, jew b'xi mod ieħor kif jista' jiddeċiedi l-Kunsill, liema perjodu jista' jinkludi l-provdiment ta' dak it-tahriġ addizzjonali lil

dik il-persuna, kif jista' jkun mehtieg mill-Kunsill, u fi tmiem dak il-perjodu ghandu jsir test ta' hila;

"standards professjonali u etiċi" tinkludi *standards* li ghandhom x'jaqsmu ma' l-imgieba ta' membru tal-professjoni ta' l-ghalliema, inkluza l-imgieba ta' tali membru lejn l-istudenti tieghu, matul jew konsegwenzjali ghall-ezerċizzju tal-professjoni teghu, u l-imgieba ta' tali membru lejn il-membri l-ohra tal-professjoni tieghu, lejn persuni ohra li jassistu lill-ghalliema fl-ezerċizzju tal-professjoni taghhom, u lejn is-soċjetà;

"test ta' hila" tfisser test, kif mehtieg mill-Kunsill skond id-disposizzjonijiet ta' dan l-Att, li l-iskop tieghu jkun li jivvaluta l-hila ta' persuna biex issegwi l-professjoni ta' ghalliem f' Malta;

"warrant" tfisser *warrant* mahruġ taht l-artikolu 24;

"warrant temporanju" tfisser *warrant* moghti taht l-artikolu 25.

Min ikollu *warrant* biss jista' jezerċita l-professjoni.
Miżjud:
XIII. 2006.9.

24. (1) Bla hsara ghad-disposizzjonijiet ta' din it-Taqsima, ebda persuna ma ghandha tipprattika l-professjoni ta' ghalliem ghal rimunerazzjoni jew turi ruhha li tkun professjonalment kwalifikata biex hekk taghmel kemm-il darba ma tkunx id-detentur ta' *warrant* mahruġ taht dan l-Att.

(2) Persuna tikkwalifika ghal *warrant* taht dan l-Att kemm-il darba -

- (a) hija ċittadin ta' Malta, jew xort'ohra jkollha permess biex tahdem f' Malta taht xi ligi; u
- (b) hija ta' kondotta tajba; u
- (c) jkollha kapaċità legali shiha; u
- (d) tkun kisbet -
 - (i) Grad ta' Baċċellerat fl-Edukazzjoni; jew
 - (ii) Grad ta' Baċċellerat flimkien ma' Ċertifikat Post-Gradwat fl-Edukazzjoni; jew
 - (iii) Grad ta' Dottorat, jew Grad ta' Baċċellerat u grad ta' *Masters*, flimkien ma' ċertifikat ta' kors pedagogiku organizzat mid-Direttorat ghal Servizzi Edukattivi mwaqqaf bl-artikolu 10 jew minn xi istituzzjoni ohra rikonoxxuta mill-Kunsill; jew
 - (iv) xi kwalifika professjonali ohra li l-Kunsill jidhirlu li tkun komparabbli; u
- (e) tissodisfa lill-Kunsill li jkollha esperjenza adegwata fil-prattika tal-professjoni ta' ghalliem taht sorveljanza fi skola liċenzjata, jew b'xi mod iehor kif jista' jiddeċiedi l-Kunsill, ghal zmien aggregat ta' mill-anqas sentejn skolastiċi fuq bażi *full-time* jew l-ekwivalenti ta' dak iż-żmien fuq bażi *part-time* wara li tkun temmet dak il-grad jew kwalifika professjonali ohra msemmija fil-paragrafu preċedenti, ghall-finijiet ta' dan il-paragrafu l-prattika ta' ghalliem tali biex jikseb l-esperjenza msemmija ghandha tkun meqjusa Prattika skond dan l-Att.

(3) Iċ-ċertifikat Post-Gradwat fl-Edukazzjoni, Grad ta' Baċċellerat, *Masters* u Dottorat msemija fil-paragrafu (d)(i), (ii) u (iii) fis-subartikolu preċedenti għandhom ikunu ċertifikat Post-Gradwat fl-Edukazzjoni, Grad ta' Baċċellerat, *Masters* u Dottorat mill-Università ta' Malta.

(4) Il-Ministru jista' jippreskrivi, minflok xi wahda mill-htigiet stabbiliti taht id-disposizzjonijiet ta' qabel ta' dan l-artikolu, htigiet oħra skond xi trattat jew ftehim internazzjonali jew multinazzjonali li Malta tkun parti fih jew skond id-disposizzjonijiet ta' xi leġislazzjoni li tingieb fis-seħh bis-sahha ta' xi trattat jew ftehim bħal dawk.

(5) Minghajr preġudizzju għal xi disposizzjoni magħmula bl-Att dwar ir-Rikonoxximent Reċiproku ta' Kwalifiki, jew tahtu, meta t-tul tal-kors li jkun iwassal għall-kwalifika professjonali li jkollu l-applikant ikun anqas mittul tal-kors li jwassal għal Grad mogħti mill-Università ta' Malta, jew meta l-esperjenza msemija fis-subartikolu (2)(e) tkun ta' anqas minn sentejn, il-Kunsill jista' jehtieg lill-applikant li jagħmel dak il-perjodu ta' adattament li ma jkunx itwal mid-doppju tad-differenza, skond ma jista' jiġi speċifikat mill-Kunsill. Il-Kunsill jista' wkoll jgħaddi lill-applikant minn test ta' hila.

Kap. 451.

25. Minkejja dak kollu li jinsab fid-disposizzjonijiet ta' din it-Taqsima, il-Ministru jista' jagħti *warrant* temporanju li jkun validu għal sena u li jkun jista' jiġġedded lil kull persuna li, fid-diskrezzjoni tal-Ministru, għandha l-hila meħtieġa biex tghallem f'Malta.

Warrant
temporanju.
Miżjud:
XIII. 2006.9.

26. (1) Għandu jkun hemm Kunsill li jkun magħruf bħala l-Kunsill dwar il-Professjoni ta' l-Għalliema, li jkun magħmul mill-membri li ġejjin:

Kunsill dwar il-
Professjoni ta' l-
Għalliema f'Malta.
Miżjud:
XIII. 2006.9.

- (a) President mahtur mill-Ministru minn fost persuni li servew, jew li għandhom il-kwalifiki meħtieġa biex iservu, bħala maġistrat jew imħallef;
- (b) tliet għalliema reġistrati li jkollhom mhux anqas minn tmien snin esperjenza fil-prattika ta' għalliem, mahtura mill-Ministru, u li tnejn minnhom ikunu magħżula wiehed minn fost l-uffiċjali tad-Direttorat għal Kwalità u *Standards* fl-Edukazzjoni u iehor minn fost l-uffiċjali tad-Direttorat għal Servizzi Edukattivi mwaqqfa taht Taqsima II ta' dan l-Att;
- (ċ) erbgħa għalliema reġistrati, li jkollhom mhux anqas minn tmien snin esperjenza fil-prattika ta' għalliem, eletti minn u minn fost l-għalliema reġistrati kollha, b'dana illi tnejn minnhom għandhom ikunu jgħallmu fil-livell primarju u t-tnejn l-oħra fil-livell sekondarju ta' l-edukazzjoni, u f'kull każ wiehed għandu jkun jgħallem fis-settur statali u l-iehor fis-settur mhux statali ta' l-iskejjel, u għall-finijiet ta' dan il-paragrafu l-votazzjoni għall-elezzjoni ta' dawn il-membri għandha ssir bil-posta skond dawk il-proċeduri li jistgħu jiġu preskritti;

- (d) żewġ għalliema reġistrati minn fost l-għalliema reġistrati li qed jippratikaw u li jkollhom mhux anqas minn tmien snin esperjenza fil-prattika ta' għalliem, nominati minn dik l-assoċjazzjoni reġistrata mal-Kunsill skond id-disposizzjonijiet ta' dan l-Att u li tissodisfa lill-Kunsill li l-maġġoranza ta' l-għalliema reġistrati huma membri tagħha;
- (e) żewġ membri nominati mill-Università minn fost l-istaff akkademiku permanenti tal-fakultà responsabbli għall-edukazzjoni u t-taħriġ ta' l-għalliema;
- (f) ġenitur nominat minn assoċjazzjonijiet ta' ġenituri:

Iżda dwar l-ewwel hatriet, "għalliem" tfisser kull persuna li hi kwalifikata li tkun reġistrata taht dan l-Att:

Iżda wkoll għall-fini tal-paragrafu (d), l-assoċjazzjoni jew assoċjazzjonijiet li għandhom jagħmlu n-nomini dwar l-ewwel hatra għandhom ikunu dik l-assoċjazzjoni jew daww l-assoċjazzjonijiet li għandhom il-kwalifiki biex ikunu eventwalment reġistrati taht dan l-Att.

(2) In-nomini magħmula skond is-subartikolu preċedenti għandhom, għall-ewwel darba, isiru fi żmien ġimgħatejn minn talba bil-miktub magħmula għal hekk mill-Ministru, u għal kull nomina sussegwenti, fi żmien xahar minn meta tinholoq xi vakanza, jew meta l-vakanza tirriżulta wara li jiskadi ż-żmien tal-kariga, dik in-nomina għandha ssir fi żmien xahar qabel dik l-iskadenza. Fin-nuqqas ta' xi nomina bhal dik, il-Ministru għandu jagħmel il-hatra minn fost l-għalliema jew ġenituri skond il-każ.

(3) Il-membri tal-Kunsill għandhom jibqgħu fil-kariga għal tliet snin.

(4) Il-membri tal-Kunsill, wara li jintemm iż-żmien tal-hatra tagħhom, ikunu elegibbli biex jerġgħu jinhatru, iżda ma jistgħux iservu l-Kunsill għal iktar minn tliet perjodi konsekuttivi.

(5) Fil-każ li xi membru tal-Kunsill ibattal il-kariga tiegħu qabel ma jintemm iż-żmien tal-hatra, il-persuna mahtura minflok għandha tinhatar għaž-żmien li jifdal tal-hatra oriġinali.

(6) L-għadd ta' membri prezenti mehtieg biex ikun hemm kworum fil-laqgħat tal-Kunsill għandu jkun nofs il-membri tiegħu u membru wiehed aktar, imma sakemm ikun hemm kworum, il-Kunsill jista' jaġixxi minkejja kull vakanza fost il-membri tiegħu.

(7) Il-Ministru għandu wkoll jahtar uffiċjal pubbliku biex jagħmilha ta' segretarju tal-Kunsill, imma s-segretarju ma jkollux vot.

(8) Il-President tal-Kunsill ikollu kemm vot oriġinali kemm, fil-każ ta' voti ndaqs, vot deċiżiv.

(9) Bla hsara għal dak li ntqal hawn qabel u għal dak li jista' jiġi preskritt, il-Kunsill jista' jagħmel ir-regoli tiegħu u xort'ohra jirregola l-proċeduri tiegħu.

(10) Il-laqgħat tal-Kunsill għandhom jiġu msejha mill-President u l-Kunsill għandu jiltaqa' kemm jista' jkun ta' spiss skond kif

mehtieġ, imma mill-anqas darba kull xahar.

(11) Fit-tweġtiq tal-funzjonijiet tiegħu taht dan l-Att, il-Kunsill jista' jikkonsulta ruħu ma' dawk il-persuni li jidhrulu xierqa. Għal dak l-iskop, il-Kunsill jista' jistieden lil kull persuna bħal dawk biex tattendi għal-laqgħat tal-Kunsill.

(12) Il-Kunsill għandu jżomm kopja vera u korretta tal-proċedimenti tiegħu kollha u l-Kunsill għandu jagħti lill-Ministru kull informazzjoni mitluba minnu.

27. (1) Mingħajr preġudizzju għas-setgħat u għall-funzjonijiet l-oħra tiegħu, il-Kunsill għandu jirregola l-prattika tal-professjoni ta' l-għalliema f'Malta, u partikolarment għandu -

Funzjonijiet tal-Kunsill.
Miżjud:
XIII. 2006.9.

- (a) jżomm taht attenzjoni u jivvaluta l-*standards* ta' l-edukazzjoni, tat-taħriġ u ta' l-idoneità għat-tagħlim ta' kull persuna li tagħżel li tipprattika l-professjoni ta' għalliem;
- (b) jagħti pariri lill-Ministru dwar dawn l-*standards*, it-taħriġ inizjali u kontinwu ta' l-għalliema, il-proficijenza, l-esperjenza u l-kwalifiki mehtieġa biex wiehed jikseb u jżomm *warrant* taht dan l-Att;
- (c) jikkonsidra u jagħti pariri lill-Ministru dwar kwistjonijiet ta' komparabilità u għarfien ta' kwalifiki ta' għalliem;
- (d) jippromowovi u jinkoraġġixxi inizjattivi li jiżguraw programm ta' taħriġ u żvilupp professjonali kontinwu għad-detenturi ta' *warrant*;
- (e) jeżamina applikazzjonijiet għal *warrant* biex persuna tipprattika l-professjoni ta' għalliem u jagħmel rakkomandazzjonijiet lill-Ministru dwar l-għoti jew irrifjut ta' *warrant*;
- (f) iżomm reġistru uffičjali ta' l-għalliema reġistrati u reġistru ieħor ta' l-għalliema li jkunu ingħataw *warrant* temporanju taht l-artikolu 25, u jinnota fih kull sospensjoni, thassir u reintegrazzjoni ta' *warrant*;
- (g) iżomm reġistru uffičjali tas-soċjetajiet kollha ta' l-għalliema;
- (h) iżomm dak it-tagħrif li jista' jkun mehtieġ dwar assoċjazzjonijiet li jirrapprezentaw lill-għalliema f'Malta u li jkunu reġistrati taht id-disposizzjonijiet ta' dan l-Att;
- (i) jagħmel rakkomandazzjonijiet lill-Ministru, wara konsultazzjoni ma' l-assoċjazzjonijiet reġistrati taht id-disposizzjonijiet ta' dan l-Att, dwar kodiċi ta' *standards* professjonali u etiċi li jista' jkun preskritt għall-imġieba professjonali ta' l-għalliema li fost hwejjeġ oħra għandu jinkludi referenzi għar-rispett lejn u l-promozzjon ta' valuri fundamentali tal-hajja kif imnaqqxa fil-Kostituzzjoni u l-liġijiet tal-pajjiż;
- (j) jinvestiga kull allegazzjoni ta' mġieba professjonali

- hażina, negliġenza serja jew inkompetenza minn xi għalliem;
- (k) jagħti pariri lill-Ministru dwar kull haġa li l-Kunsill ikun mitlub mill-Ministru biex jagħti l-fehma tiegħu, inkluż pariri dwar persuni li jagħmlu xogħol ta' għalliema b'*warrant* temporanju; u
- (l) jaqdi dawk il-funzjonijiet l-oħra li jistgħu joriġinaw minn dan l-Att jew minn xi liġi oħra, jew li jistgħu jkunu lil assenjati mill-Ministru.

(2) Il-Kunsill għandu, sa mhux aktar tard minn tliet xhur wara l-aħhar ta' kull sena, jippubblika fil-Gazzetta lista ta' persuni jew soċjetajiet li fil-31 ta' Diċembru ta' dik is-sena kienu reġistrati għall-cwvel darba fir-reġistru ta' l-għalliema jew fir-reġistru ta' soċjetajiet ta' l-għalliema.

(3) Il-Kunsill għandu, fil-qadi tal-funzjonijiet tiegħu, jagħti każ ta' l-interess pubbliku, u jagħmel u jippubblika rapport kull sena dwar l-attivitajiet tiegħu ġenerali.

*Warrants.
Miżjud:
XIII. 2006.9.
Emendat:
XXIII. 2009.64.*

28. (1) Kull persuna li tkun trid tikseb *warrant* biex tipprattika l-professjoni ta' għalliem f'Malta għandha tippreżenta applikazzjoni quddiem il-Kunsill flimkien ma' l-informazzjoni u d-dokumentazzjoni kollha rilevanti b'sostenn ta' l-applikazzjoni, inkluż ċertifikati mahruġa mill-awtorità kompetenti dwar komparabilità ta' kwalifiki u ċertifikati ta' l-awtentiċità tagħhom skond kif il-Kunsill jista' jiġi bżonn:

Iżda applikazzjoni li ssir taht dan l-artikolu ma titqiesx li tkun ġiet ippreżentata minn applikant kemm-il darba din ma tkunx mimlija kollha u jkollha magħha l-informazzjoni u d-dokumentazzjoni kollha meħtieġa.

(2) Il-Kunsill għandu jagħmel rakkomandazzjoni lill-Ministru għall-hruġ ta' *warrant* hekk kif ikun sodisfatt li l-applikant jissodisfa l-htigiet minimi stabbiliti taht dan l-Att.

(3) Meta, wara l-perjodu ta' adattament skond kif ikun meħtieġ, il-Kunsill ikun sodisfatt li l-applikant ikun temm b'suċċess it-tahriġ tiegħu, il-Kunsill għandu jagħmel rakkomandazzjoni lill-Ministru għall-hruġ ta' *warrant*.

(4) Għall-fini li jiġi stabbilit jekk applikant ikunx temm b'suċċess it-tahriġ tiegħu kif hawn qabel imsemmi, il-Kunsill jista' jgħaddi lill-applikant minn test ta' hila taht id-disposizzjonijiet ta' dan l-Att jew regolamenti magħmula tahtu.

(5) Il-Kunsill għandu regolarment jiġbed l-attenzjoni ta' l-għalliema reġistrati dwar l-obbligu tagħhom li perjodikament jagħmlu programmi ta' żvilupp professjonali kontinwu u ta' aġġornament meħtieġa għall-*standards* u l-idoneità għat-tagħlim.

(6) Il-Kunsill għandu wkoll perjodikament jitlob l-għalliema reġistrati jipprovdulu t-tagħrif meħtieġ li juri liema programmi ikunu seggew.

(7) Kull meta jista' jkun il-każ, il-Kunsill għandu jiġbed l-attenzjoni ta' għalliem reġistrat li jkun qed jonqos fl-obbligu tiegħu

kif imsemmi f'dan l-artikolu u għandu jagħtih żmien raġonevoli biex jotttempura ruhu ma' dan l-obbligu.

(8) Meta għalliem reġistrat jibqa' jinjora t-talba tal-Kunsill biex isegwi programmi ta' żvilupp professjonali kontinwu u ta' aġġornament, il-*warrant* tad-detentur jista' jiġi sospiż sakemm id-detentur ta' *warrant* iġib prova li jkun qed jissodisfa l-htigiet ta' l-obbligu msemmi f'dan l-artikolu.

29. Il-Kunsill għandu jikkunsidra u jagħmel ir-rakkomandazzjonijiet tiegħu dwar applikazzjoni għal *warrant* għall-eżerċizzju tal-professjoni ta' għalliem malajr kemm jista' jkun raġonevolment Prattikkabli, imma f'ebda każ aktar tard minn erba' xhur minn meta jirċievi l-applikazzjoni. Meta jagħmel ir-rakkomandazzjonijiet tiegħu lill-Ministru, il-Kunsill għandu fl-istess hin javża lill-applikant bir-rakkomandazzjonijiet tiegħu, flimkien mal-motivazzjonijiet li fuqhom dawn kienu ibbażati.

Il-Kunsill jikkunsidra applikazzjoni għal *warrant*.
Miżjud:
XIII. 2006.9.

30. (1) Ebda persuna ma tikkwalifika li tikseb jew ma għandha żżomm *warrant* skond dan l-Att jekk dik il-persuna tkun insabet hatja minn qorti ta' ġurisidizzjoni kriminali:

Telfien ta' *warrant*.
Miżjud:
XIII. 2006.9.

- (a) ta' xi delitt li għalih hemm piena ta' iktar minn sena priġunerija; jew
- (b) li abbużat mill-fiduċja ta' l-istudenti jew talli għamlet użu minn vjolenza fuqhom; jew
- (c) ta' xi delitt li minhabba fih dik il-persuna fil-fehma tal-Kunsill tista' ma tkunx idonea li tipprattika ta' għalliem fi skola.

(2) Meta persuna tiflew il-*warrant* wara li tkun insabet hatja skond ma hemm fis-subartikolu ta' qabel dan, għandu jingħata avviż ta' dak it-telfien mill-Ministru fil-Gazzetta u dan it-tagħrif jitwassal mill-Kunsill lill-persuna skwalifikata, kemm il-darba l-persuna ma tkunx ġiet interdetta bis-sentenza nnifisha, u lill-Prinċipal tal-Kulleġġ u lill-Kap ta' skola li jimpjegawh meta jkun il-każ.

31. (1) Il-Kunsill għandu jinvestiga kull allegazzjoni ta' mġieba professjonali hażina, negliġenza serja jew inkompetenza dwar xi għalliem.

Il-Kunsill jista' jagħmel inkjesti.
Miżjud:
XIII. 2006.9.

(2) Għall-finijiet ta' dan l-artikolu, il-frazzjonijiet "mġieba professjonali hażina", "negliġenza serja", jew "inkompetenza", jinkludu dawn li ġejjin:

- (a) qerq jew frodi fl-applikazzjoni jew il-proċess tal-kisba ta' *warrant*;
- (b) ksur tal-Kodiċi ta' Etika preskritt taht dan l-Att;
- (c) nuqqas ta' tharis ta' regolamenti dwar *standards* jew Prattika professjonali;
- (d) Prattika jew assunzjoni professjonali li dwarha l-persuna ma tkunx kwalifikata jew il-persuna inkwistjoni ma tkunx awtorizzata li tipprattika skond il-*warrant* li jkollha;

- (e) imġieba li tista' tkun ta' hsara għall-professjoni ta' l-għalliema;
- (f) wiri ta' nuqqas ta' hila fil-prattika tal-professjoni ta' l-għalliema jew fit-twettiq ta' dmir jew obligazzjoni fil-prattika ta' għalliema.

(3) Kull għalliem li jkun is-suġġett ta' xi investigazzjoni li ssir mill-Kunsill għandu jinghata kull opportunità biex jagħmel id-difiża tiegħu u jġib il-provi favur tiegħu u għal dak l-iskop jista' jkun assistit minn avukat jew minn xi persuna oħra li jagħžel hu.

(4) Meta jiffinalizza l-investigazzjoni l-Kunsill għandu -

- (a) jekk ir-riżultanzi jkunu favur l-għalliem, itemm il-każ; jew
- (b) jekk isib lill-għalliem hati ta' mġieba professjonali hażina, negliġenza serja jew inkompetenza, jagħmel rapport dwar ir-riżultanzi u jissottomettih lill-Ministru flimkien mar-rakkomandazzjonijiet tiegħu għall-imposizzjoni ta' xi penali minn dawn li ġejjin:
 - (i) is-sospensjoni jew it-thassir tal-warrant taht dawk il-kondizzjonijiet li jistgħu jiġu rakkomandati;
 - (ii) is-sospensjoni jew it-thassir tar-reġistrazzjoni ta' soċjetà ta' għalliema;
 - (iii) l-imposizzjoni ta' xi kondizzjonijiet li għandhom ikunu marbuta ma' *warrant*;
 - (iv) ċanfira;
 - (v) hlas li jkopri l-ispejjeż ta' l-investigazzjoni;
 - (vi) ordni li xi drittijiet li jintalbu għal servizzi mogħtija ma jithallsux, jitnaqqsu jew jithallsu lura.

(5) Mat-thassir tal-warrant ta' għalliem il-Kunsill għandu jaqta' isem dik il-persuna minn fuq ir-reġistru uffičjali ta' għalliema.

(6) Id-deċiżjoni tal-Kunsill li biha jiċhad talba għal *warrant* jew li biha jiġi sospiż jew imħassar *warrant* għandha tiġi notifikata bil-miktub lill-persuna li tkun applikat jew lid-detentur ta' *warrant*, skond il-każ, u lill-Prinċipal ta' Kulleġġ u lill-kap ta' skola fejn jipprattika ta' għalliem meta jkun il-każ.

(7) Għall-finijiet ta' dan l-artikolu, il-membri tal-Kunsill ikollhom is-setgħat li jistgħu jinghataw lill-membri ta' Bord ta' Inkjesta taht l-Att dwar l-Inkjesti, u għandhom imexxu l-investigazzjoni tagħhom kif provdut fl-istess Att.

Kap. 273.

Appelli.
Miżjud:
XIII. 2006.9.
Emendat:
XXIII. 2009.65.

32. (1) Kull persuna li thossha aggravata b'deċiżjoni tal-Ministru, li jkun iddeċieda skond ir-rakkomandazzjonijiet tal-Kunsill, li biha jiċhad talba għal *warrant*, jew meta ma tkunx ġiet notifikata lill-applikant id-deċiżjoni fiż-żmien stabbilit fl-artikolu 29, jew li biha jiġi sospiż jew imħassar *warrant*, taht id-disposizzjonijiet ta' din it-Taqsima, tista', fi żmien wieħed u għoxrin jum mill-avviż li jinghata lill-Ministru, tappella lill-Qorti

ta' l-Appell fil-ġurisdizzjoni inferjuri tagħha.

(2) Ghalkemm ikun sar appell skond id-disposizzjonijiet ta' dan l-artikolu, il-*warrant* jitqies sospiż jew imhassar, skond il-kaz, pendent id-deċiżjoni finali tal-Qorti ta' l-Appell.

(3) Il-Ministru responsabbli għall-ġustizzja jista' jagħmel regolamenti li jistabbilixxu d-drittijiet li għandhom jithallsu fir-Reġistru tal-Qorti dwar appelli li jsiru taht dan l-artikolu:

Iżda sakemm jiġu stabbiliti dawk id-drittijiet mill-Ministru responsabbli għall-ġustizzja, id-drittijiet li għandhom jithallsu għal appelli quddiem dik il-Qorti għandhom ikunu d-drittijiet applikabbli għall-Qorti tal-Maġistrati (Malta).

(4) Il-Bord imwaqqaf bis-saħha ta' l-artikolu 29 tal-Kodiċi ta' l-Organizzazzjoni u Proċedura Ċivili għandu jagħmel regolamenti li jistabbilixxu l-forma ta' dawk l-appelli u hwejjeg li għandhom x'jaqsmu ma' dan.

Kap. 12.

33. Il-Ministru jista', fuq ir-rakkomandazzjoni tal-Kunsill, u wara li ssir applikazzjoni għaldaqstant, jerga' jagħti lura l-*warrant* lil persuna li tkun skwalifikata jew li tkun tilfet il-*warrant* skond l-artikolu 30, jew iwarrab dik is-sospensjoni jew dak it-thassir, kif rakkomandat skond l-artikolu 31, jekk l-applikant jissodisfa dawk il-htigiet skond ma jistghu jiġu preskritti. Meta l-*warrant* ta' l-għalliem ikun ġie restitwit, dak l-għalliem għandu jiġi reġistrat mill-ġdid fir-reġistru uffiċjali.

Il-Ministru jista' jirrestitwixxi l-*warrant*.
Miżjud:
XIII. 2006.9.

33A. Kull persuna stabbilita fi Stat Membru tista' teżerċita l-professjoni ta' għalliem f'Malta fuq bażi temporanja u ta' kultant jekk ikun hemm konformità mad-disposizzjonijiet tat-Taqsima II tar-Regolamenti tal-2007 dwar ir-Rikonoxximent Reċiproku ta' Kwalifiki Professjonali.

Servizzi fuq bażi temporanja.
Miżjud:
XXIII. 2009.66.
A.L. 422 tal-2007.

34. (1) Assoċjazzjoni ta' għalliema hi assoċjazzjoni ta' għalliema mwaqqfa għall-iskop ewlieni li ġġib 'il quddiem il-prinċipji, valuri u *standards* marbuta mal-prattika tal-professjoni ta' għalliem.

Assoċjazzjoni ta' għalliema.
Miżjud:
XIII. 2006.9.

(2) Assoċjazzjoni ta' għalliema tista' tagħmel applikazzjoni lill-Kunsill biex tkun reġistrata bħala assoċjazzjoni ta' għalliema għall-finijiet ta' dan l-Att.

(3) Assoċjazzjoni tkun kwalifikata biex tkun reġistrata taht dan l-artikolu jekk iġġib prova lill-Kunsill li jkollha mill-inqas għaxar għalliema reġistrati li jkunu membri u li tkun tikkonforma ruħha ma' dawk il-kondizzjonijiet l-oħra li jistghu jiġu ordnati. Assoċjazzjoni għandha, flimkien ma' l-applikazzjoni, tippreżenta lista ta' membri u kull tagħrif iehor li l-Kunsill jista' jehtieg biex jipproċessa l-applikazzjoni.

(4) Il-Kunsill ikollu s-setgħa li jehtieg minghand assoċjazzjoni li tkun reġistrata taht dan l-artikolu biex tipproduċi dawk ir-*records* u tagħrif dwar l-assoċjazzjoni u l-membri tagħha skond ma l-Kunsill jista' raġonevolment jehtieg minn żmien għal żmien.

Soċjetajiet ta' għalliema.
Miżjud:
XIII. 2006.9.

35. (1) Żewġ detenturi ta' *warrant* jew iktar jistgħu jiffurmaw soċjetà ċivili, f'dan l-Att msejha "soċjetà ta' għalliema", li jkollha bhala skop wahdieni l-prattika tal-professjoni ta' għalliema u dawk is-setgħat li huma meħtieġa biex jinkisbu l-għanijiet tas-soċjetà.

(2) Hadd, barra minn detentur ta' *warrant*, ma jista' jkun soċju f'soċjetà ta' għalliema.

(3) Kull soċjetà bhal dik għandha, meta tkun iffurmata kif imiss skond il-liġi u mal-hlas tad-dritt ordnat, tkun registrata mal-Kunsill u hekk kif tiġi registrata s-soċji għandhom, sakemm is-soċjetà tibqa' hekk registrata, ikunu awtorizzati jaġixxu f'isem u għas-soċjetà li jkollha l-jedd li tuża l-isem "Għalliema" bhala parti minn isimha.

(4) Kull soċjetà bhal dik għandha tagħti lill-Kunsill dak it-tagħrif li jkun raġonevolment meħtieġ mill-Kunsill jew skond ma jista' jiġi ordnat, u għandha tagħti avviż lill-Kunsill dwar kull tibdil rilevanti f'xi tagħrif mogħti qabel lill-Kunsill fi żmien hmistax-il jum wara d-data li fiha jkun sar it-tibdil.

Kondizzjonijiet li japplikaw għal soċjetà.
Miżjud:
XIII. 2006.9.

36. Minkejja d-disposizzjonijiet ta' kull liġi oħra jew ta' kull ftehim ieħor kuntrarju, id-disposizzjonijiet li ġejjin għandhom japplikaw għal soċjetà ta' għalliema taħt dan l-Att:

- (a) is-soċji jkunu responsabbli *in solidum* għal kull għemil u nuqqas ta' kull wieħed minnhom fil-qadi tad-dmirijiet professjonali tagħhom, għaż-żamma ta' *standards* u mġieba professjonali u b'mod ġenerali fit-tweqqi ta' l-obbligi tagħhom taħt dan l-Att jew taħt kull liġi oħra applikabbli, u għandhom ikunu wkoll responsabbli *in solidum* għal kull telf jew danni li jirriżultaw minn dan;
- (b) kull għemil jew haġa li tista' ssir minn detentur ta' *warrant* tista' ssir minn xi wieħed jew iżjed mis-soċji f'isem is-soċjetà; u kull għemil jew haġa li ssir f'isem is-soċjetà għandha ssir minn xi wieħed jew iżjed mis-soċji;
- (c) ir-responsabbiltajiet u l-obbligi għal kull haġa li tkun saret jew li tkun naqset milli ssir matul il-perjodu li fih il-persuna kienet soċju f'soċjetà ta' għalliema ma għandhomx jicqfu, dwar dik il-persuna, minhabba li din tkun irtirat, mietet jew għal xi raguni oħra li minhabba fiha ma tibqax aktar soċju.

Applikabilità ta' artikoli għal soċjetajiet.
Miżjud:
XIII. 2006.9.

37. Id-disposizzjonijiet ta' l-artikoli 30, 31 u 32 għandhom japplikaw għal soċjetajiet ta' għalliema *mutatis mutandis* bħalma dawn japplikaw għal għalliema.

Reati u multi.
Miżjud:
XIII. 2006.9.
Emendat:
A.L. 424 ta' l-2007.

38. (1) Kull persuna li, sabiex tikseb *warrant* jew reġistrazzjoni ta' soċjetà ta' għalliema taħt id-disposizzjonijiet ta' dan l-Att, tagħti xi tagħrif hażin jew xort'oħra taġixxi b'mod qarrieqi jew bi frodi tkun hatja ta' reat u tista', meta tinsab hatja, tehel multa ta' mhux iżjed minn elfejn u tliet mija u disgħa u għoxrin euro u sebgha u tletin ċenteżmu (2,329.37) jew prigunerija

ghal mhux iżjed minn tnax-il xahar jew dik ilmulta u prigunerija flimkien.

(2) Kull persuna li tinsab hatja ta' xi reat ieħor kontra xi disposizzjoni ta' din it-Taqsima ta' dan l-Att teħel, meta tinsab hatja, multa ta' mhux iżjed minn elf u mija u erbgħa u sittin euro u disgħa u sittin ċenteżmu (1,164.69), jew prigunerija għal żmien tliet xhur, jew dik il-multa u prigunerija flimkien u fil-każ ta' reat kontinwat, multa ta' ħdax-il euro u hamsa u sittin ċenteżmu (11.65) għal kull jum li matulu jkompli r-reat, sa massimu ta' erbat elef u sitt mija u tmienja u hamsin euro u hamsa u sebgħin ċenteżmu (4,658.75).

(3) Kull persuna li, meta ma tkunx id-detentur ta' *warrant* jew *warrant* temporanju mahruġ taħt dan l-Att, teżerċita l-professjoni ta' għalliem jew tagħmel xi xogħol ta' tagħlim bi ksur tad-disposizzjonijiet ta' dan l-Att, tkun hatja ta' reat kontra dan l-Att.

(4) Kull persuna li tuża l-kliem "Għalliema" dwar soċjetà ta' għalliema meta dik is-soċjetà ma tkunx reġistrata skond id-disposizzjonijiet ta' dan l-Att, jew b'xi mod li jkun tagħmel użu minn xi isem billi timplika b'mod qarrieqi l-eżistenza ta' soċjetà ta' għalliema li jkunu reġistrati kif hawn qabel imsemmi, tkun hatja ta' reat kontra dan l-Att.

(5) Għall-finijiet ta' dan l-artikolu, u bla ħsara għal dawk ir-regolamenti li jistgħu jiġu magħmulin, persuna ma titqiesx li tkun qed tikser id-disposizzjonijiet ta' dan l-Att jekk dik il-persuna teżerċita l-professjoni ta' għalliem waqt perjodu ta' adattament jew meta tkun qed tagħmel taħriġ, f'kull każ taħt sorveljanza fi skola liċenzjata jew b'xi mod ieħor kif jiddeciedi l-Kunsill.

(6) Bla ħsara għad-disposizzjonijiet tas-subartikolu (5), ebda persuna jew organizzazzjoni oħra ma għandha timpjega lil xi persuna barra minn għalliem reġistrat jew għalliem li jkollu *warrant* temporanju għall-fini li jeżerċita l-professjoni ta' għalliem.

(7) Id-disposizzjonijiet ta' dan l-Att li jistabbilixxu reati jkunu bla ħsara għad-disposizzjonijiet ta' kull liġi oħra li jistabbilixxu reati u pieni dwar l-istess attijiet jew ommissjonijiet u ma għandhomx, b'mod partikolari, jolqtu l-applikazzjoni ta' xi piena oghla taħt xi liġi oħra.

39. Meta, wara inkjesta taħt id-disposizzjonijiet ta' l-artikolu 31, il-Kunsill isib għalliem hati ta' xi ksur ta' mġieba professjonali jew tal-Kodiċi ta' Etika, il-Kunsill jista' jimponi dawk il-multi amministrattivi li jirrakkomanda lill-Ministru u li dan jista' jippreskrivi.

Multi
amministrattivi.
Miżjud:
XIII. 2006.9.

40. Il-Ministru jista', wara konsultazzjoni mal-Kunsill, jagħmel regolamenti li ma jkunux inkonsistenti mad-disposizzjonijiet ta' din it-Taqsima ta' dan l-Att, biex jagħti effett aħjar lil kull waħda minn dawk id-disposizzjonijiet u b'mod ġenerali biex jirregola l-professjoni ta' l-għalliema, u, mingħajr preġudizzju għall-ġeneralità ta' dak hawn qabel imsemmi, dawk ir-regolamenti jistgħu b'mod partikolari jinkludu disposizzjonijiet dwar -

Il-Ministru jista'
jagħmel
regolamenti.
Miżjud:
XIII. 2006.9.

- (a) it-twaqqif ta' *standards*, prattiċi, proċeduri u dmirijiet fl-eżerċizzju tal-professjoni ta' għalliema li għandhom ikunu mharsa minn għalliema, kemm b'mod ġenerali kemm f'oqsma ta' attività partikolari;
- (b) l-imġieba professjonali u l-kodiċi ta' etika ta' għalliema u l-livelli ta' kompetenza u integrità li għandhom jinżammu mill-professjoni;
- (c) il-ħtiġiet, l-kondizzjonijiet u l-frekwenza dwar programmi ta' żvilupp professjonali kontinwu biex ikun jista' jinżamm *warrant*;
- (d) ix-xogħol li jista' jsir u s-servizzi li jistgħu jingħataw skond il-*warrant*, u l-pattijiet u l-kondizzjonijiet li jistgħu jkunu marbuta ma' dak il-*warrant*;
- (e) id-drittijiet li jistgħu jingħabru mill-Kunsill b'konnessjoni mal-ħruġ ta' *warrant*, għal kull reġistrazzjoni taħt dan l-Att, kif ukoll dawk id-drittijiet annwali u perjodiċi li l-Kunsill jista' jidhirlu meħtieġa għall-hidma tiegħu skond id-disposizzjonijiet ta' dan l-Att;
- (f) id-drittijiet li jistgħu jingħabru minn għalliema għas-servizzi professjonali tagħhom;
- (g) il-proċeduri li għandhom jiġu segwiti f'każijiet ta' mġieba professjonali hazina;
- (h) l-ingaġġ ta' persuni biex jaħdmu fi skola bis-saħħa ta' *warrant* temporanju;
- (i) il-formoli, ċertifikati ta' kondotta u hwejjeġ oħra konnessi ma' l-applikazzjoni għal *warrant*, test biex tiġi stabbilita l-kapaċità legali, il-proċeduri konnessi man-nomini ta' membri għall-Kunsill, u dwar kull proċedura oħra li tista' tkun adottata mill-Kunsill;
- (j) il-hatra, komposizzjoni u proċeduri ta' kumitati jew sotto-kumitati li l-Kunsill jista' jhoss il-ħtieġa li jahtar għal xi wahda mill-funzjonijiet tiegħu;
- (k) kull haġa oħra li tkun meħtieġa jew awtorizzata b'dan l-Att li tiġi ordnata.

Riservi.
Miżjud:
XIII. 2006.9.

41. (1) Kull persuna li fid-data tal-bidu fis-seħħ ta' din it-Taqsima tkun id-detentur ta' *warrant* permanenti miksub taħt it-Taqsima II ta' dan l-Att qabel id-dhul fis-seħħ ta' din it-Taqsima għandha titqies li hi detentur ta' *warrant* bl-istess drittijiet u obbligi daqslikieku dak il-*warrant* ġie mogħti skond id-disposizzjonijiet u l-kondizzjonijiet ta' din it-Taqsima.

(2) Persuna titqies li tibqa' eliġibbli għal *warrant* permanenti taħt id-disposizzjonijiet ta' dan l-Att qabel ma ġie emendat kemm il-darba fid-data tal-bidu fis-seħħ ta' din it-Taqsima:

- (a) tkun diġà iskritta f'kors li jwassal għal grad ta' *Masters* mill-Università jew għal grad komparabbli, u kienet tkun eliġibbli li tapplika għal *warrant* permanenti taħt id-disposizzjonijiet ta' l-artikolu

11(3)(a) qabel ma ġie emendat; jew

- (b) tikkwalifika għal *warrant* permanenti taht id-disposizzjonijiet ta' l-artikolu 11(3)(b) qabel ma ġie emendat; jew
- (c) tkun qed tipprattika l-professjoni ta' għalliem f'xi skola bis-saħħa ta' *warrant* temporanju u tkun ilha hekk tipprattika għal mhux anqas minn tmien snin skolastiċi u hi eliġibbli li tapplika għal *warrant* permanenti taht id-disposizzjonijiet ta' l-artikolu 11(3)(d) qabel ma ġie emendat minhabba li tkun għallmet fi skola f'Malta għall-perjodu ta' mhux anqas minn hmistax-il sena u fl-opinjoni tal-Ministru tkun ta' hila akkademika meħtieġa, tibqa' tikkwalifika għal *warrant* daqslikieku hi kwalifikata taht id-disposizzjoniet ta' din it-Taqsima wara li tkun għalqet hmistax il-sena tipprattika.

42. Detentur ta' *warrant* jista' jirritorna l-*warrant* lill-Ministru u jitlob li ismu jitneħħa mir-reġistru ta' l-għalliema.

Detentur jista' jirritorna l-*warrant*.
Mizjud:
XIII. 2006.9.

TAQSIMA IV

Dmir ta' l-istat li jipprovdi Edukazzjoni

Emendat:
XIII. 2006.10.

43. (1) Ikun id-dmir ta' l-Istat li jipprovdi għall-edukazzjoni primarja ta' l-ulied ta' ċittadini Maltin meta daww l-ulied ikunu ta' età obligatorja għall-iskola.

Edukazzjoni primarja.
Emendat:
XIII. 2006.10.

(2) Għall-ghan imsemmi fis-subartikolu (1), il-Ministru għandu, sa fejn possibbli, jżomm skola f'kull belt jew raħal u għandu jipprovdi trasport għal studenti li joqogħdu f'inhawi li huma 'l bogħod mill-iskola.

(3) L-Istat jista' jipprovdi skejjel għal tfal żgħar li huma taht l-età obligatorja għall-iskola.

44. Ikun id-dover ta' l-Istat li jipprovdi għall-edukazzjoni sekondarja ta' l-ulied ta' ċittadini Maltin meta daww l-ulied ikunu tfal li temmew l-edukazzjoni primarja tagħhom.

Edukazzjoni sekondarja.
Emendat:
XIII. 2006.10.

45. (1) Bla hsara għad-disposizzjonijiet ta' l-artikolu 58, ikun id-dover ta' l-Istat li jipprovdi ċentri ta' riżorsi, b'funzjoni speċjalizzata li tipprovdi għal tfal bi bżonnijiet edukattivi individuwali li jistgħu jibbenefikaw aktar jekk ikunu f'ċentri bħal daww milli fi skejjel regolari, għal dak iż-żmien kif jista' jkun adatt skond il-bżonnijiet tagħhom.

Ċentri ta' riżorsi.
Emendat:
XIII. 2006.10.

(2) Minuri jitqies li għandu bżonnijiet edukattivi speċjali meta dak il-minuri għandu diffikultajiet speċjali ta' xorta fiżika, sensorja, intelletwali jew psikoloġika.

46. Kull persuna li jidhrilha li ġiet aggravata bin-nuqqas ta' l-Istat li jwettaq id-doveri mposti fuqu bl-artikoli 43, 44 u 45 tista' taġixxi kontra l-Ministru għal dikjarazzjoni ta' l-aggravju li batiet.

Dritt ta' azzjoni.
Emendat:
XIII. 2006.10, 26.

Dritt tal-Ministru li jistabbilixxi il-kurrikulum.

Emendat:
XIII. 2006.10, 11.

47. (1) Bla hsara għad-dispożizzjonijiet tas-subartikolu (2), ikun id-dover tal-Ministru li, wara li jirċievi l-proposti u l-pariri ta' l-entitajiet mwaqqfa b'dan l-Att, u wara konsultazzjoni ma' kull min għandu x'jaqsam ma' l-iżvilupp tal-pajjiż, jistabbilixxi l-qafas tal-kurrikulum nazzjonali għall-iskejjel sew ta' l-Istat sew dawk mhux ta' l-Istat fil-livell ta' l-edukazzjoni obbligatorja u jkun l-obbligu ta' l-iskejjel kollha li jwettqu dan il-kurrikulum skond il-potenzjal u l-hiliet diversi ta' l-istudenti li jattendu fihom u skond *l-etos*, l-identità u l-karattru ta' l-iskola jew tal-Kulleġġ konċernat.

(2) Il-Ministru għandu jsegwi l-hidma kurrikulari tad-Direttorati ta' l-edukazzjoni u ta' kull Kulleġġ u skola u għandu dritt jitlob kull tagħrif u rapport u li jiehu dawk il-miżuri li jirriżultaw meħtieġa biex jiżgura li t-tagħlim fl-iskejjel isegwi l-filosofija, viżjoni, strateġija, prinċipji, objettivi, standards, u marki-bażi stabbiliti mill-kurrikulum.

(3) Ikun id-dover tal-Ministru li jipprovdi għall-edukazzjoni u tagħlim tar-reliġjon kattolika fi skejjel ta' l-Istat u li jistabbilixxi l-kurrikulum għall-edukazzjoni u tagħlim ta' dik ir-reliġjon f'dawk l-iskejjel, skond ma jkunu ddisponew f'dan ir-rigward l-Isqfijiet Ordinarji ta' Malta.

(4) Kulleġġ jew skola jistgħu jagħmlu talba lill-Ministru biex idahħal fil-kurrikulum ta' dak il-Kulleġġ jew skola korsijiet ta' studji b'żieda ma' dawk stabbiliti mill-Ministru u l-Ministru jista' jilqa' dik it-talba.

(5) Il-ġenituri ta' minuri għandhom id-dritt jagħzlu li l-minuri ma jirċevix tagħlim tar-reliġjon kattolika.

Dmir ta' l-Istat biex jipprepara liċ-ċittadini għax-xogħol.

Emendat:
XIII. 2006.10.

48. Ikun id-dmir ta' l-Istat li, wara li jkun ipprovda għall-edukazzjoni ta' ċittadini Maltin biex ikunu jistgħu jiffurmaw il-ġudizzju indipendenti tagħhom, jistabbilixxi dawk il-faċilitajiet skolastiċi li l-Istat jidhirlu meħtieġa biex jipprovdi lil dawk iċ-ċittadini bl-opportunità li jikkwalifikaw fis-snaġġa, mestieri, attivitajiet artigjanali, tekniċi jew kummerċjali, u fil-professjonijiet biex b'hekk ihejji, jgħallem, u jagħti sens ta' dixxiplina lil dawk iċ-ċittadini għax-xogħol fil-komunità.

TAQSIMA V

Kulleġġi ta' l-Iskejjel ta' l-Istat

Kulleġġi.
Miżjud:
XIII. 2006.12.

49. Bl-iskop li jitjiebu l-kwalità, l-*istandards*, l-operat, l-inizjattiva u r-riżultati ta' l-edukazzjoni fl-iskejjel ta' l-Istat, għandu jkun hemm dawk il-Kulleġġi, hekk kif il-Ministru minn żmien għal żmien jidhirlu li jkun meħtieġ f'Malta u f'Għawdex, li jinsgu fihom l-iskejjel ta' l-Istat, tal-bniet u tas-subien, u li jkunu jiżguraw esperjenza u servizzi edukattivi fi proċess shih u kontinwu sa mill-edukazzjoni bikrija, u tul il-livell primarju u sekondarju. Kull Kulleġġ jkun taħt ir-responsabbiltà, tmexxija u amministrazzjoni ta' Prinċipal.

50. (1) Kull wiehed mill-Kulleġġi mwaqqaf taht din it-Taqsima ta' dan l-Att huwa korp magħqud li jkollu personalità ġuridika u distinta u li jkun jista', bla ħsara għad-disposizzjonijiet ta' dan l-Att, jagħmel kuntratti, jikseb, iżomm u jiddisponi minn kull xorta ta' proprjetà għall-finijiet tal-funzjonijiet tiegħu, jew li jharrek jew li jiġi mharrek, u li jagħmel dawk l-affarijiet u dawk l-operazzjonijiet kollha li huma inċidentali jew li jwasslu għall-eżerċizzju jew it-twertiq tal-funzjonijiet tiegħu taht dan l-Att.

Personalità
ġuridika u
rappreżentanza
legali tal-Kulleġġi.
Miżjud:
XIII. 2006.12.

(2) Ir-rappreżentanza legali u ġudizzjarja ta' kull Kulleġġ imsemmi f'dan l-artikolu tvesti fil-Prinċipal rispettiv, iżda kull Prinċipal jista' jahtar lil xi wiehed jew aktar mill-uffiċjali jew impjegati tal-Kulleġġ rispettiv, biex jidher f'ismu u għalih f'kull proċediment ġudizzjarju u fuq kull att, kuntratt, istrument jew dokument ieħor ta' liema xorta jkun.

51. Tkun il-funzjoni ta' kull Kulleġġ li:

- (a) jiżgura li l-istudenti fdati lill-iskejjel fi hdan il-Kulleġġ jirċievu d-dritt tagħhom fl-edukazzjoni skond il-potenzjal tagħhom fi proċess shiħ, kontinwu u bla skossi ta' edukazzjoni minn età bikrija sa tmiem l-edukazzjoni obligatorja f'perspettiva ta' tagħlim tul il-hajja u ispirata mill-oghla valuri uman;
- (b) jiżgura r-responsabbiltà u l-kontabilità ta' kull min fl-iskejjel hu involut fil-proċess edukattiv ta' l-istudenti;
- (ċ) isawwar il-karattru u l-identità tiegħu u jara li titjeb il-kwalità tas-servizz edukattiv fl-iskejjel billi jippromwovi, jikseb u jzomm riżultati u *standards* għoljin mill-membri u l-istudenti kollha tal-Kulleġġ;
- (d) jippromwovi djalogu u kultura ta' tim fost il-Kapijiet u l-persunal ta' l-iskejjel permezz ta' hidma flimkien, inkluż f'inizjattivi u problemi li jirrigwardaw il-Kulleġġ kollu;
- (e) jara li l-Qafas tal-Kurrikulum Nazzjonali jiġi tradott f'kurrikulum adatt għall-istudenti tal-Kulleġġ u li dan jiġi implimentat fl-iskejjel kollha tiegħu bl-aħjar metodoloġiji, inkluż bit-thaddim estensiv tat-teknoloġiji ta' l-informatika u l-komunikazzjoni bhala għodda pedagoġika;
- (f) jassigura l-promozzjoni u d-disseminazzjoni ta' kultura ta' evalwazzjoni fi hdan l-iskejjel tal-Kulleġġ, inkluża l-implimentazzjoni ta' proċess ta' verifika edukattiva interna u ta' parteċipazzjoni shiħa fi proċessi esterni ta' assikurazzjoni ta' kwalità;
- (g) jassigura proċess ta' żvilupp professjonali għall-għallicma u jissorvelja t-tmexxija, l-amministrazzjoni u l-kondotta generali ta' l-iskejjel fi hdan il-Kulleġġ;
- (h) jassigura l-provvediment ta' riżorsi, servizzi u faċilitajiet meħtieġa għal kull min irid jitgħallem u kull min irid jgħallem inklużi libreriji u ċentri speċjalizzati ta' riżorsi, filwaqt li jiffaċilita kull fejn

Funzjonijiet ta'
Kulleġġ.
Miżjud:
XIII. 2006.12.

- ikun opportun l-użu komuni ta' dawn ir-riżorsi, servizzi u faċilitajiet;
- (i) jassigura li kull min jahdem fl-iskejjel tal-Kulleġġ jahdem b'mod effettiv sabiex jiżguraw kultura b'saħħitha ta' imġieba tajba u ta' dixxiplina kif ukoll ambjent żgur u bla perikli;
 - (j) flimkien mad-Direttorat għal Servizzi Edukattivi, jiżgura r-reklutaġġ fil-hin tar-riżorsi umani li l-iskejjel ikollhom bżonn, l-organizzazzjoni ta' korsijiet ta' tagħrif lill-haddiema ġodda u ta' żvilupp professjonali kontinwu tal-persunal kollu ta' l-iskejjel, inklużi għalliema, amministraturi, professjonisti inkarigati mis-servizzi psiko-soċjali u ta' appoġġ;
 - (k) jassigura politika u strateġija għall-iżvilupp ta' l-iskejjel fi hdanu bhala ċentri ta' tagħlim tul il-hajja u ta' kultura għall-komunitajiet li minnhom ikunu ġejjin it-tfal u studenti fl-iskejjel;
 - (l) jippromwovi l-implimentazzjoni tal-politika nazzjonali ta' tishib tal-ġenituri fl-iżvilupp ta' l-iskola u fl-esperjenza edukattiva ta' uliedhom u johloq shubija effettiva bejn l-iskola u d-dar;
 - (m) jassigura li l-*policies* tal-Kulleġġ jiġu segwiti w implimentati;
 - (n) jorganizza servizz effettiv ta' *customer care*, iwettaq programm effettiv ta' komunikazzjoni, u jittratta l-ilmenti ta' studenti, ġenituri u għalliema skond il-linji gwida u *policies* mahruġa mid-Direttorati;
 - (o) jippromwovi u jiffaċilita l-organizzazzjoni ta' attivitajiet komuni f'oqsma bħal sports u edukazzjoni fiżika, kultura, drama, mużika u arti, u *crafts*, ambjent, stili ta' hajja b'saħħithom, kreattività u imprenditorija;
 - (p) jassigura l-kordinazzjoni ta' hidma ta' riċerka, inkluż *action research*, sew bejn l-iskejjel tal-Kulleġġ sew bejn il-Kulleġġi;
 - (q) jippromwovi kuntatt ma' ċentri għall-harsien tat-tfal żgħar biex jiffaċilita transizzjoni bla skossi bejn it-trobbija bikrija u d-dhul fiċ-ċentri tal-kindergarten u l-iskejjel;
 - (r) jippromwovi u jinkoraġġixxi kultura u mentalità shiha favur il-kreattività, l-imprenditorija, il-proattività u l-attitudni pożittiva għall-bidla.

Prinċipal ta'
Kulleġġ.
Mizjud:
XIII. 2006.12.

52. (1) Kull Kulleġġ għandu jkollu Prinċipal li jkun l-Uffiċjal Eżekuttiv Ewlieni tal-Kulleġġ u li jkun iwieġeb lid-Diretturi Ġenerali dwar il-qadi tal-funzjonijiet tiegħu u tal-Kulleġġ skond il-materja rispettiva, u lill-Bord tal-Kulleġġ fejn jispetta lill-Bord skond il-funzjonijiet tiegħu.

(2) Il-Prinċipal għandu jiġi mahtur mill-Ministru fuq bażi ta' kuntratt definit li jista' jiġġedded, bi proċess ta' għażla, wara sejha pubblika mnedija mid-Direttorat għal Servizzi Edukattivi, u li

ghaliha jistghu japplikaw persuni li jkollhom il-kwalifiki professjonali u l-esperjenza edukattiva mehtieġa kif ukoll il-hiliet maniġerjali u ta' tmexxija ghan-nisġa u l-kordinament effettiv ta' l-iskejjel fi hdan il-Kulleġġ.

53. Ikun id-dmir ta' kull Prinċipal ta' Kulleġġ li jara li l-funzjonijiet tal-Kulleġġ kif provdut fl-artikolu 51 ikunu qeghdin jitwettqu, u b'mod partikolari ghandu:

- (a) johloq opportunitajiet sabiex il-Kapijiet, għalliema u persunal ieħor fl-iskejjel jikkontribwixxu u jiskambjaw ideat, esperjenzi u prattiċi tajbin u li jahdmu flimkien fuq programmi, proġetti, attivitajiet u inizjattivi edukattivi komuni;
- (b) ihejji pjan ta' hidma għal tliet snin kif ukoll l-estimi annwali tal-Kulleġġ u l-iskejjel tiegħu u jqassam l-fondi allokatu mid-Direttorat għal Servizzi Edukattivi skond il-bżonnijiet ta' l-iskejjel fi hdan il-Kulleġġ kif indikat fl-estimi;
- (c) ikun il-mentor tal-Kapijiet ta' l-iskejjel sew meta mitlub sew meta mehtieġ;
- (d) jikkollabora ma' l-uffiċjali tad-Direttorati u ma' l-istituzzjonijiet ta' edukazzjoni oghla, lokali u barranin, fit-tahriġ inizjali u l-iżvilupp professjonali kontinwu ta' l-għalliema u l-persunal ta' l-iskejjel;
- (e) jipprezenta b'mod regolari rapporti dwar il-hidma tal-Kulleġġ u jipprovdi t-tagħrif mehtieġ lill-Bord tal-Kulleġġ;
- (f) jippresjedi l-laqgħat tal-Kunsill tal-Kapijiet ta' l-iskejjel, u fit-tnejn ta' l-aġenda tal-Kunsill għandu jagħti konsiderazzjoni lill-proposti tal-Kapijiet ta' l-Iskejjel li l-Prinċipal jista' jidhirlu opportun li jinkludi fl-aġenda.

Funzjonijiet ta' Prinċipal ta' Kulleġġ.
Mizjud:
XIII. 2006.12.

54. (1) Kull Kulleġġ għandu jkollu Bord mahtur mill-Ministru u li jkun magħmul minn mhux anqas minn hames, iżda mhux aktar minn seba', membri u li persuna minnhom tkun mahtura President. Il-membri tal-Bord jinhatru għal tliet snin iżda meta membru jagħlaqlu z-żmien tal-hatra jista' jerga' jinhatar għal perjodu jew perjodi ulterjuri.

Bord ta' Kulleġġ.
Mizjud:
XIII. 2006.12.

(2) Il-Ministru għandu jahtar lill-membri tal-Bord minn fost persuni li fil-fehma tiegħu jservu ta' kontribut validu għall-Kulleġġ u f'din l-għażla għandu jfittex taħlita ta' hiliet u esperjenzi, bħal inizjattiva personali, impenn fl-edukazzjoni bhala ġenitur, *leadership* edukattiv jew fil-komunità, hila fin-negozju, u spirtu ċiviku.

(3) Il-Bord tal-Kulleġġ huwa Bord konsultattiv, bil-funzjoni li jappoġġa lill-Kulleġġ jakkwista s-servizzi u r-rizorsi mehtieġa għat-twettiq tal-funzjonijiet tiegħu, u li jsegwi li dawn il-funzjonijiet ikunu qeghdin jitwettqu.

(4) Il-Prinċipal għandu jirrapporta regolarment lill-Bord fuq l-

andament u l-hidma tal-Kulleġġ u jindika kwistjonijiet li dwarhom ikun jinhtieg parir. Il-Bord għandu dritt jitlob informazzjoni dwar l-operat u l-iżvilupp tal-Kulleġġ u l-Prinċipal hu fid-dmir li jipprokura t-taghrif mitlub. Il-Bord għandu jiddiskuti l-*Business Plan* u l-Estimi Finanzjarji tal-Kulleġġ qabel ma dawn jiġu preżentati lid-Direttorati għall-konsiderazzjoni tagħhom. Il-Bord għandu jahdem biex il-Kulleġġ ikun qrib id-dinja tax-xoghol u ta' l-ekonomija kif ukoll tal-komunitajiet li minnhom jiġu l-istudenti.

(5) Il-Prinċipal jiehu schem bi dritt f'kull laqgħa tal-Bord filwaqt li uffiċjal tal-Kulleġġ ikun is-Segretarju, iżda dawn għandhom jirtiraw minn laqgħa fejn il-Bord jiddiskuti hwejjeġ li għandhom x'jaqsmu ma' l-imġieba u l-*performance* tagħhom. Il-Prinċipal u s-Segretarju jkollhom dejjem id-dritt li jipprezentaw il-każ tagħhom.

Kunsill ta' Kapijiet
ta' Skejjel.
Miżjud:
XIII. 2006.12.

55. Ikun hemm f'kull Kulleġġ Kunsill tal-Kapijiet ta' l-Iskejjel li jiffurmaw il-Kulleġġ u li jkun presedut mill-Prinċipal. Il-Kunsill għandu:

- (a) jikkoltiva spirtu ta' kolleġjalità fit-tmexxija tal-Kulleġġ bhala nisġa ta' skejjel filwaqt li jiżviluppa karattru u identità komuni;
- (b) jidentifika l-bżonnijiet ta' tahrig tal-persunal ta' l-iskejjel u jippjana opportunitajiet ta' żvilupp ta' persunal li jkun jista' jsir fuq livell ta' Kulleġġ għall-iskejjel tiegħu;
- (c) jara li jiġu skambjati l-esperjenzi tal-Pjani ta' żvilupp ta' l-Iskola, l-*Performance Management Programmes*, u *policies* u prattiċi bil-parteciġipazzjoni tal-komunità ta' l-iskola kif ikun opportun;
- (d) jara li l-*policies* nazzjonali dwar materji ta' edukazzjoni, inklużi dawk dwar imġieba tajba u dixxiplina fl-iskejjel, harsien kontra l-abbuż tat-tfal u kontra l-abbuż ta' sustanzi, l-assentejżmu, l-edukazzjoni inklużiva, u kull *policy* nazzjonali l-Ministru minn żmien għal żmien jista' jadotta, huma magħrufa sew minn kull għalliem jew haddiema fi skola, u li jkunu qegħdin jiġu segwiti b'mod effettiv;
- (e) jinkoraġġixxi u jiffaċilita l-iżvilupp ta' skambji u proġetti fi shubija ma' skejjel ohra fl-Ewropa u pajjiżi ohra fid-dinja;
- (f) jahdem biex il-ġenituri jissiehb u jsiru kollaboraturi attivi fl-edukazzjoni ta' uliedhom u fl-iskola u jippromwovi t-tagħlim tul il-hajja fost il-ġenituri u l-komunità in ġenerali;
- (g) jiżgura li l-iskejjel jużaw b'mod tajjeb flimkien r-riżorsi, faċilitajiet u servizzi u li jiżviluppaw s-shubija meħtieġa għall-provvista ta' appoġġi partikolari jew assistenza teknika;
- (h) jara li l-iskejjel jipparteċipaw u jappoġġaw il-hidma ta' l-Ispettorat Edukattiv;

- (i) jirċievi u jiddiskuti rapporti preżentati mill-Prinċipal jew minn xi Kap ta' Skola kif ukoll rapporti oħra li l-Prinċipal jew il-Kunsill jitlob jew jirċievi;
- (j) iżomm *record* tal-hidma u d-deċiżjonijiet adottati fil-laqgħat tal-Kunsill.

56. (1) Prinċipal ta' Kulleġġ għandu jfittex li jinseġ shubija ma' kulleġġi jew skejjel mhux ta' l-Istat u jaasal għal ftehim ta' hidma flimkien b'risq l-edukazzjoni ta' l-istudenti.

Shubija fil-Kulleġġi.
Miżjud:
XIII. 2006.12.

(2) Il-prinċipali jew kapijiet ta' dawk il-kulleġġi jew skejjel mhux ta' l-Istat li jilhqu ftehim ta' shubija ma' Kulleġġ ikollhom id-dritt li jiehdu schem fil-Kunsill tal-Kapijiet tal-Kulleġġ u li jahdmu flimkien mal-kapijiet ta' l-iskejjel ta' l-Istat fi hdan il-Kulleġġ fuq materji edukattivi ta' interess u benfiċċju reċiproku.

(3) Ftehim ta' shubija bħal dak imsemmi f'dan l-artikolu għandu jipprovdi għal opportunitajiet ta' hidma flimkien, użu ta' riżorsi komuni, u skambji ta' esperjenzi, prattika tajba u programmi edukattivi.

57. (1) Il-Ministru u d-Direttorati għandhom jipromwovu l-applikazzjoni tal-prinċipju tas-sussidjarjetà fit-tmexxija u l-amministrazzjoni tal-Kulleġġi, f'qafas ta' deċentralizzazzjoni u awtonomija ta' l-operat u s-servizzi edukattivi tal-Kulleġġi u l-iskejjel tagħhom skond il-prioritajiet, miri u strateġiji nazzjonali adottati mill-Gvern.

L-awtonomija tal-Kulleġġi.
Miżjud:
XIII. 2006.12.

(2) Bla hsara għad-disposizzjonijiet ta' dan l-Att, il-Ministru jista' jagħti dawk id-direttivi u jagħmel dawk ir-regolamenti li jidhirlu meħtieġa biex jiddelega b'mod ċar il-funzjonijiet edukattivi lill-Kulleġġi u jistabilixxi l-parametri tal-funzjoni u l-kontabilità effettiva ta' kull uffiċjal jew impjegat involut fl-eżerċizzju tad-delega, tad-deċentralizzazzjoni u l-awtonomija ta' l-applikazzjoni tal-funzjonijiet fdati lill-Kulleġġi u l-iskejjel.

58. (1) Il-Ministru għandu jara li l-politika nazzjonali dwar l-edukazzjoni inklużiva qed tiġi applikata f'kull skola u li jkun hemm ir-riżorsi, l-ghodda u l-faċilitajiet meħtieġa biex din tingħata b'mod effettiv.

Edukazzjoni inklużiva.
Miżjud:
XIII. 2006.12.

(2) Il-Ministru għandu jara li jkun hemm ċentri speċjalizzati ta' riżorsi li jappoġġaw il-Kulleġġi u l-iskejjel fit-twettiq tal-politika ta' edukazzjoni inklużiva, li jagħtu servizz lil studenti b'diffikultajiet speċifiċi fit-tagħlim, u oħrajn li jipprovdu servizzi ta' edukazzjoni u taħriġ lil studenti bi bżonnijiet edukattivi individwali li jistgħu jiksbu d-drittijiet tagħhom edukattivi aħjar f'ċentri bħal dawn.

(3) Għall-iskopijiet tas-subartikoli preċedenti f'dan l-artikolu, il-Ministru jista' jagħti dawk id-direttivi u jagħmel dawk ir-regolamenti li fil-fehma tiegħu jkunu meħtieġa biex jipprovdi għal studenti bi bżonnijiet edukattivi individwali, inkluż l-assessjar multi-dixxiplinarju tal-kondizzjoni tagħhom, il-proċess ta' *statementing*, it-tifsil u l-applikazzjoni ta' programm ta' edukazzjoni individwali, arrangamenti speċjali dwar l-assessjar,

testijiet u eżamijiet ta' l-istudenti konċernati, il-programmi f'ċentri speċjalizzati ta' riżorsi jew skejjel speċjali, l-applikazzjoni ta' terapiji jew l-ghoti ta' mediċini kif preskritti mill-professjonisti kompetenti skond xi liġi lil studenti waqt li dawn ikunu f'xi skola jew ċentru, mezzi għal rikonsiderazzjoni ta' u appelli minn deċizzjoni dwar applikazzjoni għal *statementing* ta' student, u għal kull materja oħra konnessa ma' l-implimentazzjoni tal-politika dwar edukazzjoni inklużiva.

Arti, mużika,
drama u sport fl-
edukazzjoni.
Miżjud:
XIII. 2006.12.

59. (1) Kull Kulleġġ u kull skola għandhom, sa mill-eżerċizzju ta' l-istudenti, iżguraw programmi u attivitajiet ta' arti, mużika, drama u sport bl-iskop li jsawwru fl-istudenti l-imhabba u l-apprezzament għalihom, u biex jisfruttaw l-elementi kollha possibbli ta' l-arti, l-mużika, d-drama u l-isport għall-finijiet ta' l-ghodda pedagoġika u l-esperjenza edukattiva għall-aħjar żvilupp tal-hiliet, it-talenti u kull potenzjal divers ta' l-istudenti.

(2) Il-Ministru għandu jara li jkun hemm skejjel għall-edukazzjoni ta' l-arti, mużika, drama u sport, u jara wkoll li dawn jahdmu f'nisġa effettiva bejniethom u f'koperazzjoni effettiva mal-kulleġġi, skejjel u ma' istituzzjonijiet u ċentri ta' l-arti, mużika, drama u sport imwaqqfa fil-pajjiż sew bil-liġi sew xort' oħra.

Skejjel bhala ċentri
ta' tagħlim fil-
komunità.
Miżjud:
XIII. 2006.12.

60. Il-Ministru jista' jagħti dawk id-direttivi, jistitwixxi dawk il-programmi u jagħmel dawk ir-regolamenti li jidhirlu meħtieġa biex il-faċilitajiet tal-Kulleġġi u l-iskejjel ta' l-Istat ikunu jistgħu jintużaw bhala ċentri għal tfal żgħar, u biex ikunu jistgħu jintużaw ukoll f'kull hin barra mill-hin normali ta' l-iskola bhala ċentri ta' tagħlim fil-komunità għall-firxa ta' programmi ta' tagħlim tul il-ħajja u ta' appoġġ edukattiv komplimentari u supplimentari, għal kull attività ta' eżerċizzju u edukazzjoni fiżika u sportiva, u għal kull attività kulturali ta' arti, mużika u drama, għat-tfal, studenti u persuni adulti.

Kunsill ta' Skola u
Kunsill ta'
Studenti.
Miżjud:
XIII. 2006.12.

61. (1) Il-Ministru għandu jara li f'kull Kulleġġ tiġi applikata l-politika nazzjonali ta' shubija tal-ġenituri fil-proċess edukattiv ta' uliedhom.

(2) Kull skola, sew jekk hi skola fi hdan Kulleġġ sew jekk le, għandu jkollha Kunsill ta' l-Iskola magħmul minn ġenituri u għalliema, u Kunsill ta' Studenti li jkunu komposti u magħzula, u li jkollhom il-funzjonijiet, dmirijiet, setgħat u proċeduri hekk kif il-Ministru jista' minn żmien għal żmien jistabbilixxi permezz ta' regolamenti.

Imġieba tajba u
dixxiplina fl-
iskejjel.
Miżjud:
XIII. 2006.12.

62. (1) Bla ħsara għad-disposizzjonijiet ta' dan l-Att, il-Kap u l-għalliema ta' skola, inkluż kull min b'mod dirett jew indirett għandu x'jaqsam mal-proċess edukattiv ta' l-istudenti fl-iskola, għandhom ikunu responsabbli għat-tagħlim u l-edukazzjoni ta' l-istudenti u biex tinżamm id-dixxiplina fl-iskola u jkunu jirrispondu għal dan lill-Prinċipal, lilluffiċjali tad-Direttorati, u lill-Ministru.

(2) Il-ġenituri għandhom l-ewwel dmir biex iżguraw il-motivazzjoni ta' uliedhom għall-edukazzjoni u d-disposizzjoni għall-osservanza ta' mgieba tajba u dixxiplina, u għal dan l-iskop huma obbligati li jikkoperaw bis-shih u b'rispett mal-Kap u l-

ghalliema.

(3) Il-Ministru jista', biex jiżgura l-ahjar effett u implimentazzjoni tad-dmirijiet imsemmija f'dan l-artikolu, jagħmel regolamenti u *policies* u jagħti direttivi dwar diffikultajiet emozzjonali u ta' imġieba li jiltaqgħu magħhom l-istudenti, inkluż biex jipprovi għas-servizzi u r-riżorsi meħtieġa, għat-twaqqif ta' zoni ta' appoġġ fit-tagħlim fl-iskola u ta' ċentri ta' appoġġ fit-tagħlim barra mill-iskola, għat-trasferiment ta' student mill-klassi u l-iskola regolari għal dawn iż-żoni u ċentri, għas-sospensjoni u l-eskluzjoni ta' student mill-klassi u l-iskola bħala parti minn proċess ta' dixxiplina u integrazzjoni mill-ġdid, għal mezz ta' appell u ta' rikonsiderazzjoni ta' deċiżjonijiet dwar dixxiplina mehuda minn awtoritajiet kompetenti, għall-adozzjoni minn Kulleġġ u skola tal-kodiċi ta' dixxiplina, u għal kull haġa oħra anċillari għal dan skond kif ikun meħtieġ.

(4) Bla hsara għad-disposizzjonijiet ta' dan l-Att jew ta' xi liġi oħra, ir-regolamenti u l-kodiċi ta' dixxiplina msemmija fis-subartikolu ta' qabel ta' dan l-artikolu jistgħu jinkludu disposizzjonijiet dwar imġieba u dixxiplina li jirrigwardaw lill-ghalliema, lil kull min jahdem jew jidhol fi skola, u lill-ġenituri.

TAQSIMA VI

Twaqqif u Funzjonijiet tal-Kummissjoni Nazzjonali għal Edukazzjoni Oghla

Miżjuda:
XIII. 2006.13.

63. Bla hsara għad-disposizzjonijiet ta' dan l-Att f'din it-Taqsima, kemm il-darba r-rabta tal-kliem ma teħtieġx xort'oħra -

Tifsir.
Miżjud:
XIII. 2006.13.

"akkreditament ta' programmi jew ta' istituzzjoni" tirreferi għall-proċess li bih, bl-ghajjnuna ta' assigurazzjoni interna u ta' verifika esterna tal-kwalità, jiġu akkreditati istituzzjonijiet u programmi ta' edukazzjoni u taħriġ, u li juri li hemm l-approvazzjoni ta' l-awtoritajiet kompetenti li jkunu ntlahqu *standards* nazzjonali u internazzjonali;

"approvazzjoni" tinkludi l-proċess amministrattiv skond id-disposizzjonijiet ta' dan l-Att jew ta' xi liġi oħra għal-liċenzjar u rappurtaġġ perjodiku meħtieġ dwar it-twaqqif ta' istituzzjonijiet jew il-kisba jew il-manteniment ta' status speċifiku minn xi istituzzjoni, dwar deċiżjoni jekk kors jew programm jikkwalifikax għal grad akkademiku, jew jekk istituzzjoni għandhiex id-dritt li tagħti kwalifiki nazzjonali u gradi;

"awtorizzazzjoni" tirreferi għad-deċiżjoni uffiċjali li programm edukattiv u ta' taħriġ jagħti d-dritt għall-prattika ta' professjoni, senġha jew xogħol partikolari;

"edukazzjoni avanzata" tfisser *further education* u tinkludi kull edukazzjoni formali għal persuni ta' età aktar mill-età obbligatorja għall-iskola u li tista' twassal sal-livell 4 ta' l-*ISCED* jew 5 ta' *NQF*;

"edukazzjoni oghla" tinkludi l-attivitajiet u programmi ta'

taghlim, tahriġ u riċerka ta' livell terzjarju, u fir-rigward tat-tagħlim tinkludi l-livelli li jwasslu sa Diploma, Baċċellerat, *Masters*, u Dottorat, u tinkludi wkoll edukazzjoni provduta minn universitajiet, istituzzjonijiet, kulleġġi, u *franchises* ta' edukazzjoni oghla li jipprovdu korsijiet li jwassalu sal-livell ISCED 5 jew aktar, jew NQF 6 jew aktar; u "settur ta' edukazzjoni oghla" għandha tiftiehem skond hekk;

"evalwazzjoni" tirreferi għall-proċess ta' assessjar perjodiku dwar it-titjib ta' l-azzjonijiet, strutturi, programmi, riżultati, ċertifikazzjoni, sistemi ta' kontabilità u akkreditar ta' l-istituzzjonijiet jew korsijiet;

"istituzzjoni għal edukazzjoni avvanzata" tirreferi għal kull skola, kulleġġ jew istitut, pubbliku jew privat, li jipprovdi edukazzjoni avvanzata, inkluża edukazzjoni ġenerali jew vokazzjonali, u tinkludi skola sekondarja oghla, skola jew kulleġġ għas-*sixth form*, kulleġġ vokazzjonali, u *franchise* ta' korsijiet ta' edukazzjoni avvanzata; u "settur ta' edukazzjoni avvanzata" għandha tiftiehem skond hekk;

"istituzzjoni għal edukazzjoni oghla" tirreferi għal kwalunkwe istitut, pubbliku jew privat, li jipprovdi edukazzjoni oghla, u "settur ta' edukazzjoni oghla" għandha tiftiehem skond hekk;

"istituzzjonijiet" tfisser istituzzjonijiet ta' edukazzjoni avvanzata jew ta' edukazzjoni oghla;

"Kummissjoni" tfisser il-Kummissjoni Nazzjonali għal Edukazzjoni Oghla mwaqqfa bl-artikolu 64;

"li tiġi żgurata l-kwalità" tirreferi għal sistemi -

- (a) li jggarantixxu l-kwalità ta' edukazzjoni avvanzata u edukazzjoni oghla f'kuntest ekonomiku, soċjali u kulturali, fuq livell nazzjonali, Ewropew u internazzjonali;
- (b) li jiżguraw l-użu ta' kejl xieraq bħala għodda għat-titjib ta' min jitgħallem u min jgħallem, tat-tahriġ u tar-riċerka; u
- (ċ) li jikkomunikaw ir-riżultat ta' dan il-proċess f'qafas intern u estern ta' kontabilità;

"livell *ISCED*" tfisser livell ta' l-*International Standard Classification of Education (ISCED)* adottata fid-29 Sessjoni tal-Konferenza Ġenerali ta' l-Organizzazzjoni tan-Nazzjonijiet Uniti għall-Edukazzjoni, Xjenza u Kultura (*UNESCO*) fl-1997;

"livell *NQF*" tfisser il-livelli ta' kwalifiki u kompetenzi adottati mir-Regolamenti dwar il-Kunsill Malti għall-Kwalifiki u li bejniethom jiffurmaw il-Qafas Nazzjonali tal-Kwalifiki, *National Qualifications Framework, NQF*;

"marka-baži" tirreferi għal punt ta' riferenza biex tqabbel riżultati bejn suġġetti, programmi, temi jew istituzzjonijiet u li jwassal għal skambju ta' esperjenza u ta' l-aħjar Prattika;

"rikonoxximent" tfisser il-proċess ta' l-għoti ta' status uffiċjali lil hilit u, jew kompetenzi permezz ta' l-għoti ta' ċertifikati jew

permezz ta' l-ghotja ta' komparabilità, krediti, tishih ta' hiliet u, jew kompetenzi miksuba;

"verifika tal-kwalità" tirreferi għall-proċess ta' evalwazzjoni esterna tal-mekkanizmi li jiżguraw il-kwalità interna, adottata minn istituzzjoni għall-użu tagħha biex kontinwament issegwi u ttejjeb il-hidma u s-servizzi tagħha dwar suġġett, programm, tema, jew l-istituzzjoni nnifisha.

64. (1) Ghandu jkun hemm Kummissjoni Nazzjonali għal Edukazzjoni Oghla li permezz ta' djalogu strutturat:

- (a) tivverifika l-bżonnijiet u l-aspirazzjonijiet ta' l-istituzzjonijiet ta' edukazzjoni avvanzata u oghla,
- (b) tinforma lill-pubbliku dwar il-kwistjonijiet li għandhom x'jaqsmu ma' l-iżvilupp sostennibbli tas-setturi ta' l-edukazzjoni avvanzata u oghla f'Malta biex jintlahqu l-bżonnijiet tas-soċjetà, u
- (c) tagħti pariri lill-Gvern dwar kull materja li għandha x'taqsam mas-settur ta' l-edukazzjoni avvanzata u oghla.

Twaqqif tal-Kummissjoni Nazzjonali għall-Edukazzjoni Oghla.
Miżjud:
XIII. 2006.13.

(2) Il-hwejjeg u x-xoghol tal-Kummissjoni huma taht id-direzzjoni tal-Kummissjoni u jitmexxew mill-membri tal-Kummissjoni, u għal dan l-iskop, il-Kummissjoni tkun rappreżentata mill-President li jkun jista' jitkellem u jaġġixxi għan-nom tagħha.

65. Il-Kummissjoni għandha:

- (a) tifformula prinċipji gwida għall-edukazzjoni avvanzata u oghla, u tipproponi viżjoni, objettivi u miri strateġiċi ċari u sostennibbli għas-settur ta' l-edukazzjoni avvanzata u oghla;
- (b) tirriċerka, tanalizza, tirrevedi u, permezz tal-Ministru, tagħti pariri lill-Gvern dwar l-iżvilupp, l-ippjanar u t-tmexxija tal-politika ta' l-edukazzjoni avvanzata u oghla;
- (c) tirrakkomanda lill-awtorità kompetenti sistemi u *policies* ta' evalwazzjoni, approvazzjoni, akkreditament, awtorizzazzjoni u rikonoxximent ta' istituzzjonijiet u programmi li jiżguraw il-kwalità tagħhom;
- (d) tirrakkomanda *policies* ta' finanzjar, u ta' sistemi alternattivi ta' finanzjar, tas-settur ta' edukazzjoni avvanzata u oghla, filwaqt li tindirizza l-kwistjoni ta' l-adegwatezza ta' dan il-finanzjament u tal-kontabilità tas-settur;
- (e) tipproponi *policies* relatati ma' l-istudenti dwar għazliet sostenibbli, aċċess ekwu u mobilità fl-istituzzjonijiet, appoġġ finanzjarju, servizzi ta' informazzjoni u gwida dwar passaġġi ta' żvilupp għall-istudenti;
- (f) tirrakkomanda *policies* relatati mar-riċerka, l-

Skop u funzjonijiet tal-Kummissjoni.
Miżjud:
XIII. 2006.13.

innovazzjoni, l-proprjetà intellettuali, u t-trasferiment ta' l-għerf;

- (g) tfassal *policies* relatati mad-dimensjoni internazzjonali ta' l-edukazzjoni avvanzata u oghla u ma' l-espansjoni u d-diversifikazzjoni tal-provvediment tagħhom;
- (h) tagħti pariri, u fejn ikun il-każ tagħmel dawk ir-rakkomandazzjonijiet li jidhrilha meħtieġa, lill-Gvern u lill-istituzzjonijiet, dwar kull materja jew kwistjoni ohra relatata ma' l-edukazzjoni avvanzata u oghla.

Dmirijiet tal-Kummissjoni.
Miżjud:
XIII. 2006.13.

66. Fil-qadi ta' dmirijietha l-Kummissjoni għandha:

- (a) tiżviluppa u tippromwovi djalogu strutturat fost l-istituzzjonijiet ta' l-edukazzjoni avvanzata u oghla u dawk involuti b'mod rilevanti fl-iżvilupp soċjo-ekonomiku, inklużi l-istudenti u l-organizzazzjonijiet tagħhom;
- (b) iżżomm djalogu regolari ma' esperti internazzjonali dwar *policies*, strategiji u żviluppi settorjali li jkunu qegħdin isehħu;
- (c) tiġbor l-informazzjoni, *data* u statistika skond kif meħtieġ għall-qadi tal-funzjonijiet tagħha;
- (d) tippubblika studji u rapporti tematiċi li tqis importanti dwar:
 - (i) strateġija nazzjonali dwar l-edukazzjoni avvanzata u oghla;
 - (ii) indikaturi ewlenin dwar ir-rizultati ta' l-edukazzjoni avvanzata u oghla f'Malta; u
 - (iii) kejl tar-rizultati mqabbel ma' żviluppi f'pajjizi ohra;
- (e) tikkompila u tibgħat lill-Ministru rapport annwali, mhux aktar tard minn sitt ġimgħat wara l-għeluq tas-sena finanzjarja, dwar il-hidma tagħha f'dik is-sena;
- (f) iżżomm u tippubblika reġistru aġġornat ta' l-istituzzjonijiet u l-programmi awtorizzati u akkreditati f'Malta;
- (g) taġixxi fuq kull talba speċifika magħmula lilha mill-Ministru dwar l-iskopijiet u l-funzjonijiet tagħha kif imfissra f'dan l-Att.

Poteri tal-Kummissjoni.
Miżjud:
XIII. 2006.13.

67. (1) Il-Ministru għandu jikkonsulta mal-Kummissjoni dwar kull tibdil propost f'leġislazzjoni li jkollha x'taqsam ma' l-edukazzjoni avvanzata u oghla.

(2) Il-Kummissjoni tista' taġixxi fuq inizjattiva tagħha u tagħmel dawk ir-rakkomandazzjonijiet lill-Gvern li jidhrilha xierqa fuq dan is-settur ta' l-edukazzjoni.

68. (1) Il-Kummissjoni għandu jkollha aċċess shiħ għal kull informazzjoni disponibbli għall-istituzzjonijiet pubbliċi ta' l-edukazzjoni avvanzata u oghla u għandha d-dritt titlob kull tagħrif li jinhtiegħilha sew minn istituzzjonijiet pubbliċi u privati u dan it-tagħrif għandu jingħatalha fi żmien raġonevoli mid-data meta jintalab.

Il-Kummissjoni għandu jkollha aċċess shiħ għal kull informazzjoni meħtieġa.
Miżjud:
XIII. 2006.13.

(2) Il-Kummissjoni għandu jkollha aċċess għal statistika u *data* ekonomika u soċjali kif meħtieġ biex il-Kummissjoni u s-Segretarjat tagħhom jkunu jistgħu jwettqu il-funzjonijiet tagħhom skond dan l-Att.

69. (1) Il-Kummissjoni tkun komposta minn mhux anqas minn seba' u mhux aktar minn disa' membri nominati mill-Ministru u mahtura mill-Prim Ministru għall-perjodu ta' tliet snin u l-membri għandhom ikunu eliġibbli biex jerġgħu jiġu mahtura wara li jiskadi ż-żmien tal-hatra tagħhom. Il-membri kollha jservu fil-Kummissjoni fil-kapaċità personali tagħhom.

Kompożizzjoni tal-Kummissjoni.
Miżjud:
XIII. 2006.13.

(2) Il-Prim Ministru għandu jahtar minn fost il-membri President u Viċi President. F'każ li l-President ikun imsiefer jew għal xi raġuni oħra, għal xi żmien, ma jkunx f'pożizzjoni li jwettaq il-qadi tal-funzjonijiet tiegħu, il-Viċi President għandu jaġixxi ta' President u għandu jwettaq is-setgħat u l-funzjonijiet tal-President.

(3) Il-membri tal-Kummissjoni għandhom ikunu persuni li, fl-opinjoni tal-Ministru, jipposjedu kwalitajiet ta' mexxej, u jkollhom għarfien ta' l-edukazzjoni avvanzata u oghla fil-kuntest ta' l-iżvilupp soċjo-ekonomiku in ġenerali.

(4) Persuna ma tkunx eliġibbli li tiġi mahtura jew li tokkupa l-kariga ta' membru tal-Kummissjoni jekk:

- (a) tkun membru tal-Kamra tad-Deputati; jew
- (b) tkun imħallef jew maġistrat li jkun qiegħed jokkupa dik il-kariga; jew
- (c) tkun legalment inkapaċitata; jew
- (d) tkun iddikjarata fi stat ta' falliment jew tkun għamlet kompożizzjoni jew ftehim mal-kredituri tagħha; jew
- (e) tkun instabet hatja ta' xi reat kontra dan l-Att jew li jaffettwa l-fiduċja pubblika jew ta' serq jew frodi jew li tkun bil-hsieb laqgħet għandha proprjetà akkwistata b'serq jew frodi; jew
- (f) ikollha xi interess finanzjarju jew xort'oħra f'xi intrapriża jew attività li tista' taffettwa l-qadi tal-funzjonijiet tagħha bħala membru fil-Kummissjoni:

Iżda l-Ministru jista' jwarrab l-iskwalifika ta' persuna taht dan il-paragrafu jekk tali persuna tiddikjara li jkollha interess u dik id-dikjarazzjoni u dak it-twarrib ta' skwalfika jiġu pubblikati fil-Gazzetta.

(5) Bla hsara għad-disposizzjonijiet ta' dan l-artikolu, il-post ta' membru tal-Kummissjoni jiġi meqjus vakanti:

- (a) meta jiskadi ż-żmien tal-hatra tiegħu, jew

(b) jekk jinqalghu ċirkostanzi li, f'każ li din il-persuna ma tkunx membru tal-Kummissjoni, tkun skwalifikata milli tinhatar bħala tali.

(6) Membru tal-Kummissjoni jista' jiġi mneħhi mill-kariga tiegħu mill-Prim Ministru għal raġuni li jkun inkapaċi li jwettaq il-funzjonijiet tal-kariga tiegħu, sew minhabba mard mentali jew fiżiku, sew għal raġunijiet oħra li minhabba fihom il-membri ma jibqax idoneu li jikkupa dik il-kariga jew minhabba f'imġieba hażina.

(7) Membru tal-Kummissjoni jista' jirriżenja mill-kariga tiegħu permezz ta' ittra indirizzata lill-Prim Ministru. Jekk xi membru jirriżenja jew jiġi mneħhi mill-kariga tiegħu mill-Prim Ministru jew jekk il-post ta' xi membru tal-Kummissjoni jsir b'xi mod vakanti, il-Prim Ministru jista' jahtar persuna kwalifikata għal din il-hatra; u kull persuna hekk mahtura tibqa' tokkupa dik il-kariga sakemm tiskadi l-hatra tal-persuna li tkun qegħda tissostitwixxi u tkun eliġibbli biex terga' tiġi mahtura.

(8) Membru tal-Kummissjoni li jkollu xi interess dirett jew indirett f'xi kuntratt magħmul jew propost li jsir mill-Kummissjoni, sakemm dan l-interess ma jkunx ta' xorta li minhabba fih il-membri jista' jiġi skwalifikat milli jkompli f'dik il-kariga, għandu jiżvela x-xorta ta' l-interess tiegħu fl-ewwel seduta tal-Kummissjoni wara li jkun sar jaf bil-fatti rilevanti. Dan l-iżvelar għandu jitniżżel fil-minuti tas-seduta tal-Kummissjoni, u dak il-membri għandu jirtira mis-seduta waqt li dak il-kuntratt ikun qiegħed jiġi diskuss. Dak l-iżvelar għandu jiġi mghoddi lill-Ministru mingħajr dewmien. Meta l-interess tal-membri jkun tali li jista' jwassal li jitneħħa mill-kariga tiegħu, il-membri għandu immedjatament jirrapporta l-fatt lill-Ministru u, mingħajr preġudizzju għas-subartikolu (4)(f), joffri r-riżenja tiegħu.

(9) Kull assenza jew vakanza fost il-membri tal-Kummissjoni, jew kull parteċipazzjoni fil-laqgħat tagħha minn xi persuna li ma jkollhiex jedd tagħmel dan, ma tinvalidax il-proċeduri tal-Kummissjoni, sakemm ikun hemm kworum ta' mhux anqas minn nofs l-ghadd tal-membri tal-Kummissjoni.

(10) Bla ħsara għad-disposizzjonijiet ta' dan l-Att u tar-regolamenti magħmulin tahtu, il-Kummissjoni tista' tahtar kumitati u b'mod ġenerali tirregola l-proċeduri tagħha nnifisha.

(11) Il-Kummissjoni għandha tahtar Segretarju li jżomm il-minuti u *record* tal-laqgħat u tad-deċiżjonijiet tagħha.

(12) Il-Kummissjoni għandha tiegħu l-prekawzzjonijiet kollha biex tittratta tagħrif dwar kwistjonijiet kummerċjali bl-aktar mod konfidenzjali fir-relazzjonijiet tagħha ma' istituzzjonijiet kemm pubbliċi kemm privati.

(13) Il-Ministru, wara li jikkonsulta lill-President tal-Kummissjoni, jista' jagħmel regolamenti dwar il-proċeduri li l-Kummissjoni għandha tadotta fil-hidma tagħha.

70. (1) Il-Kummissjoni għandha twaqqaf Segretarjat li jwieġeb lill-Kummissjoni biex isegwi u jesegwixxi d-deċiżjonijiet tagħha, jipprovdi kull informazzjoni u l-appoġġ amministrattiv, tekniku, u ta' riċerka meħtieġa mill-Kummissjoni biex twettaq il-funzjonijiet tagħha.

Segretarjat tal-Kummissjoni.
Miżjud:
XIII. 2006.13.

(2) Is-Segretarjat għandu jipprepara pjan ta' azzjoni annwali għall-konsiderazzjoni u approvazzjoni tal-Kummissjoni. Il-pjan għandu jfisser il-*policies* ta' tmexxija u operat li l-Kummissjoni tkun ser tadotta u juri l-hidma u l-attivitajiet tal-Kummissjoni u s-Segretarjat.

71. (1) L-ingaġġ u t-temm ta' l-ingaġġ ta' l-uffiċjali u l-impjegati tal-Kummissjoni u s-Segretarjat għandha tkun il-funzjoni tal-Kummissjoni li taġixxi permezz tal-President wara konsultazzjoni xierqa mal-Kap Uffiċjal Eżekuttiv.

Hatra u dmirijiet ta' Kap Uffiċjal Eżekuttiv u uffiċjali tas-Segretarjat.
Miżjud:
XIII. 2006.13.

(2) Bla ħsara għad-disposizzjonijiet ta' dan l-Att u għal kull direttiva tal-Kummissjoni, it-tmexxija eżekuttiva u l-amministrazzjoni u l-organizzazzjoni tal-Kummissjoni u tas-Segretarjat, u l-kontroll amministrattiv ta' l-uffiċjali u impjegati, għandhom ikunu r-responsabbiltà tal-Kap Uffiċjal Eżekuttiv.

(3) Il-Kap Uffiċjal Eżekuttiv għandu jkun responsabbli wkoll għall-implimentazzjoni ta' l-għanijiet u l-funzjonijiet tal-Kummissjoni, u mingħajr pregudizzju għall-ġeneralità ta' dak hawn qabel imsemmi għandu jiżviluppa dawk l-istrateġiji, politika, u regolamenti meħtieġa għall-implimentazzjoni ta' l-għanijiet tal-Kummissjoni, jipprovdi informazzjoni u jagħtiha pariri dwar kull materja skond ma jara li jkun meħtieġ jew spedjenti, u jwettaq dmirijiet ohra lil assenjati minn żmien għal żmien mill-Kummissjoni.

(4) Il-Kap Uffiċjal Eżekuttiv jiġi mahtur mill-Kummissjoni, bl-approvazzjoni tal-Ministru, taht dawk il-pattijiet u kondizzjonijiet li l-Kummissjoni tistabilixxi bi qbil mal-Ministru.

(5) Il-Kap Uffiċjal Eżekuttiv jirrapporta lill-President u lill-Kummissjoni u jattendi l-laqgħat tagħha meta jkun mistieden.

TAQSIMA VII

L-Università ta' Malta

Emendat:
XIII. 2006.14.

72. L-Università ta' l-Istudji ta' Malta qieghda b'dan l-Att tiġi mwaqqfa mill-ġdid taht l-isem ta' Università ta' Malta u bil-funzjonijiet u setgħat li ġejjin:

Twaqqif mill-ġdid, għanijiet, funzjonijiet u setgħat ta' l-Università ta' l-Istudji.
Emendat:
XVIII. 1997.2;
XIII. 2006.14.

- (a) li ttiprovdi għall-istruzzjoni f'dawk l-oqsma ta' taġħlim, u tiegħu hsieb ttiprovdi għal riċerka u għall-avanz u tixrid tal-għerf, kif tista' minn żmien għal żmien tistabilixxi;
- (b) li tistabilixxi l-kundizzjonijiet għad-dhul fl-Università u f'xi kors ta' studju li ttiprovdi hi;
- (c) li ttiprovdi għal proċeduri xierqa biex jiġu identifikati

- l-persuni li lahq u l-proficijenza neċessarja fid-diversi oqsma ta' studju;
- (d) li tagħti gradi, diplomi, ċertifikati jew distinzjonijiet akkademiċi oħra;
 - (e) li twaqqaf fakultajiet, dipartimenti, u taqsimiet oħra akkademiċi ta' l-Università;
 - (f) li tistitwixxi karigi akkademiċi u xort'oħra kif meħtieġ minn żmien għal żmien u taħtar persuni għal dawk il-karigi;
 - (g) li twaqqaf u żzomm kif imiss libreriji, laboratorji u faċilitajiet oħra meħtieġa għat-tagħlim, riċerka, sperimentazzjoni, u tixrid ta' l-għerf u x-xjenza kif ukoll it-twaqqif ta' skemi ta' verifika akkademika u li jiżguraw il-kwalità;
 - (h) li twaqqaf entitajiet bl-istatut tagħhom u tissorvelja l-amministrazzjoni ta' dawk l-entitajiet kif ukoll ta' dawk l-entitajiet l-oħra li jkunu diġà stabbiliti jew li jistgħu jinholqu minn oħrajn fil-qasam ta' l-edukazzjoni għolja;
 - (i) li tamministra l-fondi li jiġu votati mill-Kamra tad-Deputati biex jitwettqu l-programmi tagħha u dawk il-fondi l-oħra li tista' tirċievi jew tiġġenera minn għejjun oħra;
 - (j) li tagħti valur lill-gradi u distinzjonijiet akkademiċi barranin;
 - (k) li tagħmel statuti, regolamenti u *bye-laws* skond id-disposizzjonijiet ta' dan l-Att; u
 - (l) li tagħmel dak kollu meħtieġ sabiex jitwettqu l-għanijiet tagħha.

Finanzjament u kontroll tal-finanzi ta' l-Università.
 Sostitwit:
 XVIII. 1997.3.
 Emendat:
 XIII. 2006.14.

73. (1) Il-finanzi ta' l-Università għandhom joħorġu minn ftehim li perjodikament isir bejn l-Università u l-Gvern li jistipula, fost hwejjeġ oħra, l-għoti ta' fondi lill-Università mill-Gvern.

(2) L-ammont ta' fondi li għandhom jiġu mdahhla fil-ftehim għandu jiġi stabbilit in relazzjoni mal-bżonnijiet ta' l-Università biex twettaq l-iskopijiet tagħha determinati fil-kontest tal-bżonnijiet tal-pajjiż kif jifhimhom il-Gvern.

(3) Il-ftehim stipulat bejn il-Gvern u l-Università u kull estensjoni jew sostituzzjoni tiegħu, għandu jitqiegħed meta għadu abbozz fuq il-Mejda tal-Kamra tad-Deputati, u għandu jiġi konkluż biss wara li jiġi diskuss fil-Kamra tad-Deputati f'seduta allokata għal hekk, fi żmien mhux iżjed minn tmienja u għoxrin jum minn meta jkun imqiegħed.

(4) L-Università għandha f'kull sena finanzjarja tara li jiġu mhejjija u għandha taddotta estimi tad-dhul u infiq tagħha għas-sena ta' wara.

(5) L-Università għandha tara li jinżammu kontijiet sew u dokumentazzjoni oħra dwar l-operazzjonijiet u t-transazzjonijiet tagħha, u għandha tara li jiġi ppreparat rendikont tal-kontijiet

taghha dwar kull sena finanzjarja.

(6) Il-kontijiet ta' l-Universit  għandhom jiġu verifikati minn awditur jew awdituri mahtura mill-Kunsill minn  mien għal  mien.

(7) L-Universit  għandha tara, mhux aktar tard minn tliet xhur wara l-gheluq ta' kull sena finanzjarja, li kopja tar-rendikont tal-kontijiet verifikati tagħha flimkien ma' rapport ta' l-attivitajiet tagħha matul dik is-sena, jintbagħat lill-Ministru flimkien ma' kopja tar-rapport ta' l-awditur jew awdituri dwar dak ir-rendikont u l-Ministru għandu bla dewmien iqiegħed dawk ir-rendikonti u rapporti fuq il-Mejda tal-Kamra tad-Deputati biex il-Kamra tiehu nota tagħhom u tiddiskutihom f'mhux i jed minn  ewg seduti normali, allokatu apposta, fi  mien tmien g mghat mit-tqegħid tagħhom mill-Ministru.

74. (1) Il-korpi ta' tmexxija ta' l-Universit  jkunu dawn li g jjin:

- (a) il-Kunsill;
- (b) is-Senat;
- (c) il-Bordijiet tal-Fakultajiet.

(2) L-Uffiċjali prinċipali ta' l-Universit  jkunu dawn li g jjin:

- (a) il-Kanċillier;
- (b) il-Pro-Kanċillier;
- (c) ir-Rettur;
- (d) il-Pro-Rettur;
- (e) is-Segretarju;
- (f) id-Dekani u l-Viċi Dekani tal-Fakultajiet.

(3) Il-Kanċillier jiġi mahtur għal  mien seba' snin mill-President ta' Malta li ja ixxi skond il-parir tal-Prim Ministru mogħti wara li jkun ikkonsulta l-Kap ta' l-Oppo izzjoni.

(4) Il-Kanċillier ikun l-oghla uffiċjal ta' l-Universit  u jkun responsabbli li ji gura li l-Universit  tikkonforma mal-liġi.

(5) Il-Kanċillier jippromulga l-istatuti, regolamenti u *bye-laws* tal-korpi ta' tmexxija ta' l-Universit  u jista' jibgħat lura għal darba waħda lill-korp ta' tmexxija li jkun, dawn l-istatuti, regolamenti jew *bye-laws* li fil-fehma tiegħu ma jkunux skond il-liġi; il-Kanċillier, f'ċirkostanzi speċjali, ikollu wkoll is-setgħa li jlaqqa' l-Kunsill, is-Senat u l-Bordijiet tal-Fakultajiet.

(6) Il-Pro-Kanċillier jiġi mahtur mill-Kanċillier wara l-approvazzjoni tal-Ministru għal  mien ta' mhux iktar minn hames snin.

(7) Kull meta l-kariga ta' Kanċillier tkun temporanjament vakanti, u sakemm jiġi mahtur Kanċillier g did, u kull meta d-detentur tal-kariga jkun assenti minn Malta jew ikun bil-vakanzi jew għal xi ra unijiet ma jkunx jista' jaqdi l-funzjonijiet mogħtija lilu b'dan l-Att, dawk il-funzjonijiet għandhom jiġu moqdiya mill-Pro-Kanċillier li għandu jkompli jaqdi dawk il-funzjonijiet għalkemm ikun għalaq i - mien tal-hatra tiegħu.

Korpi ta' tmexxija u uffiċjali ta' l-Universit .
Emendat:
X. 1991.2;
XVIII. 1997.4;
XIII. 2006.14.

(8) Il-Pro-Kanċillier ghandu wkoll jaqdi l-funzjonijiet ta' Kanċillier kull meta l-Kanċillier jitolbu bil-miktub biex jagħmel dan.

(9) Il-Pro-Kanċillier ikun il-president *ex officio* tal-Kunsill.

(10) (a) Ir-Rettur jiġi elett mill-Kunsill għal żmien hames snin u jkun l-uffiċjal akkademiku u amministrattiv prinċipali ta' l-Università.

(b) L-elezzjoni għall-hatra ta' Rettur għandha ssir tliet xhur qabel eghluq it-terminu tal-kariga tar-Rettur, jew jekk għal xi raġuni tinholoq vakanza, l-elezzjoni għandha ssir mhux aktar minn hmistax-il gurnata wara li tinholoq dik il-vakanza.

(c) L-elezzjoni għandha ssir f'laqgħa tal-Kunsill imsejja għal dak l-iskop. Kull membru tal-Kunsill ikollu dritt jinnomina kandidat għall-kariga ta' Rettur. Jekk ikun hemm aktar minn żewġ kandidati, il-membri tal-Kunsill għandhom juru l-preferenza tagħhom permezz ta' vot wiehed trasferibbli. Qabel ma ssir votazzjoni, il-Kunsill għandu jiddetermina kif meħtieġ id-dettalji proċedurali ta' kif issir l-elezzjoni.

(11) Ir-Rettur ikun responsabbli għal-tmexxija ta' kuljum ta' l-Università, ikun il-president *ex officio* tas-Senat u tal-Bordijiet tal-Fakultajiet, u r-rappreżentanza legali ta' l-Università tkun vestita fih.

(12) Il-Pro-Retturi għandhom jiġu maħtura mir-Rettur għal żmien sena u għandhom kif delegati mir-Rettur jaqdu l-funzjonijiet tar-Rettur fl-istess ċirkostanzi li l-Pro-Kanċillier ikollu jaqdi l-funzjonijiet ta' Kanċillier taht id-disposizzjonijiet tas-subartikolu (7) ta' dan l-artikolu. Wiehed mill-Pro-Retturi magħżul minn żmien għal żmien mir-Rettur, għandu wkoll jaqdi l-funzjonijiet tar-Rettur fl-istess ċirkostanzi li l-Pro-Kanċillier ikollu jaqdi l-funzjonijiet ta' Kanċillier taht id-disposizzjonijiet tas-subartikolu (8).

(13) Is-Segretarju jkun it-tieni l-oghla uffiċjal amministrattiv ta' l-Università u jiġi maħtur mill-Kunsill għal żmien hames snin.

(14) Id-Dekan ta' Fakultà jiġi elett għal żmien erba' snin mill-persunal akkademiku ta' dik il-fakultà u minn fost il-kapijiet tad-dipartimenti ta' dik il-fakultà u jkun il-president *ex officio* tal-Bord tal-Fakultà meta r-Rettur ma jkunx preżenti.

(15) L-Ombudsman ta' l-Università għandu jiġi maħtur għal żmien hames snin mill-Ombudsman maħtur taht l-Att dwar l-Ombudsman, hawn aktar 'il quddiem imsejjaħ "l-Ombudsman Parlamentari". Hu għandu l-obbligu li jinvestiga u jirrapporta fuq kull ilment minn studenti jew impjegati ta' l-Università dwar affarijiet relatati ma' l-Università kif ukoll ilmenti minn persuni li jkunu ġew miċhuda d-dhul fl-Università, u li jissuġġerixxi rimedju. Persuni li jkollhom ilment, li jkunu eżawrew dan ir-rimedju, jistgħu jġibu l-ilment tagħhom quddiem l-Ombudsman Parlamentari. L-Ombudsman ta' l-Università għandu jirċievi dak is-salarju u *allowances*, li jkunu piż fuq il-Fond Konsolidat, kif jista' jiġi determinat mill-Ministru.

(16) L-Ombudsman ta' l-Università jista' jitnehha mill-kariga biss mill-Ombudsman Parlamentari wara parir mill-Kunsill ta' l-Università, u dan minhabba inabilità ppruvata li jwettaq il-funzjonijiet tal-kariga tiegħu jew imġieba hażina ppruvata, liema parir jinghata permezz ta' indirizz mill-Kunsill għal dak il-ghan li jkollu l-appoġġ tal-voti ta' mhux anqas minn żewġ terzi tal-membri tiegħu.

(17) Il-Viċi-Dekan ta' Fakultà jiġi mahtur mir-Rettur għal żmien sena, wara li jkun ikkonsulta mad-Dekan tal-Fakultà rispettiva.

(18) Il-Viċi-Dekan, barra minn dawk il-funzjonijiet li jistgħu jiġu delegati lill-mid-Dekan, għandu jaqdi l-funzjonijiet ta' Dekan fl-istess ċirkostanzi li l-Pro-Kanċillier ikollu jaqdi l-funzjonijiet ta' Kanċillier taht id-disposizzjonijiet tas-subartikoli (7) u (8).

75. (1) L-Università jkollha s-setgħa li tagħmel statuti, regolamenti, u *bye-laws* sabiex tipprovdi għall-amministrazzjoni tagħha u għall-amministrazzjoni ta' l-attivitajiet tagħha u ta' l-entitajiet mahluqa minnha.

Legislazzjoni
sussidjarja.
Emendat:
XIII. 2006.14.

(2) L-istatuti jagħmilhom il-Kunsill u jkunu jorbtu lill-Università kollha kif ukoll lill-entitajiet mahluqa minnha.

(3) Ir-regolamenti jagħmilhom is-Senat u għandhom jipprovdu għall-hwejjeġ ta' natura akkademika u jorbtu lill-Università kollha.

(4) Il-*bye-laws* jagħmluhom il-Bordijiet tal-Fakultajiet u għandhom jipprovdu għall-hwejjeġ ta' natura akkademika u jorbtu lill-fakultà rappreżentata mill-Bord tal-Fakultà li għamlet dawk il-*bye laws*.

(5) Il-Kunsill ma jista' jagħmel ebda statut li jipprovdi għal xi haġa ta' natura akkademika, u meta jkun għamel statut bħal dan ma jistax jemendah jew ihassru, kemm-il darba l-Kunsill ma jitlobx il-parir tas-Senat dwar dak l-istatut jew dwar dik l-emenda jew dak it-thassir, iżda jekk dak il-parir ma jinghatax fiz-żmien stabbilit mill-Kunsill, li f'ebda każ ma għandu jkun inqas minn wieħed u ghoxrin gurnata mid-data li ssir dik it-talba, il-Kunsill ikun jista' jagħmel dak l-istatut jew jemendah jew ihassru mingħajr dak il-parir.

(6) L-istatuti, ir-regolamenti u l-*bye-laws* li jsiru mill-korpi ta' tmexxija kompetenti ta' l-Università skond id-disposizzjonijiet ta' din it-Taqsima ta' dan l-Att ikunu bla effett kemm-il darba ma jiġux promulgati mill-Kanċillier u ppubblikati fil-Gazzetta tal-Gvern iżda meta dawk l-istatuti, regolamenti jew *bye-laws* jiġu hekk promulgati u pubblikati huma jkollhom is-saħħa ta' liġi; b'dan li l-leġislazzjoni sussidjarja hawn imsemmija, kemm jista' jkun malajr wara li ssir, għandha titqiegħed fuq il-Mejda tal-Kamra tad-Deputati.

(7) Kull setgħa mogħtija b'dan l-Att għall-egħmil ta' statuti, regolamenti jew *bye-laws* mill-korp ta' tmexxija kompetenti ta' l-Università għandha tiftichem li tinkludi setgħa, eżerċitabbli bl-istess mod u suġġetta għall-istess kunsens u kundizzjonijiet, jekk ikun hemm, għar-rexissjoni, revoka, emenda, jew bdil ta' l-istatuti, regolamenti jew *bye-laws*, u dik is-setgħa tkun eżerċitabbli mingħajr hsara għall-egħmil ta' statuti, regolamenti jew *bye-laws*

godda.

Kostituzzjoni tal-Kunsill ta' l-Universita'.
Emendat:
II. 1995.2;
XVIII. 1997.5;
XIII. 2006.14.

76. Il-Kunsill ta' l-Universita' jkun magħmul mill-membri li ġejjin:

- (a) il-Pro-Kanċillier li jkun *ex officio* president;
- (b) ir-Rettur li jkun *ex officio* viċi-president;
- (c) erba' membri li jirrappreżentaw lis-Senat;
- (d) żewġ membri eletti mill-persunal akkademiku minn fost dawk minnhom li ma jkunux membri tas-Senat;
- (e) żewġ membri eletti mill-persunal mhux akkademiku u minn fostu;
- (f) żewġ membri eletti mill-istudenti ta' l-Universita' u minn fosthom;
- (g) membru mahtur mill-Ministru u membru mahtur mill-President tal-Fondazzjoni ta' Studji Teologiċi;
- (h) għadd ta' membri mahtura mill-Prim Ministru, minn fost rappreżentanti minn ta' quddiem fl-oqsma ta' l-ekonomija industrijali jew soċjali, biex jirrappreżentaw l-interess ġenerali tal-pajjiż, liema għadd qatt ma għandu jkun iżjed mill-għadd tal-membri kollha msemmija fil-paragrafi (c), (d), (e), (f) u (g).

Funzjonijiet tal-Kunsill.
Emendat:
XIII. 2006.14.

77. Il-Kunsill ikun l-ogħla korp ta' tmexxija ta' l-Universita' u jkollu l-funzjonijiet li ġejjin:

- (a) li jamministra u jikkontrolla l-proprjeta', mobbli u immobbli, ta' l-Universita';
- (b) li jwaqqaf u jneħhi karigi ta' natura akkademika jew xort'ohra;
- (c) li jwaqqaf, jamministra u jneħhi istituti u entitajiet ohra;
- (d) li jagħmel statuti skond id-disposizzjonijiet ta' dan l-Att;
- (e) li jaghti hatriet għal karigi, ta' natura akkademika jew xort'ohra, skond proċeduri stabbiliti mill-istatuti;
- (f) li jhallas il-pagi jew salarji tal-membri kollha tal-persunal akkademiku u mhux akkademiku skond skali li jistabbilixxi bl-approvazzjoni tal-Ministru;
- (g) li jistabbilixxi fakultajiet, dipartimenti u istituti għall-ippjanar kif imiss tax-xogħol akkademiku u tal-kollaborazzjoni interdixxiplinari, wara li jiehu in konsiderazzjoni d-direzzjonijiet mogħtija mill-Ministru skond id-disposizzjonijiet ta' dan l-Att;
- (h) li jahtar kapijiet ta' dipartimenti għal zminijiet li ma jkunux ta' iżjed minn erba' snin wara li jikkunsidra r-rakkomandazzjonijiet tad-dipartimenti konċernati;
- (i) li jahtar eżaminaturi Maltin jew barranin skond statuti u proċeduri stabbiliti minn qabel u jiehu hsieb li

jithallsu;

- (j) li jagħmel dak kollu li ma hux vestit f'korp ta' tmexxija ieħor ta' l-Università.

78. Is-Senat ta' l-Università jkun magħmul mill-membri li ġejjin:

- (a) ir-Rettur li jkun *ex officio* president;
- (b) il-Pro-Retturi, li minnhom wieħed kif jista' jiġi minn żmien għal żmien determinat mir-Rettur, ikun il-Viċi-president;
- (c) id-Dekani tal-Fakultajiet kollha;
- (d) rappreżentant ta' kull fakultà elett mill-persunal akkademiku ta' dik il-fakultà u minn fostu;
- (e) erba' membri eletti mill-istudenti ta' l-Università u minn fosthom;
- (f) żewġ rappreżentanti tal-Ministru mahtura minnu minn fost il-lawrjati ta' l-Università;
- (g) żewġ membri mahtura mid-diretturi ta' l-istituti u ta' l-entitajiet l-oħra mwaqqfa mill-Università;
- (h) il-Librar.

Kostituzzjoni tas-Senat.
Emendat:
XVIII. 1997.6;
XIII. 2006.14.

79. Is-Senat ikollu d-direzzjoni ġenerali tal-hwejjeġ akkademiċi ta' l-Università u jkollu l-funzjonijiet li ġejjin:

- (a) li jirregola b'regolamenti l-istudji, riċerka, id-dokumentazzjoni u l-eżamijiet fl-Università;
- (b) li jagħmel regolamenti skond id-disposizzjonijiet ta' dan l-Att;
- (c) li jiddeċiedi lil min għandhom jingħataw gradi, diplomi u distinzjonijiet akkademiċi oħra;
- (d) li jistabbilixxi b'regolamenti l-kundizzjonijiet għad-dhul fl-Università;
- (e) li jagħti għarfien lil gradi, diplomi, ċertifikati u distinzjonijiet ta' universitajiet jew istituti ta' edukazzjoni għolja barranin;
- (f) li jagħti parir lill-Kunsill dwar kull haġa ta' natura akkademika wkoll meta ma tkunx ta' natura għal kollox akkademika;
- (g) li jagħti parir lill-Gvern dwar kull haġa fl-oqsma tat-tagħlim, xjenza u teknoloġija riferita lilha mill-Gvern;
- (h) li jitratta minn kull haġa oħra ta' natura akkademika li tinqala' fl-amministrazzjoni ta' l-Università.

Funzjonijiet tas-Senat.
Emendat:
XIII. 2006.14.

80. Il-Bord ta' kull Fakultà jkun magħmul mill-membri li ġejjin:

- (a) ir-Rettur li jkun *ex officio* president;
- (b) id-Dekan tal-Fakultà li jkun *ex officio* viċi president;
- (c) il-kapijiet tad-dipartimenti kollha tal-Fakultà;

Kostituzzjoni tal-Bordijiet tal-Fakultajiet.
Emendat:
II. 1995.3;
XIII. 2006.14.

- (d) rappreżentant ta' kull dipartiment tal-Fakultà li jiġi elett mill-persunal akkademiku tad-dipartiment u minn fosthom;
- (e) żewġ membri eletti mill-istudenti tal-Fakultà u minn fosthom;
- (f) żewġ membri mahtura mill-Ministru biex jirrappreżentaw l-interessi ta' barra l-Fakultà u li, fil-fehma tal-Ministru, jistgħu jagħtu schem effettiv lill-amministrazzjoni tajba tal-Fakultà, b'dan iżda illi fil-każ tal-Fakultà tat-Teoloġija ż-żewġ membri għandhom jinhatru mill-Fondazzjoni ta' Studji Teoloġiċi biex jirrappreżentaw l-interessi ta' l-istess Fondazzjoni.

Funzjonijiet tal-Bordijiet tal-Fakultajiet.
Emendat:
XIII. 2006.14.

81. (1) Il-Bord tal-Fakultà jkollu l-funzjonijiet li ġejjin:

- (a) li jmexxi b'mod unitarju u b'konsultazzjoni x-xogħol akkademiku tal-Fakultà;
- (b) li jistabbilixxi l-istudji, it-tagħlim u r-riċerka fil-Fakultà u li jipprovi għall-amministrazzjoni, pubblikazzjoni u tixrid tax-xogħol akkademiku tal-Fakultà u li jqassam ix-xogħol f'dawn l-attivitàjiet;
- (c) li jagħmel *bye-laws* li jolqtu lill-Fakultà skond id-disposizzjonijiet ta' dan l-Att;
- (d) li jhejji pjanijiet għall-iżvilupp tal-Fakultà u jippreżentahom għall-approvazzjoni tas-Senat u tal-Kunsill.

(2) Il-*bye-laws* li jagħmel il-Bord tal-Fakultà għandhom jintbagħtu lis-Senat għall-approvazzjoni tiegħu u ma għandhomx jinġiebu quddiem il-Kanċillier biex jiġu promulgati kemm-il darba ma jkunux ġew hekk approvati mis-Senat.

Setgħat tar-Rettur.
Emendat:
XIII. 2006.14.

82. (1) Ir-Rettur, bla hsara għas-setgħat vestiti fil-korpi ta' tmexxija ta' l-Università bid-disposizzjonijiet ta' dan l-Att, ikollu s-setgħat kollha meħtieġa għall-amministrazzjoni ta' kuljum ta' l-Università u jkollu s-setgħa li jiddeċiedi fuq kull haġa urġenti ta' natura akkademika jew xort'ohra, iżda kull deċiżjoni bħal dik imsemmija li tolqot xi setgħa jew funzjoni vestita b'dan l-Att f'korp ta' tmexxija ta' l-Università għandha tiġi reġistrata mis-Segretarju u tingieb quddiem dak il-korp ta' tmexxija fl-ewwel laqgħa tiegħu wara dik id-deċiżjoni.

(2) Ir-Rettur, bħala l-uffiċjal vestit bit-tmexxija immedjata ta' l-Università, jeżerċita l-awtorità fuq l-għalliema, l-eżaminaturi, l-istudenti, il-kandidati għall-eżamijiet, u fuq l-impjegati kollha ta' l-Università, u jzomm id-dixxiplina u jiehu hsieb li jiġu mharsa għal kollox id-disposizzjonijiet ta' dan l-Att u l-istatuti, ir-regolamenti u l-*bye-laws*.

(3) Ir-Rettur jagħti l-gradji, diplomi, ċertifikati u distinzjonijiet ohra ta' l-Università.

(4) Ir-Rettur ikollu s-setgħa li jlaqqa' l-Kunsill, is-Senat u l-Bordijiet tal-Fakultajiet.

(5) Ir-Rettur għandu jiżgura li dawk l-elezzjonijiet meħtieġa bid-disposizzjonijiet ta' dan l-Att fil-fatt isiru minghajr dewmien bla bżonn u jkun responsabbli li jipprovdi għall-proċeduri ta' dawk l-elezzjonijiet.

(6) Ir-Rettur ikun responsabbli għall-ippjanar u l-koordinament tax-xogħol tal-korpi w istituzzjonijiet differenti ta' l-edukazzjoni għolja u għat-twettiq tad-deċiżjonijiet ta' l-awtoritajiet kompetenti ta' l-Università.

83. (1) Kull persuna li għandha kariga f'korp ta' tmexxija ta' l-Università għandha żżomm dik il-kariga għal żmien sentejn kemm-il darba ma hux espressament provdut xort'ohra x'imkien iehor f'dan l-Att:

Disposizzjonijiet komuni għall-korpi ta' tmexxija ta' l-Università.
Emendat:
XVIII. 1997.7;
XIII. 2006.14.

Iżda kull persuna li jkollha kariga f'korp ta' tmexxija ta' l-Università għandha tkompli żżomm dik il-kariga, minkejja li jkun temm iż-żmien tagħha, sakemm issir l-elezzjoni jew il-hatra ta' persuna ohra biex tiegħu post dik il-persuna.

(2) Il-*quorum* għal-laqgħat ta' kull korp ta' tmexxija ta' l-Università jkun wieħed aktar minn terz tal-membri ta' dak il-korp; iżda l-*quorum* tal-Kunsill ikun tmienja.

(3) Kull korp ta' tmexxija ta' l-Università jista' jaġixxi nonostanti kull vakanza fost il-membri tiegħu u l-*quorum* jinhadem daqs li kieku ma kien hemm ebda vakanza bħal dik.

(4) Kull kwistjoni mressqa għal deċiżjoni f'xi laqgħa ta' xi korp ta' tmexxija ta' l-Università għandha tiġi deċiża b'maġġoranza tal-voti tal-membri preżenti u li jivvotaw, u jekk fuq xi kwistjoni bħal dik il-voti jkun maqsuma ndaqs il-membri li jkun jippresjedi għandu jkollu u għandu jeżerċita vot decisiv.

84. Għandu jkun hemm fl-Università, Fakultà tat-Teoloġija li tkun regolata b' dak il-Ftehim iffirmit fis-26 ta' Settembru 1988 u kull Ftehim li jista' minn żmien għal iehor ikun fis-seħħ bejn il-Gvern ta' Malta u s-Santa Sede fuq il-materja, u d-disposizzjonijiet ta' din it-Taqsima fejn mhux kompatibbli ma' xi Ftehim bħal dak ma għandhomx japplikaw u għandhom japplikaw minflok id-disposizzjonijiet ta' dak il-Ftehim. Kopja tal-Ftehim hi riprodotta bit-Taljan u bil-Malti fl-Iskeda III li tinstab ma' dan l-Att u kopja ta' kull Ftehim li jista' f'kull żmien ikun fis-seħħ kif imsemmi f'dan l-artikolu għandu jiġi pubblikat fil-Gazzetta. Il-Ftehim u kull Ftehim li jkun fis-seħħ ikollu l-istess saħħa bħal leġislazzjoni sussidjarja magħmula taħt l-artikolu 75 u għandha bl-istess mod titqiegħed fuq il-Mejda tal-Kamra tad-Deputati.

Fakultà tat-Teoloġija.
Miżjud:
II.1995.4.
Emendat:
XIII. 2006.14, 26.

TAQSIMA VIII

Il-Kulleġġ Malti ta' l-Arti, Xjenza u Teknoloġija

Miżjuda:
XIII. 2006.15.

85. (1) Bla ħsara għad-disposizzjonijiet ta' dan l-Att, f'din it-Taqsima, kemm il-darba r-rabta tal-kliem ma tkunx teħtieġ xort'ohra:

Tifsir.
Miżjud:
XIII. 2006.15.

"Bord tal-Gvernaturi" tfisser il-Bord tal-Gvernaturi mwaqqaf bl-artikolu 92;

"Bord ta' Studji" tfisser il-Bord ta' Studji ta' l-Istitut imwaqqaf bl-artikolu 98;

"Bureau" tfisser il-Bureau Amministrattiv imwaqqaf bl-artikolu 96;

"Direttur Amministrattiv" tfisser il-persuna mahtura mill-Bord tal-Gvernaturi biex taqdi d-dmirijiet kif imfisser fl-artikolu 105;

"Istitut" tfisser kull Istitut mwaqqaf bis-sahha ta' l-artikoli 90(d) u 93;

"Kulleġġ" f'din it-Taqsima tfisser il-Kulleġġ Malti ta' l-Arti, Xjenza u Teknoloġija inkorporat bl-artikolu 86;

"Kunsill" tfisser il-Kunsill ta' l-Istituti mwaqqaf bl-artikolu 91;

"President" tfisser il-President tal-Bord tal-Gvernaturi mahtur bis-sahha ta' l-artikolu 91(2) u kull persuna li temporanjament taġixxi f'dik il-kariga;

"Prinċipal" tfisser il-Prinċipal tal-Kulleġġ mahtur mill-Bord tal-Gvernaturi biex jaqdi d-dmirijiet imfissra fl-artikolu 91(2) u kull persuna li temporanjament taġixxi f'dik il-kariga.

Inkorporazzjoni tal-Kulleġġ Malti ta' l-Arti, Xjenza u Teknoloġija.
Miżjud:
XIII. 2006.15.

86. Il-Kulleġġ Malti ta' l-Arti, Xjenza u Teknoloġija, mwaqqaf b'att pubbliku fil-11 ta' Awissu, 2000, qiegħed b'dan jerga' jigi mwaqqaf u inkorporat f'dan l-Att biex iwettaq il-missjoni li jipprovdi studji u tahrig għall-edukazzjoni floqsma vokazzjonali u professjonali.

Personalità ġuridika u rappreżentanza legali tal-Kulleġġ.
Miżjud:
XIII. 2006.15.

87. (1) Il-Kulleġġ huwa korp magħqud li jkollu personalità ġuridika u distinta u li jkun jista', bla hsara għad-disposizzjonijiet ta' dan l-Att, jagħmel kuntratti, jikseb, iżomm u jiddisponi minn kull xorta ta' proprjetà għall-finijiet tal-funzjonijiet tiegħu, jew li jharrek jew li jigi mharrek, u li jagħmel dawk l-affarijiet u dawk l-operazzjonijiet kollha li huma inċidentali jew li jwasslu għall-esercizzju jew it-twettiq tal-funzjonijiet tiegħu taht dan l-Att.

(2) Ir-rappreżentanza legali u ġudizzjarja tal-Kulleġġ tvesti fil-Prinċipal, iżda l-Bord tal-Gvernaturi jista' jahtar lil xi wiehed jew aktar mill-membri tiegħu jew mill-uffiċjali jew impjegati tal-Kulleġġ, biex jidher f'ismu u għalih f'kull proċediment ġudizzjarju u fuq kull att, kuntratt, istrument jew dokument ieħor ta' liema xorta jkun.

Lingwi uffiċjali.
Miżjud:
XIII. 2006.15.

88. Il-Malti u l-Ingliż huma l-lingwi uffiċjali tal-Kulleġġ. L-amministrazzjoni tal-Kulleġġ tista' tuża kull wiehed miż-żewġ ilsna għal skopijiet uffiċjali.

Skop tal-Kulleġġ.
Miżjud:
XIII. 2006.15.

89. (1) Il-Kulleġġ għandu b'mod ġenerali jiżgura li jkun hemm sistema ta' istituzzjonijiet edukattivi li jkunu miftuħa għal kulhadd, u li jistabbilixxi dawk il-faċilitajiet u programmi ta' edukazzjoni u tahrig u ta' esperjenza Prattika u ta' xogħol li jidhirlu meħtieġa biex jipprovdi lil kulhadd bl-opportunità li jikkwalifika fis-snajja, mestieri, attivitajiet artigjanali, tekniċi jew kummerċjali, u fil-professjonijiet skond il-bżonn soċjo-ekonomiku fil-pajjiż, f'qafas kurrikulari ta' tagħlim tul il-hajja u ta' żvilup sħiħ tal-

persuna.

(2) Il-Kulleġġ għandu jorganizza t-tagħlim u t-taħriġ tiegħu fil-livelli meħtieġa, inklużi l-livelli stabbiliti mill-Kunsill Malti għall-Kwalifiki.

(3) Il-Kulleġġ għandu jiżgura l-ogħla kwalità fil-livelli kollha, u għandu jara li kull min itemm b'suċċess it-tagħlim u t-taħriġ li jwassal għal ċertifikazzjoni ta' kwalunkwe livell ikollu l-bażi edukattiva meħtieġa biex jissodisfa l-istandards stabbiliti qabel ma jkun jista' jimxi għal-livell li jmiss.

(4) Il-Kulleġġ għandu, f'dawk l-oqsma fejn dan jista' jsir u skond il-possibilitajiet tal-Kulleġġ, jiżgura aċċess għal kulhadd fl-ewwel livell indipendentement mill-kwalifiki akkademiċi, u għandu jkollu programmi apposta biex jgħin lil dak li jkun jikseb il-bażi edukattiva meħtieġa biex ikun jista' jkompli u jtemm b'suċċess dak il-livell skond l-istandards stabbiliti, u għal dan l-iskop il-Kulleġġ għandu jakkredita livell ta' edukazzjoni u taħriġ miksuba diġà bl-esperjenza.

(5) Il-Kulleġġ għandu jipprovdi programmi ta' tagħlim u taħriġ biex jgħin persuni jiksbu kwalifiki skond il-bżonnijiet tagħhom, inkluż permezz ta' tagħlim mill-bogħod u ta' programmi oħra li jinghataw b'kull mezz effettiv u minn kull post adatt skond l-iskop tal-programm partikolari.

(6) B'mod partikolari il-Kulleġġ għandu:

- (a) jippromwovi l-viżjoni li Malta thaddan bħala ċentru ta' attività kulturali, industrijali, kummerċjali u ta' servizzi għar-reġjuni kollha fid-dinja u b'mod partikolari għar-reġjun ewro-mediterranju;
- (b) iħarreġ l-istudenti tiegħu fil-hila li japprezzaw u jisfruttaw l-isfidi u l-opportunitajiet li l-proċess mgħaġġel ta' l-ekonomija internazzjonali qed iġib miegħu frott ta' l-avvanzi fl-oqsma tal-komunikazzjoni, it-teknoloġija ta' l-informazzjoni u x-xjenza;
- (c) jxettel kultura ta' kreattività, innovazzjoni, imprenditorjalità, eċċellenza u flessibilità sostnuti mill-valuri ta' impenn, dedikazzjoni u integrità tax-xogħol u l-professjoni li wiehed iwettaq;
- (d) irawwem fl-istudenti impenn favur is-saħħa u s-sigurtà fuq il-post tax-xogħol, u favur il-professjonalizmu;
- (e) jirrispondi b'mod u fil-hin rilevanti għall-bżonnijiet tas-suq tax-xogħol billi f'kull livell ta' l-esperjenza edukattiva u ta' taħriġ jinseġ shubija effettiva mas-setturi ekonomiċi, industrijali u tas-servizzi, fl-għarfien li l-biċċa l-kbira ta' l-impriżi huma ta' daqs żgħir jew medju;
- (f) jiżgura t-tweġġiq tal-prinċipji ta' edukazzjoni inklużiva billi jipprovdi aċċess ekwu għal kulhadd b'rispett shih għad-diversità;
- (g) jagħti l-importanza meħtieġa lir-riċerka u żvilupp fl-

- oqsma ta' l-arti applikata, x-xjenza u t-teknoloġija;
- (h) juri li l-edukazzjoni akkademika u dik vokazzjonali huma parti integrali minn proċess ta' edukazzjoni għall-iżvilupp shih tal-bniedem, u li għaldaqstant għandu jkollhom parità fl-istima;
 - (i) jiżviluppa kurrikulum ta' studju u taħriġ mibni fuq il-kunċett ta' tagħlim tul il-ħajja u li jwassal għal ċertifikati li jkunu ibbażati fuq tagħrif u kompetenzi meħtieġa fis-suq tax-xogħol;
 - (j) jiżgura li l-kwalità u l-istandards tal-korsijiet u ċertifikati mogħtija huma rikonoxxuti fuq livelli nazzjonali u internazzjonali;
 - (k) jiggwida ruħu mill-politika u l-istrateġija nazzjonali li l-Gvern jadotta minn żmien għal żmien f'kull qasam;
 - (l) jiehu sehem shih fi programmi ta' skambji bilaterali u reġjonali u b'mod partikolari fil-programmi edukattivi u ta' taħriġ ta' l-Unjoni Ewropea li Malta tkun minn żmien għal żmien imsieħba fihom.

(7) Il-Kulleġġ għandu jaħdem f'kordinament proattiv ma' l-entitajiet l-oħra edukattivi msemmija f'dan l-Att, mal-Korporazzjoni tax-Xogħol u Taħriġ, mal-korpi kostitwiti, *trade unions*, u l-aġenziji l-oħra nazzjonali li għandhom sehem fl-iżvilupp soċjali u ekonomiku tal-pajjiż.

Setgħat u
funzjonijiet tal-
Kulleġġ.
Miżjud:
XIII. 2006.15.

90. Il-Kulleġġ għandu:

- (a) permezz ta' tagħlim u taħriġ fis-suġġetti ta' l-arti, tax-xjenza, tat-teknoloġija, tal-hiliet tekniċi u tas-snajja, jiggwida lill-istudenti tiegħu fl-iżvilupp tal-hiliet, kompetenzi u profiċjenza meħtieġa għall-eżerċizzju ta' mestieri, professjonijiet u vokazzjonijiet fis-setturi ekonomiċi, industrijali u tas-servizz;
- (b) waħdu, jew flimkien ma' istituzzjonijiet oħra, sew pubbliċi kif ukoll privati, lokali jew barranin, jorganizza dawk il-korsijiet ta' tagħlim u taħriġ li jidhirlu meħtieġa jew spedjenti;
- (c) waħdu, jew flimkien ma' istituzzjonijiet jew għaqdiet oħra, jorganizza dawk l-attivitajiet kulturali, sportivi u pastorali għall-aħjar formazzjoni u arrikiment tal-personalità ta' l-individwu;
- (d) iwaqqaf dawk l-Istituti u dawk l-entijiet, skejjel, dipartimenti, ċentri u programmi li jidhirlu meħtieġa, u jissorvelja l-amministrazzjoni tagħhom;
- (e) bla ħsara għad-disposizzjonijiet ta' l-artikolu 89(4), jistabbilixxi l-kondizzjonijiet għad-dhul fl-Istituti u f'xi programm ieħor ta' studju u taħriġ u ta' esperjenza Prattika jew ta' xogħol, jagħmel ir-regolamenti meħtieġa għall-eżamijiet u l-modalità ta' tagħlim u taħriġ f'dawn il-korsijiet;
- (f) jipprovdi għal proċeduri xierqa biex jiġu ċertifikati l-

persuni li laħqu l-profiċjenza neċessarja fid-diversi oqsma ta' studju u taħriġ;

- (g) jagħti dawk il-grad, diplomi, ċertifikati jew distinzjonijiet oħra li jidhirlu xierqa lil kandidati li jissodisfaw il-kondizzjonijiet stabbiliti wara li segwu l-korsijiet ta' studji meħtieġa;
- (h) jistitwixxi l-karigi tat-tagħlim u t-taħriġ jew xort'oħra kif meħtieġ minn żmien għal żmien u jahtar persuni għal dawk il-karigi;
- (i) jwaqqaf u jżomm kif imiss libreriji, laboratorji, *workshops*, servizzi u faċilitajiet oħra meħtieġa għat-tagħlim, taħriġ, sperimentazzjoni, riċerka u tixrid ta' l-għerf, xjenza u teknoloġija;
- (j) jwaqqaf skemi interni ta' verifika li jiżguraw il-kwalità ta' l-edukazzjoni u t-taħriġ u l-użu effettiv tar-riżorsi;
- (k) jagħmel regolamenti dwar il-ħidma u l-imġieba ta' l-istudenti, għalliema u persuni oħra li jkunu inkarigati jagħtu servizzi fil-Kulleġġ, sew jekk ingaġġati b'kuntratt ta' servizz indefinit jew definit, sew jekk b'kuntratt għal servizz, sew jekk sekondati jew mislufa lil minn entijiet governattivi, pubbliċi jew privati;
- (l) jamministra l-proprjetà, ir-riżorsi u l-fondi mgħoddija lil minn żmien għal żmien mill-Gvern biex jitwettqu l-programmi tal-Kulleġġ, kif ukoll dawk il-fondi l-oħra li jista' jirċievi jew jiġġenera minn għejjun oħra;
- (m) jagħmel dak kollu meħtieġ sabiex iwettaq l-għanijiet tiegħu skond dan l-Att.

91. (1) Il-korpi ta' tmexxija tal-Kulleġġ huma dawn li ġejjin:

- (a) il-Bord tal-Gvernaturi;
- (b) il-Kunsill ta' l-Istituti;
- (ċ) il-*Bureau* Amministrattiv;
- (d) il-Bordijiet ta' Studji ta' l-Istituti;
- (e) l-Uffiċċju ta' Shubija (*Partnership Office*).

Korpi ta' tmexxija u uffiċjali tal-Kulleġġ.
Miżjud:
XIII. 2006.15.

(2) L-uffiċjali ewlenin tal-Kulleġġ huma:

- (a) il-President tal-Bord tal-Gvernaturi;
- (b) il-Prinċipal;
- (ċ) il-Viċi Prinċipali;
- (d) ir-Registratur;
- (e) id-Direttur Amministrattiv;
- (f) il-Kapijiet ta' l-Istituti;
- (g) il-Kap ta' l-Uffiċċju tas-Shubija;
- (h) il-Librar; u
- (i) il-Kontrollur Finanzjarju.

(3) Jista' jkun hemm uffiċjali oħra skond kif jista' jiġi stabbilit minn żmien għall-iehor mill-Bord tal-Gvernaturi. Dawn l-uffiċjali jkunu responsabbli lejn il-Prinċipal fil-qadi tad-dmirijiet rispettivi tagħhom.

Kompozizzjoni tal-Bord tal-Gvernaturi.
Miżjud:
XIII. 2006.15.

92. (1) Il-Bord tal-Gvernaturi għandu jkun kompost minn mhux anqas minn seba' iżda mhux aktar minn disa' membri mahtura mill-Ministru għal perjodu ta' tliet snin u l-membri għandhom ikunu eliġibbli biex jerġghu jiġu mahtura wara li jiskadi ż-żmien tal-hatra tagħhom. Il-membri kollha jservu fil-Bord fil-kapaċità personali tagħhom.

(2) Il-Ministru għandu jahtar minn fost il-membri President u Viċi President. F'kaz li l-President ikun imsiefer jew għal xi raġuni oħra, għal xi żmien, ma jkunx f'posizzjoni li jwettaq il-qadi tal-funzjonijiet tiegħu, il-Viċi President għandu jaġixxi ta' President u għandu jwettaq is-setgħat u l-funzjonijiet tal-President.

(3) Il-Prinċipal għandu dritt jattendi għal-laqgħat tal-Bord minghajr id-dritt għall-vot, iżda għandu jirtira minn kull laqgħa fejn jiġu diskussi materji konnessi mar-rendiment tax-xogħol tiegħu jew mal-kuntratt tax-xogħol.

(4) Il-membri tal-Bord tal-Gvernaturi għandhom ikunu persuni b'kompetenza jew esperjenza fil-qasam ta' l-edukazzjoni, tat-taħriġ vokazzjonali, ta' l-ekonomija, tas-setturi ta' l-industrija u s-servizzi u dak soċjali, u li, fl-opinjoni tal-Ministru, ikollhom kwalitajiet ta' mexxej, u jkunu jagħrfu l-importanza ta' l-edukazzjoni vokazzjonali u tat-taħriġ fil-kuntest ta' l-iżvilupp soċjo-ekonomiku in ġenerali.

(5) Membru tal-Bord tal-Gvernaturi jista' jiġi mneħhi mill-kariga tiegħu mill-Ministru għal raġuni li jkun inkapaċi li jwettaq il-funzjonijiet tal-kariga tiegħu, sew minhabba mard mentali jew fiżiku, sew għal raġunijiet oħra li minhabba fihom il-membri ma jibqax idoneu li jokkupa dik il-kariga jew minhabba f'imġieba hażina.

(6) Membru tal-Bord jista' jirriżenja mill-kariga tiegħu permezz ta' ittra indirizzata lill-Ministru. Jekk xi membru jirriżenja jew jiġi mneħhi mill-kariga tiegħu mill-Ministru jew jekk il-post ta' xi membru tal-Bord isir b'xi mod vakanti, il-Ministru jista' jahtar persuna kwalifikata għal din il-hatra; u kull persuna hekk mahtura tibqa' tokkupa dik il-kariga sakemm tiskadi l-hatra tal-persuna li tkun qegħda tissostitwixxi u tkun eliġibbli biex terġa' tiġi mahtura.

(7) Membru tal-Bord tal-Gvernaturi li jkollu xi interess dirett jew indirett f'xi kuntratt magħmul jew propost li jsir mill-Bord tal-Gvernaturi, jew xi interess finanzjarju jew xort'oħra f'xi intrapriża jew attività li tista' taffettwa l-qadi tal-funzjonijiet tiegħu bħala membru f'dan il-Bord, għandu jiżvela x-xorta ta' l-interess tiegħu fl-ewwel seduta tal-Bord wara li jkun sar jaf bil-fatti rilevanti. Dan l-iżvelar għandu jitnizzel fil-minuti tas-seduta tal-Bord, u dak il-membri għandu jirtira mis-seduta waqt li dak il-kuntratt jew materja li fiha huwa jkollu dan l-interess ikun qiegħed jiġi diskuss. Tali iżvelar għandu jiġi mgħoddi lill-Ministru minghajr dewmien.

Meta l-interess tal-membri jkun tali li jista' jwassal li jitnehha mill-kariga tiegħu, il-membri għandu immedjatement jirrapporta l-fatt lill-Ministru u joffri r-riżenja tiegħu u dan mingħajr preġudizzju għas-setgħa tal-Ministru li jnehhi lil dan il-membri mill-Bord.

(8) Kull assenza jew vakanza fost il-membri tal-Bord tal-Gvernaturi, jew kull parteċipazzjoni fil-laqgħat tagħha minn xi persuna li ma jkollhiex jedd tagħmel dan, ma jinvalidawx il-proċeduri tal-Bord, sakemm ikun hemm kworum ta' mhux anqas minn nofs l-għadd tal-membri tal-Bord u wiehed.

(9) Bla hsara għad-disposizzjonijiet ta' dan l-Att u tar-regolamenti magħmulin tahtu, il-Bord tal-Gvernaturi jista' jahtar kumitati u b'mod ġenerali jirregola l-proċeduri tiegħu nnifsu.

(10) Il-Bord tal-Gvernaturi għandu jahtar Segretarju li jzomm il-minuti u *record* tal-laqgħat u tad-deċiżjonijiet tiegħu.

(11) Il-Bord tal-Gvernaturi għandu jiehu l-prekawzjonijiet kollha biex jittratta tagħrif dwar kwistjonijiet kummerċjali bl-aktar mod konfidenzjali fir-relazzjonijiet tiegħu ma' istituzzjonijiet kemm pubbliċi kemm privati.

(12) Il-Ministru, wara li jikkonsulta lill-President tal-Bord tal-Gvernaturi, jista' jagħmel regolamenti dwar il-proċeduri li l-Bord għandu jadotta fil-hidma tiegħu.

93. (1) Il-Bord tal-Gvernaturi jkun l-oghla korp ta' tmexxija tal-Kulleġġ u jkollu d-dmir li jwettaq l-għanijiet u jeżerċita s-setgħat tal-Kulleġġ kif indikat fid-disposizzjonijiet ta' dan l-Att, u b'mod partikolari jkollu l-funzjoni li:

- (a) jakkwista, jamministra u jikkontrolla r-riżorsi, faċilitajiet u l-proprjetà, mobbli u immobbli, tal-Kulleġġ;
- (b) jistabilixxi Istituti, dipartimenti, ċentri, programmi u enti ohra edukattivi u ta' taħriġ għat-tweqqif kif imiss tax-xogħol edukattiv u ta' taħriġ u tal-kollaborazzjoni interdixxiplinari;
- (c) iqassam bejn id-diversi Istituti u enti ohra edukattivi u ta' taħriġ fi hdanu r-riżorsi kemm bhala fondi, kif ukoll bhala imkejjen, faċilitajiet, servizzi, tagħmir u nies, illi jkunu f'idejn il-Kulleġġ;
- (d) jissorvelja l-infieq u l-amministrazzjoni tal-Kulleġġ f'kull livell u japprova l-proposti annwali ta' l-Estimi sabiex dawn jiġu ipprezentati lill-Ministru fiż-żmien indikat;
- (e) jahtar il-Prinċipal u, wara li jisma l-pariri tiegħu, jahtar ukoll lil-Viċi Prinċipali, il-Kapijiet ta' l-Istituti u ta' enti edukattivi u ta' taħriġ ohra, fuq bażi ta' kuntratt definit, u jistabilixxi, u jnehhi, kull kariga ta' xorta akkademika, teknika jew ta' kull xort'ohra;
- (f) jagħmel statuti, regoli u proċeduri ohra skond id-disposizzjonijiet ta' dan l-Att;

Funzjonijiet u setgħat tal-Bord tal-Gvernaturi.
Mizjud:
XIII. 2006.15.

- (g) jahtar eżaminaturi Maltin jew barranin skond statuti u proċeduri stabbiliti minn qabel, u jiehu hsieb li jithallsu għas-servizz tagħhom;
- (h) jara li jinżammu u jitjiebu l-livelli akkademiċi u ta' taħriġ, u li jwaqqaf u jissorvelja skemi interni ta' verifika edukattiva li jiżguraw il-kwalità;
- (i) jidhol f'kull ftehim li jidhirlu mehtieg mas-setturi ta' l-attività ekonomika fil-pajjiż u ma' istituzzjonijiet f'Malta u barra biex jintlahqu aħjar l-iskopijiet tal-Kulleġġ;
- (j) jagħmel dak kollu mehtieg biex jilhaq l-iskop tal-Kulleġġ u biex jesegwixxi s-setgħat u l-funzjonijiet tal-Kulleġġ li ma humiex diġà vestiti f'korp ieħor ta' tmexxija tal-Kulleġġ;

Izda l-Istituti, Dipartimenti, ċentri, programmi jew enti oħra ta' edukazzjoni u taħriġ kif imsemmi fil-paragrafu (b) jistgħu jitwaqqfu mill-Bord tal-Gvernaturi, wara konsultazzjoni mal-Kunsill ta' l-Istituti, u t-twaqqif, l-istatut u r-regoli tagħhom għandu jitqies li jkunu dahlu fis-seħħ f'dik id-data li l-Ministru jista' jstabilixxi b'avviż fil-Gazzetta.

(2) Il-Bord tal-Gvernaturi għandu wkoll japprova l-kurrikulum u s-sillabi li jiġu pprezentati mill-Istituti u kull enti edukattiva u ta' taħriġ fi hdanu u, fejn jidhirlu mehtieg, jibgħathom lura lil dawk l-Istituti jew enti konċernati bil-pariri tiegħu għat tibdil indikat.

(3) Il-Bord tal-Gvernaturi għandu, fejn jiġi hekk approvat mill-Kunsill Malti għall-Kwalifiki, jiċċertifika il-hiliet għall-eżerċizzju ta' mestieri, vokazzjonijiet u professjonijiet, kif ukoll ta' profiċjenza fi snajja, teknika, teknoloġija, jew f'kull attività oħra kummerċjali jew ekonomika.

(4) Il-Bord tal-Gvernaturi għandu jara li l-gradji, diplomi, distinzjonijiet, u ċertifikati ta' kwalifikazzjoni tal-Kulleġġ ikunu rikonoxxuti kemm nazzjonalment kif ukoll internazzjonalment, u li, kull fejn dan japplika, jkunu relatati mal-livelli u l-istandards stabbiliti mill-Kunsill Malti għall-Kwalifiki.

(5) Il-Bord tal-Gvernaturi għandu jiltaqa' għallanqas darba kull xahrejn bil-kworum għal-laqgħat ikun ta' nofs il-membri u wiehed.

Kompożizzjoni tal-Kunsill ta' l-Istituti.
Miżjud:
XIII. 2006.15.

94. Il-Kunsill ta' l-Istituti jkun magħmul mill-membri li ġejjin:

- (a) il-Prinċipal li jippresjedi *ex officio*;
- (b) il-Viċi Prinċipali *ex officio*;
- (c) ir-Registratur;
- (d) id-Direttur Amministrattiv *ex officio*;
- (e) il-Kapijiet ta' l-Istituti *ex officio*;
- (f) il-Kap ta' l-Uffiċċju ta' Shubija *ex officio*;
- (g) il-Librar *ex officio*;
- (h) żewġ membri eletti mill-ghalliema tal-Kulleġġ u minn fosthom;

- (i) żewġ membri eletti mill-istudenti tal-Kulleġġ u minn fosthom;
- (j) erba' membri mahtura mill-Ministru.

95. (1) Il-Kunsill ikollu d-direzzjoni ġenerali ta' l-
edukazzjoni u tat-taħriġ vokazzjonali u professjonali tal-Kulleġġ, u
jkollu l-funzjonijiet li ġejjin:

Funzjonijiet tal-
Kunsill.
Miżjud:
XIII. 2006.15.

- (a) li b'regolamenti jirregola l-programmi ta' studji, taħriġ, riċerka, dokumentazzjoni u l-eżamijiet fil-Kulleġġ u jstabbilixxi dawk il-gradi, diplomi, ċertifikati u distinzjonijiet għal dawk il-kandidati li jkunu jissodisfaw l-kondizzjonijiet preskritti wara li jsegwu l-korsijiet ta' studji u taħriġ meħtieġa;
- (b) li jiddeċiedi lil min għandhom jingħataw il-gradi, diplomi, ċertifikati, u distinzjonijiet akkademiċi, vokazzjonali u professjonali ohra;
- (ċ) li, bla ħsara għad-disposizzjonijiet ta' dawn ir-regolamenti, jistabbilixxi l-kondizzjonijiet għad-dhul fil-Kulleġġ;
- (d) li, fuq rakkomandazzjoni ta' l-awtoritajiet kompetenti skond il-liġi, jagħti għarfien lil dawk il-gradi, diplomi, ċertifikati u distinzjonijiet ta' universitajiet jew istituzzjonijiet edukattivi ohra;
- (e) li jagħti parir lill-Bord tal-Gvernaturi dwar kull haġa li għandha x'taqsam ma' l-edukazzjoni jew it-taħriġ vokazzjonali u professjonali;
- (f) li jittratta dwar kull haġa ohra li tirreferi għall-edukazzjoni u t-taħriġ li tinqala fl-amministrazzjoni tal-Kulleġġ.

(2) Il-Kunsill għandu jiltaqa' għall-anqas darba kull sitt
gimghat u l-kworum tal-laqgħat ikun mhux anqas minn nofs l-
għadd tal-membri tal-kunsill u wieħed.

96. Għandu jkun hemm *Bureau* Amministrattiv tal-Kulleġġ li
jkun magħmul minn dawn il-persuni kif ġej:

Komposizzjoni tal-
Bureau
Amministrattiv.
Miżjud:
XIII. 2006.15.

- (a) il-Prinċipal li jippresjedi;
- (b) il-Viċi Prinċipali;
- (ċ) ir-Registratur;
- (d) id-Direttur Amministrattiv;
- (e) il-Kap ta' l-Uffiċċju ta' Shubija; u
- (f) il-Kontrollur Finanzjarju.

97. Il-*Bureau* għandu jiltaqa' mill-anqas darba kull erba'
gimghat biex:

Funzjonijiet tal-
Bureau.
Miżjud:
XIII. 2006.15.

- (a) jara li l-*policies*, l-istrateġija, u d-deċiżjonijiet kif adottati mill-Bord tal-Gvernaturi u l-Kunsill jiġu mwettqa;
- (b) jiżgura djalogu, kordinament u l-funzjonament effettiv

- tal-korpi ta' tmexxija u ta' l-istrutturi, l-uffiċjali u l-funzjonarji tal-Kulleġġ;
- (c) bla hsara għal xi disposizzjoni ta' din it-Taqsima, jiehu hsieb, taht id-direzzjoni tal-Prinċipal kull haġa li għandha x'taqsam mal-proċess ta' l-għażla u l-ingaġġ tal-persunal li l-Kulleġġ ikun jinhtieg minn żmien għal żmien, u jressaq għall-approvazzjoni tal-Prinċipal n-nomini tal-persuni magħżula fil-proċess ta' l-għażla;
 - (d) iħallas il-pagi, is-salarji jew ir-remunerazzjonijiet tal-membri tal-persunal tal-Kulleġġ skond skali li jistabbilixxi il-Bord tal-Gvernaturi bl-approvazzjoni tal-Ministru;
 - (e) jiehu l-miżuri meħtieġa biex japplika l-proċeduri ta' dixxiplina, u l-iskemi ta' verifika u assikurazzjoni ta' kwalità fix-xogħol kollu tal-Kulleġġ;
 - (f) jara li jinżammu relazzjonijiet haġġin u proattivi bejn il-Kulleġġ u l-ishab tiegħu f'Malta u barra minn Malta.

Komposizzjoni tal-Bord ta' Studji ta' l-Istituti.
Miżjud:
XIII. 2006.15.

98. (1) Kull Istitut għandu jkollu Bord ta' Studji li jkun magħmul mill-membri li ġejjin:

- (a) il-Kap ta' dak l-Istitut li jkun president *ex officio*;
- (b) wiehed mill-Viċi Prinċipali kif jiddeċiedi l-Prinċipal li jkun viċi-president *ex officio*;
- (c) il-Kapijiet tad-Dipartimenti ta' l-Istitut *ex officio*;
- (d) membru elett minn u minn fost l-ghalliema kollha ta' l-Istitut;
- (e) membru elett minn u minn fost l-istudenti ta' l-Istitut;
- (f) żewġ membri mahtura mill-Ministru minn fost persuni rikonoxxuti għall-kompetenza u l-esperjenzi tagħhom fil-qasam ta' l-edukazzjoni u t-taħriġ ta' l-Istitut partikolari;
- (g) rappreżentanti ta' istituti barranin li magħhom il-Kulleġġ jista' jkollu ftehim ta' shubija;
- (h) rappreżentant magħżul mill-Ministru mis-settur ekonomiku li fil-fehma tal-Ministru jkun l-aktar konness mal-qasam ta' studji u taħriġ ta' l-Istitut partikolari;
- (i) rappreżentant ta' korp professjonali rikonoxxut mill-Ministru fil-qasam ta' studji u taħriġ ta' l-Istitut partikolari.

(2) Il-Prinċipal ikollu d-dritt li kull meta jidhirlu xieraq isejjaħ laqgħa tal-Bord ta' Studji ta' kwalunkwe Istitut u laqgħa bhal din jippresidiha il-Prinċipal.

Funzjonijiet tal-Bord ta' Studji.
Miżjud:
XIII. 2006.15.

99. (1) Il-Bord ta' Studji jkollu dawn il-funzjonijiet li ġejjin:

- (a) li jmexxi x-xogħol edukattiv u ta' taħriġ ta' l-Istitut;
- (b) li jistabbilixxi l-istudji, it-tagħlim, it-taħriġ u r-riċerka fi-Istitut u f'xi ċentru jew programm li jista' jkollu fi

hdanu, u li jipprovdi għall-amministrazzjoni, pubblikazzjoni u tixrid tax-xogħol akkademiku u ta' riċerka u żvilupp ta' l-Istitut u li jqassam ix-xogħol f'dawn l-attivitajiet;

- (c) li jfassal u jipproponi ordinamenti li jolqtu lill-Istitut skond id-disposizzjonijiet ta' dan l-Att;
- (d) li jinnomina eżaminaturi Maltin jew barranin skond proċeduri stabbiliti minn qabel u approvati mill-Bord tal-Gvernaturi;
- (e) li jhejji pjanijiet għall-iżvilupp ta' l-Istitut u jipprezenthom għall-approvazzjoni tal-Kunsill u tal-Bord tal-Gvernaturi.

(2) L-ordinamenti li jagħmel il-Bord ta' Studji għandhom jintbagħtu lill-Kunsill għall-approvazzjoni tiegħu u ma għandhomx jinġiebu quddiem il-Bord tal-Gvernaturi biex jiġu promulgati kemm il-darba ma jkunux ġew hekk approvati mill-Kunsill.

(3) Il-Bord ta' Studji għandu jiltaqa' għall-anqas kull sitt ġimgħat u l-kworum tal-laqgħat ikun ta' hames membri.

100. Għandu jkun hemm Uffiċċju ta' Shubija li jkollu bħala Kap tiegħu persuna mahtura apposta mill-Bord tal-Gvernaturi u li jkun responsabbli wkoll għar-relazzjonijiet bilaterali u internazzjonali tal-Kulleġġ, inklużi dawk il-hwejjeġ li huma relatati ma' l-Unjoni Ewropea. Il-funzjonijiet ta' l-Uffiċċju ta' Shubija huma:

L-Uffiċċju ta'
Shubija.
Miżjud:
XIII. 2006.15.

- (a) li jiżviluppa r-relazzjonijiet meħtieġa għall-akbar koperazzjoni u sinerġiji bejn il-Kulleġġ u istituzzjonijiet edukattivi u taħriġ sew pubbliċi kif ukoll privati li jkunu qed joperaw f'Malta;
- (b) li jiżviluppa bi ftehim u miżuri adatti shubija proattiva bejn il-Kulleġġ u l-Istituti tiegħu min-naħa, u s-setturi ekonomiċi industrijali u tas-servizzi min-naħa l-oħra;
- (c) li jiżviluppa ftehim ta' shubija bejn kull Istitut tal-Kulleġġ min-naħa, u Università, Kulleġġ jew Istituti barrani li jkun akkwista rikonoxximent fil-qasam partikolari ta' studji u taħriġ vokazzjonali u professjonali li għalih l-Istitut ikun responsabbli min-naħa l-oħra;
- (d) li jiżgura sehem shih fi programmi ta' skambji lokali u internazzjonali u f'dawk ta' l-Unjoni Ewropea li fihom Malta tiehu sehem;
- (e) li jaħdem biex iġib għall-istudent tal-Kulleġġ boroż ta' studju u li jamministra boroż ta' studju li jistgħu jiġu offruti lil studenti barranin;
- (f) li jhaddem skemi li jattiraw studenti barranin għall-korsijiet tal-Kulleġġ.

101. (1) Il-President ikun l-oghla uffiċjal tal-Kulleġġ u jkun responsabbli li jiżgura li l-Kulleġġ ikun jikkonforma ma' dan l-Att.

Setgħat u dmirijiet
tal-President.
Miżjud:
XIII. 2006.15.

(2) Il-President jippromulga l-istatuti, regolamenti u

ordinamenti tal-korpi ta' tmexxija tal-Kulleġġ u jista' jibgħat lura għal darba waħda lill-korp ta' tmexxija li jkun, dawk l-istatuti, regolamenti u ordinamenti li fil-fehma tiegħu ma jkunux skond il-liġi.

(3) Il-President ikollu wkoll is-setgħa li kull meta hekk jidhirlu b'zonnjuż ilaqqa' u jippresjedi l-Bord tal-Gvernaturi, il-Kunsill, il-Bureau Amministrattiv u l-Bord ta' Studji.

(4) Kull meta l-kariga ta' President tkun temporanjament vakanti, u sakemm jiġi mahtur President ġdid, u kull meta d-detentur tal-kariga jkun assenti minn Malta jew ikun bil-vakanzi jew għal xi raġuni ma jkunx jista' jaqdi l-funzjonijiet mogħtija lilu b'dan l-Att, dawk il-funzjonijiet għandhom jiġu moqdiya mill-Viċi President tal-Bord tal-Gvernaturi.

Setgħat tal-Prinċipal.
Miżjud:
XIII. 2006.15.

102. (1) Il-Prinċipal għandu jkun il-Kap Uffiċjal Eżekuttiv tal-Kulleġġ.

(2) Il-Prinċipal, bla hsara għas-setgħat vestiti f'xi korp ta' tmexxija tal-Kulleġġ bid-disposizzjonijiet ta' dan l-Att, ikollu s-setgħa meħtieġa għat-tmexxija u għall-amministrazzjoni tal-Kulleġġ, inkluża s-setgħa li jagħmel dawk il-hatriet meħtieġa ta' uffiċjali u impjegati akkademiċi, tekniċi, jew ta' kull xort'ohra, għal dak il-perjodu, taħt dawk il-kondizzjonijiet u skond proċeduri stabbiliti mill-Bord tal-Gvernaturi, kif ukoll li jiddeċiedi fuq kull haġa urġenti ta' xorta edukattiva jew xort'ohra:

Iżda kull deċiżoni bħal dik imsemmija li tolqot xi setgħa jew funzjoni vestita b'dan l-Att f'korp ta' tmexxija tal-Kulleġġ għandha tiġi reġistrata mill-Prinċipal li tingieb quddiem dak il-korp ta' tmexxija fl-ewwel laqgħa tiegħu wara dik id-deċiżjoni.

(3) Il-Prinċipal jeżerċita l-awtorità u l-kontroll fuq l-għalliema, l-eżaminaturi, l-istudenti, il-kandidati għall-eżamijiet, l-impjegati tal-Kulleġġ, u fuq kull min jiġi inkarigat jagħti xi servizz lill-Kulleġġ, u jzomm id-dixxiplina u jieħu hsieb li jiġu mharsa d-disposizzjonijiet ta' l-Att, ta' l-Istatut ta' l-Istituti, ordinamenti u regoli ohra magħmulin mill-korpi kompetenti tal-Kulleġġ.

(4) Il-Prinċipal jikkonferixxi l-grad, diplomi, ċertifikati u distinzjonijiet ohra tal-Kulleġġ.

(5) Il-Prinċipal għandu jiżgura li, safejn jiddependi minnu, il-korpi ta' tmexxija huma regolament kostitwiti, u li jipprovdi għall-organizzazzjoni ta' dawk l-elezzjonijiet meħtieġa b'dan l-Att, inkluż li fil-fatt dawn isiru kif stabbilit u mingħajr dewmien bla bżonn.

(6) Il-Prinċipal għandu jiżgura li l-korpi ta' tmexxija jiltaqgħu regolament kif jistabbilixxi dan l-Att u jkun responsabbli għall-ippjanar u l-kordinament tax-xogħol tal-korpi u ta' istituzzjonijiet ta' l-edukazzjoni u tahriġ differenti u għat-twertiq tad-deċiżjonijiet ta' l-awtoritajiet kompetenti tal-Kulleġġ.

Viċi Prinċipali.
Miżjud:
XIII. 2006.15.

103. Il-Viċi Prinċipali għandhom jaqdu dawk il-funzjonijiet li jiddelegalhom il-Prinċipal, inklużi dawk li jaġixxu minflok skond kif jidhirlu meħtieġ.

104. Ir-Reġistratur għandu:

- (a) iġhin lill-Prinċipal fl-amministrazzjoni ta' kuljum tal-programmi akkademiċi, edukattivi u ta' taħriġ tal-Kulleġġ, u huwa jkun responsabbli għat-twettiq ta' l-istruzzjonijiet tal-Prinċipal;
- (b) iżomm is-sigill tal-Kulleġġ u jiffirma wkoll id-dokumenti kollha li fuqhom jiġi mqieghed is-sigill tal-Kulleġġ;
- (c) jiffirma d-dokumenti li jiċċertifikaw l-ghotjiet akkademiċi u vokazzjonali mogħtija mill-Kulleġġ u jzomm *record* shih tagħhom;
- (d) jagħmilha ta' segretarju għall-Kunsill u, direttament jew permezz ta' delegat, għal Bordijiet ta' Studji;
- (e) ikun responsabbli għar-*records* ta' l-eżamijiet kollha magħmulin mill-Kulleġġ u għal harsien xieraq ta' dawn ir-*records*, u li jzomm kopji aġġornati ta' l-istatuti, ir-regolamenti u l-ordinamenti;
- (f) iżomm l-elenki tal-membri tal-Bord tal-Gvernaturi, tal-Kunsill, tal-Bordijiet ta' Studji, ta' l-eżaminaturi, u ta' l-istudenti;
- (g) iżomm *records* ta' l-attivitajiet edukattivi u ta' taħriġ ta' kull student;
- (h) ikun responsabbli, wara konsultazzjoni mal-Kapijiet ta' l-Istituti, għall-arrangamenti xierqa ta' l-orarju tat-tagħlim; u
- (i) jaqdi dmirijiet oħra skond kif jista' jkun mitlub jagħmel mill-Prinċipal minhabba l-htigiet tal-Kulleġġ.

Ir-Reġistratur.
Miżjud:
XIII. 2006.15.

105. Id-Direttur Amministrattiv għandu, taħt id-direzzjoni tal-Prinċipal, ikun responsabbli għall-amministrazzjoni u l-operat minn jum għall-iehor tal-Kulleġġ, l-impjegati u l-proprjetajiet mobbli u immobbli, u, kull fejn japplika, iwettaq deċiżjonijiet meħudin mill-korpi ta' tmexxija tal-Kulleġġ. Mingħajr preġudizzju għad-disposizzjonijiet ta' dan l-Att, id-Direttur Amministrattiv għandu jaqdi dawk id-dmirijiet l-oħra kif minn żmien għal żmien jiġi mitlub jagħmel mill-Prinċipal minhabba l-htigiet tal-Kulleġġ.

Id-Direttur
Amministrattiv.
Miżjud:
XIII. 2006.15.

106. Il-Librar għandu l-inkarigu li jamministra l-Librerija u għandu:

- (a) jkun responsabbli għall-ikkatalogar xieraq tal-kotba, kemm skond l-awtur u kemm skond is-suġġett, għall-mod kif jinżammu u għall-harsien tagħhom, u b'xi kotba li jkun nharġu b'self jitreggġu lura;
- (b) jgħin l-istudenti fit-tiftix tagħhom;
- (c) jiehu hsieb il-korrispondenza kollha li tolqot lill-Librerija;
- (d) iżomm lista tal-mezzi viżivi u oħrajn li hemm għat-tagħlim u jikkontrolla s-sellf ta' dan il-materjal skond ir-regolamenti rilevanti;

Il-Librar.
Miżjud:
XIII. 2006.15.

- (e) jippreżenta rapport lill-Kumitat tal-Librerija fuq ix-xogħol tal-Librerija fi tmiem kull sena akkademika.

Finanzjament u kontroll tal-finanzi tal-Kulleġġ.
Mizjud:
XIII. 2006.15.

107. (1) Il-Bord tal-Gvernaturi għandu f'kull sena finanzjarja jara li jiġu mhejjija u għandu jadotta estimi tad-dhul u l-infiq tal-Kulleġġ għas-sena ta' wara.

(2) Il-Bord tal-Gvernaturi għandu jara li jinżammu sew kontijiet u dokumentazzjoni oħra dwar l-operazzjonijiet u t-transazzjonijiet tiegħu, u għandu jara li jiġi preparat rendikont tal-kontijiet tiegħu għal kull sena finanzjarja.

(3) Il-kontijiet tal-Kulleġġ għandhom jiġu verifikati minn awditur jew awdituri maħtura mill-Bord tal-Gvernaturi minn żmien għal żmien, filwaqt li l-amministrazzjoni finanzjarja tal-Kulleġġ għandha tkun soġġetta għall-verifika min-naha ta' l-Awditur Ġenerali.

(4) Il-Bord tal-Gvernaturi, mhux aktar tard minn sitt xhur wara l-għeluq ta' kull sena finanzjarja, għandu jara li kopja tar-rendikont tal-kontijiet verifikati tal-Kulleġġ, flimkien ma' rapport ta' l-attivitatiet tiegħu matul dik is-sena, jintbagħat lill-Ministru flimkien ma' kopja tar-rapport ta' l-awditur jew awdituri dwar dak ir-rendikont, u l-Ministru għandu bla dewmien iqiegħed dawk ir-rendikonti u rapporti fuq il-Mejda tal-Kamra tad-Deputati.

Il-Kontrollur Finanzjarju.
Mizjud:
XIII. 2006.15.

108. (1) Il-Kontrollur Finanzjarju għandu taħt id-direzzjoni tal-Prinċipal ikun responsabbli għall-amministrazzjoni ta' kuljum tal-finanzi tal-Kulleġġ, u jirraporta dwar dan lill-Prinċipal jew lil Deputat Prinċipal kif delegat mill-Prinċipal.

(2) B'mod partikolari, il-Kontrollur Finanzjarju għandu -

(a) ihejji -

(i) l-estimi ta' kull sena tad-dhul u l-infiq;

(ii) id-dikjarazzjoni komparata ta' kull sena tad-dhul u l-infiq;

(iii) il-bilanċ ta' kull sena u dikjarazzjoni tal-kontijiet;

(b) ikun responsabbli għall-ġbir tad-dhul u l-flus dovuti lill-Kulleġġ;

(ċ) iżomm kontroll immedjat fuq l-infiq skond id-disposizzjonijiet approvati

(d) iżomm sistema xierqa ta' kontijiet li thaddan l-operazzjonijiet finanzjarji kollha tal-Kulleġġ;

(e) ikun responsabbli għall-ordnijiet kollha, għax-xiri kollu, u għall-kontroll ta' l-imhażen u l-inventarji;

(f) jagħmel il-verifika tal-kontijiet u l-kontroll intern kollu li jhoss li jkun mehtieg;

(g) flimkien mal-Prinċipal jew mad-Direttur Amministrattiv jiffirma l-kambjali, ċekkijiet, *bank drafts*, ittri ta' kreditu u d-dokumenti bankarji, finanzjarji u kummerċjali l-oħra kollha, bla ħsara għal kull restrizzjoni li ssir mill-Bord tal-Gvernaturi;

(h) jaqdi dmirijiet ohra skond kif jista' jkun mitlub jagħmel mill-Prinċipal minhabba l-htigiet tal-Kulleġġ.

109. (1) Hatriet ta' *staff* bi dmirijiet ta' tagħlim, ta' taħriġ u, jew ta' riċerka jsiru fil-grad ta' professur, professur assoċjat, lezzur anzjan, lezzur, assistent lezzur, assistent għalliem, assistent fir-riċerka jew fi gradi ohra approvati mill-Bord tal-Gvernaturi skond il-kwalifiki tal-persuni li jkunu qegħdin jinhatru.

Hatriet ta' persunal bi dmirijiet formali ta' tagħlim jew ta' riċerka.
Miżjud:
XIII. 2006.15.

(2) Il-postijiet jistgħu jkunu reklamati għal hatriet fi gradi speċifiċi.

(3) Hatra għal post bi dmirijiet formali ta' tagħlim u, jew riċerka ssir mill-Prinċipal u tiġi konfermata mill-Bord tal-Gvernaturi.

110. L-ilbies xieraq uffiċjali li l-uffiċjali ewlenin tal-Kulleġġ, l-għalliema, il-gradwati, l-istudenti u l-membri l-ohra tal-Kulleġġ huma mistennija li jilbsu fl-okkażjonijiet uffiċjali jiġi stabbilit b'regolamenti magħmulin mill-Bord tal-Gvernaturi wara konsultazzjoni mal-Kunsill.

Lbies uffiċjali.
Miżjud:
XIII. 2006.15.

111. (1) Il-grad ta' d-diplomi jingħataw f'ċerimonja pubblika jew, bl-approvazzjoni tal-Bord tal-Gvernaturi, f'ċerimonja privata jew *in absentia*.

L-ghoti ta' gradi u diplomi.
Miżjud:
XIII. 2006.15.

(2) Kandidat ikun eliġibbli biex jingħata grad jew diploma biss wara li l-Prinċipal jiċċertifika li l-kondizzjonijiet kollha stabbiliti fl-Istatuti, mir-regolamenti u mill-ordinamenti rilevanti għal dak il-grad jew għal dik id-diploma jkunu ġew sodisfatti u sakemm l-obbligu u r-responsabbiltajiet l-ohra kollha tal-kandidat lejn il-Kulleġġ ikunu ġew ukoll sodisfatti.

(3) Ebda persuna ma titqies li għandha grad jew diploma tal-Kulleġġ jekk dan il-grad jew dik id-diploma ma tkunx ingħatat kif hemm imfisser fis-subartikolu (1).

112. (1) Kull persuna li għandha kariga f'korp ta' tmexxija tal-Kulleġġ għandha żżomm dik il-kariga għal żmien sentejn kemm il-darba mhux espressament provdut xort'ohra f'xi artikolu ieħor ta' dan l-Att:

Disposizzjonijiet komuni għall-korpi ta' tmexxija tal-Kulleġġ.
Miżjud:
XIII. 2006.15.

Iżda kull persuna li jkollha kariga f'korp ta' tmexxija tal-Kulleġġ għandha tkompli żżomm dik il-kariga, minkejja li tkun temmet iż-żmien tagħha, sakemm issir l-elezzjoni jew il-hatra ta' persuna ohra biex tiegħu post dik il-persuna.

(2) Kull korp ta' tmexxija tal-Kulleġġ jista' jaġixxi nonostanti kull vakanza fost il-membri tiegħu u l-kworum jinħadem daqs li kieku ma kien hemm ebda vakanza bħal dik.

(3) Kull kwistjoni mressqa għal deċiżjoni f'xi laqgħa ta' xi korp ta' tmexxija tal-Kulleġġ għandha tiġi deċiża b'maġġoranza tal-voti ta' dawk preżenti u li jivvotaw, u jekk fuq xi kwistjoni bħal dik il-voti jkunu maqsuma ndaqs il-membri li jkun jippresjedi għandu jkollu u għandu jeżerċita vot deċiżiv.

Miżjuda:
XIII. 2006.17.

Hatriet ta'
persunal.
Miżjud:
XIII. 2006.17.

Status ta' uffiċjali
pubbliċi li jaqdu
dmirijiet ma' xi
entità.
Miżjud:
XIII. 2006.17.

TAQSIMA IX

Uffiċjali u Persunal ta' l-Entitajiet

113. (1) Bla hsara ghad-disposizzjonijiet tal-Kostituzzjoni u ta' kull liġi oħra li tapplika għal dan, inkluż dan l-Att, kull entità, bi qbil mal-Ministru, tista' taħtar u timpjega dawk l-uffiċjali u impjegati oħra li jistghu minn żmien għal żmien ikunu meħtieġa għat-twettiq kif dovut u effiċjenti tal-funzjonijiet tagħha.

(2) Il-hatra u l-impjeg ta' l-uffiċjali u impjegati msemmija għandhom isiru b'dik ir-rimunerazzjoni u b'dawk il-pattijiet u kondizzjonijiet hekk kif dik l-entità tista', bi ftehim mal-Ministru, minn żmien għal żmien tiddeċiedi.

114. (1) Il-Prim Ministru jista', fuq talba ta' xi entità u bi qbil mal-Ministru, minn żmien għal żmien, jordna li xi uffiċjal pubbliku jiġi mqabbd jaqdi dmirijiet ma' xi entità f'dik il-kariga u minn dik id-data u għal tul ta' żmien li tista' tkun speċifikata fl-ordni tal-Prim Ministru.

(2) Il-perjodu li matulu ordni, kif hawn aktar qabel imsemmi, għandu japplika għal xi uffiċjal speċifikat fiha għandu, kemm il-darba l-uffiċjal ma jirtirax mis-servizz pubbliku jew jekk xort'oħra ma jibqax fil-kariga f'data li tiġi qabel, ikun dak li jista' jiġi speċifikat fl-ordni, kemm il-darba l-ordni ma tiġix revokata qabel mill-Prim Ministru.

(3) Meta xi uffiċjal jiġi mqabbd jaqdi dmirijiet ma' xi entità skond id-disposizzjonijiet ta' dan l-artikolu, dak l-uffiċjal għandu fiż-żmien li matulu dak l-ordni jkollu effett dwaru, jkun taht l-awtorità amministrattiva u l-kontroll ta' l-entità, imma għal kull skop iehor għandu jibqa' u jitqies u jkun ittrattat bħala uffiċjal pubbliku.

(4) Minghajr preġudizzju għall-generalità ta' dak hawn qabel imsemmi, uffiċjal pubbliku mqabbd jaqdi dmirijiet kif hawn aktar qabel imsemmija -

(a) m'għandux filwaqt li dak l-uffiċjal ikun hekk imqabbd jagħmel -

(i) ikun prekluz milli japplika għal trasferiment f'xi dipartiment tal-Gvern skond il-pattijiet u l-kondizzjonijiet ta' servizz marbuta mal-hatra mal-Gvern li dak l-uffiċjal pubbliku kellu f'data meta jkun ġie hekk imqabbd jaqdi dmirijietu; jew

(ii) ikun hekk impjegat li r-rimunerazzjoni u l-kondizzjonijiet ta' servizz ikun inqas favorevoli minn dawk marbuta mal-hatra mal-Gvern li kellu dak l-uffiċjal pubbliku fid-data meta jkun ġie mqabbd jaqdi dmirijiet kif hawn aktar qabel imsemmi jew li kienu jkunu marbuta ma' dik il-hatra, matul il-perjodu msemmi, li kieku dak l-uffiċjal ma jkunx ġie mqabbd jaqdi dmirijietu ma' l-entità; u

(b) ikollu jedd li jkollu s-servizz tiegħu ma' xi entità meqjus bhala servizz mal-Gvern għall-iskop ta' kull pensjoni, gratwità jew benefiċċju taht l-Ordinanza dwar il-Pensjonijiet, u l-Att dwar il-Pensjonijiet lil Nisa Romol u Tfal Iltiema, u ta' kull dritt jew privileġġ iehor li dak l-uffiċjal pubbliku ikun intitolat għalih, u jkun responsabbli għal dak kollu li jkun responsabbli għalih, hlief għall-fatt li jkun qiegħed jiġi mqabbad jaqdi dmirijiet ma' xi entità.

Kap. 93.

Kap. 58.

(5) Meta ssir applikazzjoni kif hemm provdut fis-subartikolu (4)(a)(i), għandha tinghata l-istess konsiderazzjoni għal dan daqslikieku l-applikant ma kienx ġie mqabbad jaqdi dmirijiet ma' l-entità.

(6) Kull entità għandha thallas lill-Gvern, fejn dan japplika, dawk il-kontribuzzjonijiet li jstgħu minn żmien għal żmien jiġu deċiżi mill-Ministru responsabbli għall-finanzi dwar in-nefqa tal-pensjonijiet u gratwitajiet li jinjalghu minn uffiċjal imqabbad jaqdi dmirijiet ma' xi entità kif hawn aktar qabel imsemmija matul il-perjodu li fih dak l-uffiċjal ikun hekk imqabbad jagħmel.

115. (1) Kull entità tista', bl-approvazzjoni tal-Prim Ministru, toffri lil xi uffiċjal mqabbad jaqdi dmirijiet ma' dik l-entità taht id-disposizzjonijiet ta' l-artikolu 114 impjieg permanenti magħha b'dik ir-rimunerazzjoni u b'dawk il-pattijiet u kondizzjonijiet li ma jkunux inqas favorevoli minn dawk gawduti minn dak l-uffiċjal fid-data ta' dik l-offerta.

Offerti ta' impjieg permanenti lil uffiċjali pubbliċi mqabba jagħmlu dmirijiet ma' l-Entitajiet.
Miżjud:
XIII. 2006.17.

(2) Il-pattijiet u l-kondizzjonijiet li jkun hemm f'xi offerta magħmula kif hawn aktar qabel imsemmi m'għandhomx ikunu hekk li jitqiesu li jkunu inqas favorevoli għaliex biss ma jkunux f'kull rigward identiċi ma', jew superjuri għal dawk gawduti mill-uffiċjal involut fid-data ta' dik l-offerta, jekk dawk il-pattijiet u l-kondizzjonijiet, kollha flimkien, fil-fehma tal-Prim Ministru jkunu joffru benefiċċji sostanzjalment ekwivalenti jew ikbar.

(3) Kull uffiċjal li jaċċetta impjieg permanenti offrut lilu minn xi entità, taht id-disposizzjonijiet tas-subartikolu (1) għandu għall-finijiet kollha minbarra dawk ta' l-Ordinanza dwar il-Pensjonijiet u l-Att dwar il-Pensjonijiet lin-Nisa Romol u Tfal Iltiema, jitqies li jkun temm li jkun fis-servizz tal-Gvern u li jkun daħal għas-servizz ma' dik l-entità fid-data ta' dik l-aċċettazzjoni u għall-finijiet ta' l-Ordinanza msemmija u ta' l-Att imsemmi, sakemm dawn japplikaw għal dak l-uffiċjal, servizz ma' xi entità jitqies li jkun servizz mal-Gvern fil-parametri tat-tifsiriet tagħhom rispettivament.

Kap. 93.

Kap. 58.

(4) Kull uffiċjal bħal dak kif hawn aktar qabel imsemmi li minnufih qabel ma jaċċetta impjieg permanenti ma' xi entità kellu jedd li jibbenifika taht l-Att dwar il-Pensjonijiet lil Nisa Romol u Tfal Iltiema, għandu jibqa' hekk intitolat li jibbenefika kif hawn aktar qabel indikat għal kull fini bħallikieku s-servizz ma' l-entità kien servizz mal-Gvern.

Kap. 58.

(5) Kull entità għandha thallas lill-Gvern, fejn dan japplika, dawk il-kontribuzzjonijiet li jstgħu minn żmien għal żmien jiġu deċiżi mill-Ministru responsabbli għall-finanzi dwar in-nefqa ta'

pensjonijiet u gratwitajiet li jinqalghu minn uffiċjal li jkun aċċetta impjeg permanenti ma' l-entità kif hawn aktar qabel imsemmi matul il-perjodu li jibda' ghaddej mid-data meta dak l-uffiċjal jaċċetta.

Kap. 93.

(6) Għall-fini ta' l-Ordinanza dwar il-Pensjonijiet, is-salarju pensjonabbli ta' dak l-uffiċjal pubbliku meta jirtira għandu jitqies li jkun is-salarju pensjonabbli li jithallas lil uffiċjal fis-servizz tal-Gvern fi grad u f'livell ta' zieda li jikkorrispondi mal-kariga u l-livell ta' zieda li fiha l-uffiċjal jirtira minn ma' l-entità.

(7) (a) Għall-finijiet ta' dan l-artikolu l-karigi u gradi ta' salarji ma' l-entità għandhom ikunu klassifikati fil-grad li l-aktar jikkorrispondi fil-viċin u livell inkrementali fis-servizz mal-Gvern ta' Malta b'riferenza għall-*job description*, kapaċitajiet, responsabbiltajiet u fatturi oħra analogi.

(b) Il-klassifikazzjoni msemmija fil-paragrafu (a) għandha ssir minn Bord magħmul minn *Chairperson* mahtur mill-Ministru responsabbli għall-finanzi u minn żewġ membri oħra, wiehed mahtur mill-Ministru responsabbli ċentralment għall-politika dwar il-persunal fis-servizz pubbliku u l-iehor mahtur mill-entità konċernata. Il-klassifikazzjoni għandha tkun soġġetta għall-approvazzjoni finali tal-Ministru responsabbli għall-finanzi.

(c) Dik il-klassifikazzjoni għandha ssir fi żmien tliet xhur minn kull aġġustament ta' salarji ta' l-impjegati fis-servizz tal-Gvern u, jew ta' l-impjegati ta' xi entità.

(d) Ebda kariga ma tkun klassifikata fi grad oghla minn dik ta' Grad 3 fis-servizz tal-Gvern jew dak il-grad iehor li l-Ministru responsabbli għall-finanzi jista' minn żmien għal żmien b'avviż fil-Gazzetta jiddeċiedi.

(e) Mingħajr preġudizzju għad-disposizzjonijiet ta' l-artikolu 113 tal-Kostituzzjoni, hadd ma jista', minhabba fi klassifikazzjoni kif hawn aktar qabel imsemmi, ikun intitolat għal drittijiet taht l-Ordinanza dwar il-Pensjonijiet hawn qabel imsemmija li jkunu anqas favorevoli minn dawk li dwarhom dik il-persuna kienet tkun intitolata qabel dik il-klassifikazzjoni.

Kap. 93.

Miżjuda:
XIII. 2006.18.

Dhul u nfieq ta' l-entitajiet.
Miżjud:
XIII. 2006.18.

TAQSIMA X

Disposizzjonijiet Finanzjarji

116. (1) Mingħajr preġudizzju għad-disposizzjonijiet ta' din it-Taqsima, kull entità għandha hekk tmexxi l-affarijiet tagħha li, fejn ikun possibbli, u skond kemm ikun prattiku, tkopri parti min-nefqa mehtieġa għat-twertiq adatt tal-funzjonijiet tagħha mid-dhul tagħha.

(2) F'każ li xi entità jkollha xi eċċess ta' dhul fuq l-infieq, dan

l-eċċess ghandu, bla hsara ghal dawk id-direttivi li l-Ministru jista' minn żmien ghal żmien jaghti wara li jikkonsulta mal-Ministru responsabbli għall-finanzi, jkun applikat mill-entità għal kull formazzjoni ta' fondi ta' riserva li jiġu użati għall-finijiet tal-funzjonijiet ta' l-entità.

(3) Dawk il-fondi ta' xi entità li ma jkunux minnufih meħtieġa biex minnhom issir in-nefqa jistgħu jiġu investiti b'dak il-mod li jista' minn żmien għal żmien ikun approvat mill-Ministru.

117. Il-Ministru responsabbli għall-finanzi jista', wara li jikkonsulta mal-Ministru, jgħaddi flus bil-quddiem lil xi entità f'dawk l-ammonti li l-Ministru responsabbli għall-finanzi jista' jaqbel li jkunu meħtieġa mill-entità għat-twettiq ta' xi funzjoni tagħha taht dan l-Att, u jista' jgħaddi dawk il-flus bil-quddiem b'dawk il-pattijiet u kondizzjonijiet li l-Ministru responsabbli għall-finanzi jista', wara konsultazzjoni kif hawn aktar qabel imsemmi, jidhirlu li jkun xieraq. Il-flus hekk mgħoddija bil-quddiem jistgħu hekk jingħaddu mill-Ministru responsabbli għall-finanzi mill-Fond Konsolidat, u minghajr ebda approprjazzjoni ulterjuri hliet għal dan l-Att, b'ordni li tkun tawtorizza lill-*Accountant General* li jgħaddi dawk il-flus bil-quddiem.

Flus li jingħataw bil-quddiem mill-Gvern.
Miżjud:
XIII. 2006.18.

118. (1) Għall-finijiet tat-twettiq ta' xi funzjoni tagħha taht dan l-Att, l-entità tista', bl-approvazzjoni bil-miktub tal-Ministru f'konsultazzjoni mal-Ministru responsabbli għall-finanzi, tissellef jew tikseb flus b'dak il-mod, minghand dik il-persuna, korp, jew awtorità, u taht dawk il-pattijiet u kondizzjonijiet li l-Ministru, wara konsultazzjoni kif hawn aktar qabel imsemmi, jista' japprova bil-miktub.

Poter ta' self jew li tiġbor kapital.
Miżjud:
XIII. 2006.18.
Emendat:
A.L. 424 ta' l-2007.

(2) Entità tista' wkoll minn żmien għal żmien tissellef, permezz ta' *overdraft* jew xort'ohra, dawk l-ammonti li tista' teħtieġ għat-twettiq tal-funzjonijiet tagħha taht dan l-Att:

Iżda għal kull ammont li jeċċedi disgħa u sittin elf u tmien mija u wiehed u tmenin euro u ghoxrin ċenteżmu (69,881.20), tkun meħtieġa l-approvazzjoni bil-miktub tal-Ministru.

119. (1) Il-Ministru responsabbli għall-finanzi jista', għal kull hteġa ta' xorta kapitali ta' xi entità, jikkuntrattja jew jagħmel flus disponibbli, jew jidhol f'passiv, għal dawk il-perjodi u b'dawk il-pattijiet u kondizzjonijiet li huwa jista' jqis li jkunu xierqa; u kull ammont dovut dwar jew f'konnessjoni ma' xi tali self jew passività jkun nefqa fuq il-Fond Konsolidat.

Tisliet minghand il-Gvern.
Miżjud:
XIII. 2006.18.

(2) Avviż dwar kull self, passività jew flus li jingħataw bil-quddiem, li jsiru jew jiġu magħmulin taht id-disposizzjonijiet ta' dan l-artikolu għandhom jiġu mogħtija lill-Kamra tad-Deputati kemm jista' jkun malajr.

(3) Sakemm isir disponibbli xi self bħal dak imsemmi fis-subartikolu (1), jew bil-ghan li xi entità tiġi provduta b'kapital attiv, il-Ministru responsabbli għall-finanzi jista', b'ordni, u minghajr ebda approprjazzjoni ulterjuri hliet għal dan l-Att, jawtorizza lill-*Accountant General* li jgħaddilha flus bil-quddiem mit-*Treasury Clearance Fund* taht dawk il-pattijiet li jistgħu jkunu

speċifikati mill-Ministru malli jsir dan.

(4) Ir-rikavat ta' xi self li jsir disponibbli għall-finijiet li jinghataw flus bil-quddiem lil xi entità, u kull ammont ta' flus ieħor li jkun se jinghadda lil xi entità taht dan l-artikolu, għandu jithallas lil dak il-Fond imwaqqaf speċifikament għal dan il-għan.

(5) Ammonti ta' flus li l-*Accountant General* jirċievi minghand xi entità dwar flus li jinghatawliha bil-quddiem taht dan l-artikolu, għandhom jithallsu f'dawk li huma ammonti li jiġu riċevuti bhala hłas lura, fit-*Treasury Clearance Fund* u, f'dawk li huma ammonti li jiġu riċevuti bhala mgħax, fil-Fond Konsolidat.

Estimi ta' entità.
Miżjud:
XIII. 2006.18.

120. (1) Kull entità għandha tara li jiġu mhejjija f'kull sena finanzjarja, u ma għandhiex aktar tard minn l-ahhar ta' Settembru ta' kull sena finanzjarja tadotta, estimi tad-dhul u infieq tagħha għas-sena finanzjarja li tiġi minnufih wara:

Iżda l-estimi ta' kull entità għall-ewwel sena finanzjarja tagħha għandhom jithejjew u jiġu adottati f'dak iż-żmien li l-Ministru jista' jispeċifika lill-entità b'avviż bil-miktub.

(2) Fit-thejjija ta' dawk l-estimi, l-entità għandha tqis kull fond u flus oħra li jistghu ikunu dovuti li jithallsu lilha mill-Fond Konsolidat matul is-sena finanzjarja rilevanti, jew bis-saħħa ta' dan l-Att jew ta' Att ta' approprijazzjoni jew ta' kull liġi oħra; u l-entità għandha hekk thejji dawk lestimi b'mod li tiżgura li kull dhul totali tagħha ikun millinqas suffiċjenti biex minnu jinħarġu l-ammonti ta' flus kollha li għandhom jithallsu kif dovut fil-kont tad-dhul tagħha inklużi, imma mingħajr preġudizzju għall-ġeneralità ta' dik il-frazi, id-deprezzament.

(3) L-estimi għandhom isiru f'dawk is-suriet u jkun fihom dik l-informazzjoni u dawk il-paraguni ma' l-estimi ta' qabel hekk kif il-Ministru jista' jordna.

(4) Kopja ta' l-estimi għandha, meta dawn jiġu adottati mill-entità, tintbagħat minnufih lill-Ministru u lill-Ministru responsabbli għall-finanzi. Il-Ministru għandu ma' l-ewwel opportunità li jkollu u mhux aktar tard minn sitt ġimghat wara li jkun irċieva kopja ta' l-estimi ta' l-entità, wara konsultazzjoni mal-Ministru responsabbli għall-finanzi, japprovahom bi jew mingħajr emendi. Il-Ministru għandu jara li l-ammonti globali ta' dawn l-estimi approvati jiffirmaw parti integrali mill-Estimi Ġenerali tal-Gvern.

In-nefqa skond l-estimi approvati.
Miżjud:
XIII. 2006.18.

121. (1) M'għandha ssir jew tiġġarrab ebda nefqa minn xi entità kemm-il darba din ma tkunx ġiet approvata kif provdut fl-artikolu 120.

(2) Minkejja d-disposizzjonijiet tas-subartikolu (1) -

(a) sa l-iskadenza ta' sitt xhur mill-bidu ta' xi sena finanzjarja, jew sakemm issir l-approvazzjoni ta' l-estimi mill-Ministru, skond liema data tiġi l-ewwel, l-entità tista' tagħmel jew iġġarrab in-nefqa għat-twerttiq tal-funzjonijiet tagħha taht dan l-Att f'ammont li b'kollox ikun ta' mhux iżjed minn nofs l-ammont approvat għas-sena finanzjarja li tiġi minnufih qabel;

- (b) in-nefqa approvata għar-rigward ta' xi kap jew sotto-kap ta' l-estimi tista', bl-approvazzjoni tal-Ministru, mogħtija wara konsultazzjoni mal-Ministru responsabbli għall-finanzi, tiġġarrab dwar xi kap jew sotto-kap ieħor ta' l-estimi;
- (c) dwar l-ewwel sena finanzjarja, l-entità tista' tagħmel jew iġġarrab nefqa li b'kollox ma tkunx teċċedi dawk l-ammonti li l-Ministru responsabbli għall-finanzi jista', wara li jikkonsulta mal-Ministru, jippermetti;
- (d) jekk dwar xi sena finanzjarja jinsab li l-ammont approvat mill-Ministru ma jkunx suffiċjenti, jew jekk tqum neċessità li ssir nefqa għal xi għan li ma jkunx hemm provdut dwaru fl-estimi, l-entità tista' tadotta estimi supplimentari għall-approvazzjoni tal-Ministru, u f'kull każ bħal dak id-disposizzjonijiet ta' dan l-Att li japplikaw għall-estimi għandhom, skond kemm ikun Prattiku, japplikaw għall-estimi supplimentari.

122. (1) Kull entità għandha tara li jinżammu kotba ta' kontijiet u reġistrazzjonijiet ohra kif imiss dwar l-operazzjonijiet tagħha u għandha tara li tithejja dikjarazzjoni ta' kontijiet dwar kull sena finanzjarja.

Kontijiet u verfika.
Miżjud:
XIII. 2006.18.

(2) Il-kontijiet ta' kull entità għandhom ikunu verifikati minn awditur jew awdituri li jinhatru mill-entità u li jkunu approvati mill-Ministru:

Izda l-Ministru responsabbli għall-finanzi jista', wara konsultazzjoni mal-Ministru, jehtieg li l-kotba u reġistrazzjonijiet ohra ta' kull entità jiġu verifikati jew eżaminati mill-Awditur Ġenerali li għal dan l-għan ikollu poter li jagħmel dik il-verifika fiżika u kull verifika ohra li jista' jqis li tkun meħtieġa.

(3) Wara tmiem kull sena finanzjarja, u mhux aktar tard mid-data li l-estimi ta' kull entità jintbagħtu lill-Ministru taht l-artikolu 120(4), kull entità għandha tara li kopja tad-dikjarazzjoni ta' kontijiet verifikata kif imiss tkun mibgħuta lill-Ministru u lill-Ministru responsabbli għall-finanzi flimkien ma' kopja ta' kull rapport magħmul mill-awditur jew awdituri dwar dik id-dikjarazzjoni jew dwar il-kontijiet ta' kull entità.

(4) Il-Ministru għandu, malajr kemm jista' jkun, jara li kopja ta' kull dikjarazzjoni u rapport bħal dawk titqiegħed fuq il-Mejda tal-Kamra tad-Deputati.

123. (1) Il-flejjes kollha ta' kull entità għandhom jitqiegħdu f'bank jew banek li jinhatru bankiera mill-entità bl-approvazzjoni tal-Ministru. Dawk il-flejjes għandhom, skond kemm ikun Prattiku, jitqiegħdu fil-banek minn jum għall-ieħor, hlief għal dak l-ammont li l-entità tista' tawtorizza li żżomm biex thallas minnu nefqiet żgħar u ta' minnufih.

Depozitu ta' kull
dhul u hlas mill-
entitajiet.
Miżjud:
XIII. 2006.18.

(2) Il-hlasijiet kollha li jsiru mill-fond ta' xi entità, hlief għal nefqiet żgħar ta' mhux iżjed minn dak l-ammont li jista' jkun stabbilit mill-entità minn żmien għal żmien, għandhom isiru minn dak l-uffiċjal jew uffiċjali ta' l-entità li jistghu jiġu mahtura jew

imsemmija mill-entità għal dak l-iskop.

(3) Ċekkijiet li jiġu mahruġa u flejjes li jiġu rtirati minn xi kont tal-banek ta' xi entità għandhom ikunu iffirmati minn dak l-uffiċjal ta' l-entità li jista' jiġi mahtur jew imsemmi mill-entità għal dak il-ghan u għandu jkun iġib il-kontrofirma ta' xi membru ta' l-entità jew xi uffiċjal ieħor tagħha kif jista' jkun awtorizzat minn min hu kompetenti f'dik l-entità għal dak il-ghan.

(4) Kull entità għandha tagħmel disposizzjonijiet dwar:

- (a) il-mod kif, u l-uffiċjal jew uffiċjali li għandhom isetgħa, jawtorizzaw jew japprovaw il-hlasijiet;
- (b) it-titolu ta' xi kont li jinżamm fil-banek jew banek fejn għandhom jithallsu l-flejjes ta' l-entità, u t-trasferimenti ta' fondi minn kont għall-ieħor;
- (c) il-metodu li għandu jiġi adottat biex isiru hlasijiet mill-fondi ta' l-entità u b'mod ġenerali għar-rigward ta' kull haġa li hija rilevanti għaż-żamma kif imiss u l-kontroll tal-kontijiet, kotba u *records* ohra u l-kontroll tal-finanzi ta' l-entità.

Kuntratti ta' provvista u ta' xogħlijiet.
Miżjud:
XIII. 2006.18.
Emendat:
A.L. 424 ta' l-2007.

124. Kull entità m'għandhiex hlief bl-approvazzjoni tal-Ministru mogħtija għal raġunijiet speċjali u wara konsultazzjoni mal-Ministru responsabbli għall-finanzi, talloka jew tidhol f'xi kuntratt għall-provvista ta' oġġetti jew materjali jew għall-eżekuzzjoni ta' xogħol, jew għall-ghoti ta' servizzi lil jew għall-benefiċċju ta' xi entità, li l-entità tistma li jkun jinvolvi nefqa ta' aktar minn sitt elef u disa' mija u tmienja u tmenin euro u tnax-il ċenteżmu (6,988.12), jew ta' xi ammont ieħor kif il-Ministru responsabbli għall-finanzi jista' permezz ta' regolamenti taħt dan l-artikolu jippreskrivi, hlief wara li avviż dwar l-intenzjoni li jkollha l-entità li tagħmel dak il-kuntratt ikun ġie pubblikat u jkunu nharġu sejhiet għal offerti kompetittivi.

TAQSIMA XI

Disposizzjonijiet Ohra

Emendata:
XIII. 2006.19.

Reġistratur ta' l-Eżamijiet.
Emendat:
XVIII. 1997.8;
XIII. 2006.19.

125. Il-Ministru għandu jahtar Reġistratur ta' l-Eżamijiet li jkun responsabbli:

- (a) għat-tmexxija ta' l-eżamijiet fl-iskejjel kollha u fl-istitutazzjonijiet kollha ta' taġlim ta' l-Istat minn barra fl-Università;
- (b) għat-tmexxija ta' l-eżamijiet għad-dhul fis-servizz ta' l-Istat, ta' korporazzjonijiet pubbliċi u ta' soċjetajiet kummerċjali li fihom l-Istat għandu kontroll effettiv.

Għall-finijiet tal-paragrafu (b), l-Istat jitqies li għandu kontroll effettiv ta' soċjetà kummerċjali meta f'dik is-soċjetà iżjed minn hamsin fil-mija tal-kapital jew tal-voti jkunu direttament jew indirettament jappartjenu lil, jew, kontrollati mill-Istat.

126. (1) Fi skejjel ta' l-Istat u fl-Università, it-tagħlim kollu għandu jingħata liċ-ċittadini Maltin mingħajr hlas. Sabiex jiġi żgurat l-eżerċizzju sħiħ tad-dritt tal-ġenituri għall-għażla ta' skola, l-Istat għandu, bi ftehim dwar sussidju ta' skejjel li ma humiex skejjel ta' l-Istat u li ma jkunux twaqqfu bl-iskop li jagħmlu profitt, jipprovdi gradwalment skond il-fondi pubbliċi disponibbli għall-istess gratuwità ta' tagħlim f'dawk l-iskejjel kif provdut lill-istudenti fi skejjel ta' l-Istat.

Gratuwità tat-tagħlim u sussidju f'ċerti każi.
Emendat:
XIII. 2006.19.

(2) Il-Ministru jista' b'regolamenti jippreskrivi l-hlasijiet li għandhom isiru għall-eżamijiet u għal korsijiet speċjali barra l-hinijiet normali u l-hlasijiet li għandhom jithallsu minn studenti li ma humiex ċittadini Maltin; iżda l-Ministru jista' jeżenta lil kull persuna milli jagħmel dak il-hlas.

(3) Il-Ministru jista' jistabbilixxi r-rati ta' stipendji li għandhom jithallsu lill-istudenti li jkomplu l-edukazzjoni tagħhom wara li jtemmu l-edukazzjoni sekondarja u jista' jimponi kundizzjonijiet għall-hlas ta' dawk l-istipendji.

(4) Il-Ministru jista' b'regolamenti jordna li ma jintalbu hlasijiet għat-tagħlim ta' ċittadini Maltin fi skejjel li ma humiex skejjel ta' l-Istat u li ma jkunux twaqqfu bl-iskop li jagħmlu profitt iżda, f'dan il-każ, il-Ministru għandu qabel xejn jiżgura li l-iskejjel li għalihom tapplika l-ordni jkunu f'qagħda li jissoktaw jagħtu s-servizz tagħhom u, meta minn stharrig flimkien ma' l-iskejjel milquta jirriżulta li jkun hekk meħtieġ, għandu jissupplimenta l-mezzi finanzjarji ta' dawn l-iskejjel minn fondi pubbliċi.

(5) Bla hsara għad-disposizzjonijiet tas-subartikolu (4), il-Ministru jista' b'regolamenti jistabbilixxi l-ogħla hlasijiet li jistgħu jintalbu għat-tagħlim ta' ċittadini Maltin fi skejjel li ma jkunux skejjel ta' l-Istat u l-ogħla hlasijiet hekk stabbiliti jistgħu jkunu differenti għal skejjel differenti jew għal livelli jew oqsma differenti ta' skejjel li ma jkunux skejjel ta' l-Istat; iżda meta jagħmel regolamenti bħal dawn il-Ministru għandu jiżgura, fuq il-bażi ta' eżami oġġettiv ta' l-iskejjel li għalihom japplikaw ir-regolamenti, li dawn ikunu f'qagħda li jissoktaw jagħtu s-servizzi tagħhom u għal dan l-iskop il-Ministru, jekk ikun hekk meħtieġ, għandu jissupplimenta l-mezzi finanzjarji ta' dawk l-iskejjel minn fondi pubbliċi.

127. (1) Meta min japplika għal-liċenza biex jiftah skola taht l-artikolu 20 ikollu l-applikazzjoni tiegħu miċħuda, jew meta l-applikant ma jkunx ġie notifikat bil-miktub bid-deċiżjoni tal-Ministru kif maħsub fl-artikolu 20(6), jew meta liċenza ta' skola tiġi sospiża jew mehuda lura mill-Ministru, l-applikant jew id-detentur tal-liċenza jista', fi żmien stabbilit fl-artikolu 20(11), jappella lill-Qorti ta' l-Appell fil-ġurisdizzjoni inferjuri tagħha.

Appelli.
Emendat:
VI. 2001.19;
XIII. 2006.19.
Sostitwit:
XIII. 2006.20.

(2) Ghalkemm ikun sar appell skond id-disposizzjonijiet ta' dan l-artikolu, il-liċenza għandha titqies sospiża jew imħassra, skond il-każ, pendent id-deċiżjoni finali tal-Qorti ta' l-Appell.

(3) Il-Ministru responsabbli għall-gustizzja jista' jagħmel regolamenti li jippreskrivu d-drittijiet li għandhom jithallsu fir-Reġistru tal-Qorti dwar appelli magħmula taht dan l-artikolu:

Iżda sakemm jiġu stabbiliti dawk id-drittijiet mill-Ministru responsabbli għall-ġustizzja, id-drittijiet li għandhom jithallsu għal appelli quddiem dik il-Qorti għandhom ikunu d-drittijiet applikabbli għall-Qorti tal-Maġistrati (Malta).

Kap. 12.

(4) Il-Bord imwaqqaf bis-saħħa ta' l-artikolu 29 tal-Kodiċi ta' l-Organizzazzjoni u Proċedura Ċivili għandu jagħmel regolamenti li jistabbilixxu l-forma ta' dawk l-appelli u hwejjeġ li għandhom x'jaqsmu ma' dan.

Impieg ta' minuri.
Emendat:
II. 2005.20;
XIII. 2006.19, 21.

128. (1) Ebda persuna, mingħajr il-permess bil-miktub tad-Direttur Ġenerali tad-Direttorat għal Servizzi Edukattivi, ma tista' timpjega minuri ta' l-età obligatorja għall-iskola jew li xort'ohra jkun obligat jattendi l-iskola.

(2) Id-Direttur Ġenerali ta' dan id-Direttorat jista' jagħti l-permess tiegħu taht is-subartikolu (1) meta l-minuri konċernat minkejja li ma jkunx għalaq l-età obligatorja għall-iskola ikun temm il-kors shih obligatorju fil-livell sekondarju u jipprova li għandu offerta bil-miktub ta' esperjenza ta' xogħol esklużivament għall-vaganzi tas-sajf.

(3) Id-Direttur Ġenerali tad-Direttorat imsemmi f'dan l-artikolu jista' jagħti l-permess tiegħu taht is-subartikolu (1) meta, wara li jkun għamel l-investigazzjonijiet neċessarji, jkun tal-fehma li hemm raġunijiet suffiċjenti sabiex il-ġenituri tal-minuri jiġu eżentati mid-dmir tagħhom li jizguraw li l-minuri jattendi regolarment l-iskola u meta d-Direttur Ġenerali tad-Direttorat imsemmi f'dan l-artikolu jkun tal-fehma wkoll li l-impieg tal-minuri ma jkunx ta' hsara għas-saħħa u l-iżvilupp normali tal-minuri.

(4) Meta jkun qieghed jagħti l-permess tiegħu skond ma hemm fis-subartikolu (3), id-Direttur Ġenerali tad-Direttorat imsemmi f'dan l-artikolu jista' jimponi dawk il-kondizzjonijiet li jkunu jehtieġu lill-minuri li jattendi għal dawk il-programmi alternattivi edukattivi jew ta' tahrig skond ma jistgħu jiġu stabbiliti, u kull permess bhal dak għandu jiġi kkunsidrat bhala li jkun ġie immedjatament irtirat jekk ma tiġix osservata xi waħda mill-kondizzjonijiet imposti f'permess bhal dak.

(5) Id-Direttur Ġenerali tad-Direttorat imsemmi f'dan l-artikolu jista' japprova kuntratti ta' l-apprendistat u skemi ta' tahrig li, meta jiġu hekk approvati, ma jitqiesux impieg għall-ghanijiet ta' dan l-artikolu.

Reati u pieni.
Emendat:
XIII. 2006.19, 22;
A.L. 424 ta' l-
2007.

129. (1) Kull ġenitur ta' minuri li -

- (a) jonqos milli jirreġistra lil dak il-minuri fi skola Statali jew liċenzjata taht dan l-Att għall-cwewel sena skolastika li tibda meta dak il-minuri jkun ta' l-età obligatorja għall-iskola jew jonqos milli jiehu hsieb li dak il-minuri jkun hekk reġistrat f'kull żmien għal kull sena skolastika matul il-perijodu kollu li l-minuri jkun ta' l-età obligatorja għall-iskola jew jonqos milli jiehu hsieb li dak il-minuri jkompli jkun hekk reġistrat sa tmiem is-sena skolastika li matulha l-minuri ma jibqax ta' l-età obligatorja għall-iskola jew sa tmiem

dak il-perijodu itwal li jista' jiġi preskritt mill-Ministru b'regolamenti; jew

- (b) jonqos milli jiehu hsieb, minghajr raġuni tajba u suffiċjenti, li dak il-minuri jattendi regolarment l-iskola għal kull jum skolastiku matul dak iż-żmien li l-minuri jkun ta' l-età obbligatorja għall-iskola u sa tmiem is-sena skolastika li matulha l-minuri ma jibqax ta' l-età obbligatorja għall-iskola u sa tmiem dak il-perijodu itwal li jista' jiġi preskritt mill-Ministru b'regolamenti;

ikun hati ta' reat u jehel, meta jinsab hati, il-pieni tal-kontravvenzjonijiet flimkien ma' ammenda ta' mhux iżjed minn żewġ euro u tlieta u tletin ċenteżmu (2.33) għal kull ġurnata li matulha jkompli r-reat fil-każ ta' reat kontinwu:

Iżda ebda proċedimenti kriminali għal reat taht il-paragrafu (b) ma għandhom jittiehdu hlief jekk il-ġenitur, fi żmien tlett ijiem mid-data li jirċievi avviz minghand id-Direttur Ġenerali tad-Direttorat għal Servizzi Edukattivi li fih jitolbu jispjega r-raġuni għala il-minuri m'attendix l-iskola, jonqos milli jagħti spjegazzjoni tajba u suffiċjenti.

(2) Kull persuna li tiftaħ jew iżzomm skola minghajr liċenza tal-Ministru tkun hatja ta' reat u tehel, meta tinsab hatja, il-pieni tal-kontravvenzjonijiet flimkien ma' ammenda ta' mhux iżjed minn mija u sittax-il euro u sebgħa u erbghin ċenteżmu (116.47) għal kull ġurnata li matulha jkompli r-reat fil-każ ta' reat kontinwu.

(3) Kull persuna li tikser id-disposizzjonijiet ta' l-artikolu 43(1) tkun hatja ta' reat u tehel, meta tinsab hatja, il-pieni tal-kontravvenzjonijiet flimkien ma' ammenda ta' tlieta u għoxrin euro u disgħa u għoxrin ċenteżmu (23.29) għal kull ġurnata li matulha jkompli l-impieg tal-minuri.

(4) Kull persuna li għandha liċenza biex tiftaħ u żzomm skola u li tonqos milli tiżgura li dik l-iskola tkun f'kull żmien konformi mal-kondizzjonijiet minimi nazzjonali kollha u li jkunu jgħoddu għal dik l-iskola minn żmien għal żmien, tkun hatja ta' reat u tehel, meta tinsab hatja, il-pieni tal-kontravvenzjonijiet flimkien ma' ammenda ta' mhux iżjed minn tlieta u għoxrin euro u disgħa u għoxrin ċenteżmu (23.29) għal kull ġurnata li matulha jkompli r-reat fil-każ ta' reat kontinwu.

(5) Fil-każ tat-tieni kundanna jew oħrajn warajha għal reat bi ksur tad-disposizzjonijiet ta' dan l-artikolu magħmul minn persuna li għandha liċenza taht dan l-Att, il-qorti tista' fid-diskrezzjoni tagħha iżda fuq talba tal-Ministru, thassar dik il-liċenza jew tordna li l-liċenza tiġi sospiża għal dak iż-żmien li jidhrilha xieraq.

130. Għall-iskopijiet tal-Kodiċi Kriminali u ta' kull disposizzjoni ta' xorta penali, il-membri ta' xi Bord, Direttorat, Kulleġġ, Kumitat, Kummissjoni, Kunsill u kull uffiċjal jew impjegat ta' xi entità, għandhom ikunu meqjusa u jiġu trattati bħala uffiċjali pubbliċi.

Persuni meqjusa
uffiċjali pubbliċi.
Miżjud:
XIII. 2006.23.
Kap. 9.

Twaqqif ta' entitajiet ohra.
Miżjud:
XIII. 2006.23.

131. Bla hsara ghad-disposizzjonijiet ta' dan l-Att jew ta' xi liġi ohra, il-Prim Ministru jista' b'Ordni fil-Gazzetta jwaqqaf entitajiet ohra, inkluż dawk l-aġenziji, direttorati, dipartimenti, jew istituzzjonijiet ohra edukattivi skond kif jidhirlu mehtiegħ għall-aħjar kwalità u provvista ta' servizzi ta' edukazzjoni u taħriġ fil-pajjiż u il-Prim Ministru jista' wkoll b'Ordni fil-Gazzetta jikkostitwixxi xi entità mwaqqfa bis-sahħa ta' dan l-Att f'korp magħqud bil-personalità ġuridika u distinta tiegħu, u l-Prim Ministru għandu f'każ bhal dan, permezz ta' regolamenti, jipprovdi għal kull materija li tkun mehtiegħa għat-tmexxija effettiva ta' l-entità msemmija fl-Ordni relattiva.

Istituzzjoni għal studji turistiċi.
Miżjud:
XIII. 2006.23.

132. (1) Il-Ministru għandu jara li jkun hemm istituzzjoni li tipprovdi korsijiet u programmi ta' edukazzjoni, taħriġ u esperjenza Prattika ta' xogħol, fil-livell ta' edukazzjoni vokazzjonali avvanzata u oghla, li jwasslu għal kwalifiki rikonoxxuti fis-snaġġa, mestieri, u professjonijiet kif jista' jkun mehtiegħ fl-industrija u s-servizzi tat-turiżmu, ristoranti u *catering* f'qafas kurrikulari ta' taġlim tul il-hajja u ta' żvilupp shiħ tal-persuna.

(2) Bla hsara għad-disposizzjonijiet ta' dan l-Att, jew ta' xi liġi ohra, il-Ministru jista' jagħmel regolamenti biex jirregola u jipprovdi għal kull materija li għandha x'taqsam ma' l-organi tat-tmexxija, l-amministrazzjoni u kontroll; mal-*policies* edukattivi, ta' taħriġ; mal-funzjonijiet, ma' hatriet u kondizzjonijiet ta' xogħol ta' għalliema, uffiċjali u impjegati mal-finanzjament ta' l-istituzzjoni, ma' verifika interna u esterna ta' kwalità; u ma' kull haġa ohra li tista' tkun mehtiegħa għall-aħjar andament u riżultati ta' l-istituzzjoni msemmija fis-subartikolu (1).

Penalitajiet fil-każ tat-tieni kundanna jew oħrajn ta' wara.
Emendat:
XIII. 2006.19, 26.

133. (1) Fil-każ tat-tieni kundanna jew oħrajn warajha għal reat magħmul minn xi ġenitur bi ksur tad-disposizzjonijiet ta' l-artikolu 129(1), is-Sekond' Awla tal-Qorti Ċivili tista', fuq rikors tad-Direttur ta' l-Edukazzjoni, tneħhi lil dak il-ġenitur l-awtorità tiegħu, sew "*de jure*" jew "*de facto*" fuq il-minuri u tista' tahtar tutur għal dak il-minuri.

(2) Fil-każ tat-tieni kundanna jew oħrajn warajha għal reat magħmul minn xi persuna ohra bi ksur tad-disposizzjonijiet ta' l-artikolu 129(2), il-qorti tista' tagħti s-setgħa lill-Ministru, fuq talba tiegħu, li jjeħu pussess tal-bini miftuħ jew miżmum bhala skola mingħajr liċenza u dan għal dak iż-żmien li l-qorti jidhirlha mehtiegħ sabiex iżzomm lil dik il-persuna milli tagħmel reat ieħor bi ksur tad-disposizzjonijiet ta' dak is-subartikolu.

Relazzjonijiet mal-Ministru.
Imħassar:
XVIII. 1997.9.
Emendat:
XIII. 2006.19.
Sostitwit:
XIII. 2006.24.

134. (1) Il-Ministru jista', minn żmien għal żmien, jagħti lil entità jew lil xi uffiċjal jew impjegat tagħha dawk id-direttivi u ordnijiet, li ma jkunux inkonsistenti mad-disposizzjonijiet ta' dan l-Att, kif il-Ministru jidhirlu opportun dwar il-politika li għandha tiġi segwita minnhom u dwar l-operat u t-twettiq tal-funzjonijiet tagħhom, u dwar kull haġa ohra li l-Ministru jkun jidhirlu li għandha x'taqsam ma' l-edukazzjoni, u l-entità, uffiċjal jew impjegat konċernat għandhom, kemm jista' jkun bla dewmien, iħarsu u jagixxu fuq dawn id-direttivi u ordnijiet u għandhom imexxu l-operat tagħhom skond dan.

(2) Kull entità għandha tagħti lill-Ministru l-faċilitajiet

mehtieġa biex ikun jista' jikseb kull informazzjoni li ghandha x'taqsam mal-hwejjeġ u l-attivitajiet ta' xi entità jew uffiċjal jew impjegat tagħha, u għal dan il-ghan ghandha tforni lill-Ministru bi prospetti, kontijiet u kull informazzjoni oħra li ghandha x'taqsam ma' dan, jew mal-funzjonijiet tagħhom, u tagħtih il-faċilitajiet kollha mehtieġa għall-verifika ta' kull informazzjoni mogħtija, f'dak il-mod u f'dawk iżżminijiet li l-Ministru jista' raġonevolment jehtieġ.

135. Il-Ministru jista', bla hsara għad-disposizzjonijiet ta' dan l-Att, jagħmel regolamenti biex jagħti seħħ lil kull disposizzjoni ta' dan l-Att, jew biex jirregola jew xort'oħra jipprovdi dwar kull haġa għar-rigward tal-funzjonijiet u l-attivitajiet li jaffettwaw l-edukazzjoni skond dan l-Att, u jista' b'mod partikolari, imma mingħajr preġudizzju għall-ġeneralità ta' dak hawn qabel imsemmi, jagħmel regolamenti għal kull għan minn dawn li ġejjin:

Setgħa biex isiru regolamenti.
Emendat:
XIII. 2006.19.
Sostitwit:
XIII. 2006.25.

- (a) biex, bla hsara għad-disposizzjonijiet tal-Kostituzzjoni jew ta' kull liġi oħra li tista' tkun applika, jipprovdi, skond kif mehtieġ, għal kull materja, inklużi reklami, proċess ta' applikazzjonijiet, bordijiet ta' għażla, intervisti, eżamijiet, assessjar u evalwazzjoni ta' kandidati, pubblikazzjoni ta' riżultati, konnessa mal-proċess ta' hatra jew promozzjoni ta', jew assenjazzjoni ta' posizzjoni lil, xi uffiċjal u impjegat ta' xi entità, u biex jinkiseb dak it-tagħrif mehtieġ għar-records tal-persunal ta' l-entitajiet;
- (b) biex jipprovdi għall-hatra, kondizzjonijiet ta' l-impjeg, dmirijiet u setgħat ta' għalliema, uffiċjali u impjegati ta' l-entitajiet, kif ukoll ta' uffiċjali u impjegati ta' Dipartiment jew agenzija oħra li jista' jkollhom funzjonijiet b'kull liġi oħra li tirrigwarda s-saħħa u l-kura tat-tfal u l-istudenti, inklużi disposizzjonijiet biex jagħtu setgħa lil kull wieħed mill-imsemmija uffiċjali biex iżuru lit-tfal fi djarhom u biex jeżaminawhom jew jagħmlu stharrig iehor:
Izda f'regolamenti li jirrigwardaw uffiċjali u impjegati ta' Dipartiment jew agenzija li taqa' taħt ir-responsabbiltà ta' xi Ministru iehor, il-Ministru għandu jagħmel dawk ir-regolamenti bl-approvazzjoni ta' dak il-Ministru l-iehor;
- (c) biex jipprovdi aħjar għad-dmirijiet u funzjonijiet ta' kapijiet, uffiċjali u impjegati u għall-assenjazzjoni ta' dmirijiet f'xi post jew f'xi entità skond il-grad jew il-pożizzjoni tagħhom u għat-trasferiment minn post għall-iehor f'xi entità;
- (d) biex jesigħi mill-ġenituri li jagħtu lill-Ministru, lid-Diretturi Ġenerali, u lil kull Direttur, Prinċipal, Kap ta' skola, uffiċjal jew impjegat ta' xi entità, kif ikunu debitament awtorizzati mill-Ministru jew mid-Diretturi Ġenerali jew minn Prinċipal dak it-tagħrif dwar it-tfal tagħhom li jkun mehtieġ għall-qadi kif imiss tal-funzjonijiet u d-dmirijiet ta' kull entità u l-

- uffiċjali taghha, inkluż dak it-taghrif li jista' jiġi speċifikat fir-regolamenti;
- (e) biex jistabilixxi, jikkomunika u jesigi t-tweqqi ta' qafas ta' kurrikulum nazzjonali ta' studji minghajr hsara ghan-natura reliġjuża speċifika ta' xi skola;
 - (f) biex jistabilixxi l-kwalifiki tal-professjonisti, uffiċjali u impjegati ohra ta' l-entitajiet u skejjel, il-kurrikula, it-*terms*, il-*granet* u l-hinijiet ta' l-iskola, l-uniformi ta' l-istudenti, jum il-ġenituri, il-kondizzjonijiet minimi nazzjonali ta' skola, u kull haġa ohra li ghandha x'taqsam ma' jew li hi inċidentalment ghat-tweqqi tal-funzjonijiet jew ghat-thaddim u l-amministrazzjoni ta' entitajiet u skejjel ta' l-Istat u ghad-dixxiplina li ghandha tinzamm go fihom;
 - (g) biex jippreskrivi dak it-taghrif, rapporti u reżokonti li ghandhom jintbaghtu lill-Ministru jew lid-Diretturi Generali mill-Prinċipali, mill-Kapijiet ta' skejjel, u minn daww l-uffiċjali u persuni l-ohra li ghandhom x'jaqsmu ma' l-edukazzjoni skond ma l-Ministru jidhirlu mehtieg li jitlob, u b'dak il-mod, f'dik il-forma, f'dak iz-żmien, u fuq daww is-suġġetti li hu jista' jispeċifika fir-regolamenti;
 - (h) biex jistabilixxi kull dritt u hlas li jistgħu ikollhom jingabru minn jew taht dan l-Att, jew għas-servizzi mogħtijin konformi mad-disposizzjonijiet ta' dan l-Att;
 - (i) biex jagħti direzzjoni għall-aħjar prattika ta' xi professjoni li ghandha x'taqsam ma' l-edukazzjoni inkluż dwar taħriġ inizjali u żvilupp professjonali kontinwu ta' uffiċjali u impjegati ta' entitajiet, u biex jistabilixxi marki-bażi u *standards* u jiżgura l-kwalità, inkluż biex ikun hemm proċessi interni ta' assigurazzjoni u verifika esterna ta' kwalità, inkluż fi istituzzjonijiet, skejjel u entitajiet edukattivi;
 - (j) biex jipprovdi dwar kull formola jew proċedura li jistgħu jkun mehtieġa jew spedjenti u li dwarhom ma jkun hemm ebda proċedura speċifika f'dan l-Att;
 - (k) biex jiġu stabbiliti regoli li bihom il-Gvern jista' jirratifika u jagħti seħħ lil kull konvenzjoni internazzjonali li tirrigwarda l-edukazzjoni u li tkun diġà ratifikata mill-Gvern ta' Malta; jew biex ikun hemm konformità ma' kull obbligu internazzjonali tal-Gvern ta' Malta jew mad-Direttivi ta' l-Unjoni Ewropea dwar xi materja jew qasam li għandu x'jaqsam ma' l-edukazzjoni u t-taħriġ;
 - (l) biex jistabilixxi, meta ma jkunx xort'ohra provdut f'dan l-Att, jew f'xi Att ieħor, statut u regoli li jirregolaw il-missjoni, skop, funzjonijiet, setgħat u dmirijiet, il-kontabilità finanzjarja jew xort'ohra, u kull proċedura ohra li għandhom ilkoll jiġu segwiti, mwettqa u osservati minn xi entità, kumitat jew kunsill

imwaaqqfin b'dan l-Att jew tahtu;

- (m) biex, bla hsara wkoll għad-disposizzjonijiet ta' kull liġi oħra, jagħti lil persuna li thoss ruhha aggravata minn xi deċiżjoni ta' xi entità, aġenzija, Kunsill, il-Kulleġġ Malti għall-Arti, Xjenza u Teknoloġija, l-Università, jew xi korp jew organizzazzjoni mwaqqfa taht dan l-Att, mezz u proċeduri biex jew twassal l-ilmenti u l-aggravju tagħha dwar, jew tikkontesta jew tappella minn, dik id-deċiżjoni u biex tottjeni sodisfazzjon jekk tingħata raġun;
- (n) biex jirregola laqgħat ta' xi entità, bord, jew kumitat, inklużi proċeduri dwar kworum, tehid ta' deċiżjonijiet b'votazzjoni, żamma ta' minuti u kull haġa oħra anċillari għal dan;
- (o) biex jipprovdi għal kull haġa inċidentali jew supplimentari, inkluża s-setgħa ta' dhul u spezzjoni ta' kull fond jew post fejn isir jew jista' jsir it-tagħlim skond dan l-Att, kif il-Ministru jidhirlu spedjenti sabiex tiġi infurzata jew tagħti aktar effett lil kull disposizzjoni ta' dan l-Att u regolamenti magħmulin bis-saħħa tiegħu;
- (p) biex jistabbilixxi kull haġa li għandha jew li tista' tiġi stabbilita taht dan l-Att u biex jipprovdi dwar kull haġa oħra kif jidhirlu xieraq;
- (q) biex jisitabbilixxi l-pieni għal kull kontravvenzjoni jew ksur ta' kull disposizzjoni ta' kull regolament magħmul taht dan l-Att, jew għal nuqqas ta' tharis ta' xi disposizzjoni bħal dik jew ta' xi hteigħa magħmula tahtha:

Izda regolamenti magħmulin taht dan l-artikolu jistgħu jiddisponu b'mod differenti għal skopijiet jew ċirkostanzi differenti, għal klassijiet jew xorta differenti ta' skejjel, u għal klassijiet differenti ta' tfal;
- (r) biex iġib fis-seħħ id-disposizzjonijiet ta' l-Att dwar ir-Rikonoxximent Reċiproku ta' Kwalifiki u r-regolamenti kollha magħmulin tahtu, dwar ir-rikonoxximent reċiproku ta' kwalifiki ta' għalliem; Kap. 451.
- (s) biex jirregola ahjar l-operat u l-provvisti ta' servizzi fil-Kulleġġi u fl-iskejjel, inkluż dak kollu li għandu x'jaqsam ma' persunal, tagħmir, bini, tmexxija, l-użu ta' skejjel wara l-hin normali ta' l-iskola, shubija bejn Kulleġġi u skejjel Statali u mhux Statali u skambji internazzjonali, u parteċipazzjoni fil-programmi UE;
- (t) biex jipprovdi għal proċessi ta' akkreditament, approvazzjoni, awtorizzazzjoni, evalwazzjoni u rikonoxximent, kif ukoll l-assigurazzjoni u verifika ta' kwalità ta' programmi jew ta' istituzzjoni edukattivi, u għall-aċċess u ġbir ta' informazzjoni, statistika u *data* mill-Kummissjoni Nazzjonali għall-Edukazzjoni Oghla u mis-Segretarjat ta' l-istess Kummissjoni li

huma mwaqqfin bl-artikoli 64 u 70 rispettivament.

Disposizzjoni
tranżitorja.
Emendat:
XIII. 2006.19, 26.

136. (1) L-Università għandha tissuċċedi għall-proprjetà, drittijiet u obbligi ta' l-Università li kienet teżisti minnufih qabel il-bidu fis-seħh ta' l-artikolu 72 kif ukoll għall-proprjetà, drittijiet u obbligi ta' l-istituzzjonijiet li kienu magħrufa bl-isem ta' l-Università l-Qadima, l-Università l-Ġdida u l-Università Rjali ta' Malta.

(2) Dawk il-persuni kollha li qabel il-bidu fis-seħh ta' dan l-Att kienu impjegati ma' l-istituzzjoni magħrufa bl-isem ta' l-Università ta' Malta għandhom, mal-bidu fis-seħh ta' dan l-Att, jitqiesu li kienu minn dejjem impjegati u għandhom jibqgħu hekk impjegati ma' l-Università:

Kap. 93.
Kap. 58.

Izda għar-rigward ta' dawk il-persuni li, fid-data li fiha jiġi fis-seħh dan l-artikolu, is-servizz tagħhom, għall-finijiet ta' l-Ordinanza dwar il-Pensjonijiet u ta' l-Att dwar il-Pensjonijiet lil Nisa Romol u Tfal Iltiema, kien meqjus li hu servizz mal-Gvern, is-servizz ta' dawk il-persuni ma' l-Università ikompli, għall-finijiet ta' l-imsemmija Ordinanza u ta' l-imsemmi Att, jitqies li jkun servizz mal-Gvern skond it-tifsiriet tagħhom rispettivament.

(3) L-istatuti, ir-regolamenti u l-*bye-laws* imdahhla fl-Iskeda II ta' dan l-Att jibdwew isehhu u jkollhom is-sahha ta' liġi mal-bidu fis-seħh ta' l-artikolu 72 u jibqgħu hekk isehhu sakemm ma jiġux emendati jew imħassra mill-korpi ta' tmexxija kompetenti ta' l-Università skond id-disposizzjonijiet ta' dan l-Att.

Kap. 247.

(4) Il-persuna li kellha l-kariga ta' Rettur ta' l-istituzzjoni li kienet magħrufa bhala l-Università l-Qadima qabel hareġ b'liġi l-Att XII ta' l-1980 li emenda l-Att dwar l-Edukazzjoni*, ikun ir-Rettur ta' l-Università mal-bidu fis-seħh ta' l-artikolu 72.

(5) Il-hatriet kollha tal-kapijiet tad-dipartimenti u l-hatriet u l-elezzjonijiet kollha tal-Kunsill, tas-Senat u tal-Bordijiet tal-Fakultajiet ta' l-Università għandhom isiru kemm jista' jkun malajr wara d-data tal-bidu fis-seħh tad-disposizzjonijiet rilevanti ta' dan l-Att u f'ebda każ iktar tard minn tliet xhur wara dik id-data; izda, minkejja kull haġa li tinsab fid-disposizzjonijiet ta' l-artikoli 72 sa 83 (it-tnejn inklużi) ta' dan l-Att u bla hsara għad-disposizzjonijiet tas-subartikolu (6), sakemm hekk isiru l-imsemmija hatriet tal-kapijiet tad-dipartimenti u sakemm l-imsemmija Kunsill, Senat u Bordijiet jergħu jiġu hekk imwaqqfa jew, fil-każ li wiehed jew l-iehor, sakemm iġhaddi l-imsemmi żmien ta' tliet xhur, skond liema tkun l-cwwel data fil-każ il-wiehed jew l-iehor, il-kapijiet tad-dipartimenti, il-Kunsill, Senat u Bordijiet tal-Fakultajiet ta' l-Università li kienet teżisti minnufih qabel il-bidu fis-seħh ta' l-artikolu 72, ikunu l-kapijiet tad-dipartimenti, il-Kunsill, Senat u Bordijiet tal-Fakultajiet ta' l-Università għall-finijiet ta' dan l-Att.

(6) Minkejja d-disposizzjonijiet tas-subartikolu (5), ir-Rettur imsemmi fis-subartikolu (4) ikun membru u viċi-president *ex officio* tal-Kunsill u membru u president *ex officio* tas-Senat u tal-Bordijiet tal-Fakultajiet mal-bidu fis-seħh ta' l-artikolu 72.

*Revokat b'dan l-Att.

SKEDA I

(Artikolu 22)

<i>Isem ta' l-Iskola</i>	<i>Lokalità</i>
Agius de Soldanis	Victoria, Gozo
Kan Pawl Pullicino	Rabat
Carlo Diacono	Żejtun
Dun Ġużepp Zammit	Hamrun
Dun Ġwann Mamo Trade School	Marsa
Fellenberg School of Electronics	Paola
Ġan Franġisk Abela	Msida
Ġorġ Grognet de Vassé Technical Institute	Naxxar
Ġużeppi Despott	Cospicua
Maria Assumpta	Hamrun
Maria Goretti	Tarxien
Maria Reġina	Blata-l-Bajda
Mikielang Sapiano Technical Institute	Paola
Mikiel Anton Vassalli	Tal-Handaq
Ninu Cremona Complex	Victoria, Gozo
Salvatore Dimech School for Craftsmen	Mosta
Santa Tereza	Mriehel
Sir Adrian Dingli	St. Andrews
Umberto Calosso Trade School	Sta. Venera

Emendata:

A.L. 98 tal-1988;
A.L. 63 tal-1989;
A.L. 64 tal-1989;
A.L. 135 tal-1989;
A.L. 136 tal-1989;
A.L. 153 tal-1990;
A.L. 156 tal-1990;
A.L. 10 tal-1991;
A.L. 66 tal-1991;
A.L. 153 tal-1991;
A.L. 67 tal-1992;
A.L. 89 tal-1992;
A.L. 90 tal-1992;
A.L. 105 tal-1992;
A.L. 21 tal-1993;
A.L. 117 tal-1993;
A.L. 5 tal-1994;
A.L. 12 tal-1994;
A.L. 110 tal-1994;
A.L. 149 tal-1994;
A.L. 79 tal-1995;
A.L. 165 tal-1996;
A.L. 177 tal-1997;
A.L. 181 tal-1997;
A.L. 183 tal-1997;
A.L. 184 tal-1997;
A.L. 189 tal-1997;
A.L. 202 tal-1997;
A.L. 9 tal-1998;
A.L. 30 tal-1998;
A.L. 172 tal-1998;
A.L. 41 tal-1999;
A.L. 101 tal-1999;
A.L. 102 tal-1999;
A.L. 144 tal-2004;
A.L. 363 tal-2004;
A.L. 293 tal-2006;
A.L. 220 tal-2007;
A.L. 212 tal-2008;
A.L. 21 tal-2009;
A.L. 85 tal-2009;
A.L. 102 tal-2010.

SKEDA II

Statuti, Regolamenti u *Bye-Laws*
(Artikolu 48)**A - STATUTI****Statut 1 - ĠENERALI****1.1 Lingwi Uffiċjali**

Il-Malti u l-Ingliż ikunu l-lingwi uffiċjali ta' l-Università. L-amministrazzjoni ta' l-Università tista' tuża kull wiehied miż-żewġ lingwi għal skopijiet uffiċjali.

1.2 Suġġetti Obbligatorji għad-Dhul

Il-Malti u l-Ingliż ikunu suġġetti obbligatorji għad-dhul għall-korsijiet ta' gradi u diplomi ta' l-Università.

Iżda s-Senat ikun jista' b'regolamenti jhalli li kandidati b'ċirkustanzi speċjali joffru suġġetti oħrajn minflokhom.

1.3 Kwalifiki Mehtieġa għad-Dhul: Żmien ta' Notifikazzjoni

L-Università tagħti notifikazzjoni fi żmien xieraq (normalment sentejn) qabel ma xi emendi fir-regolamenti li jistgħu jeffettwaw il-preparazzjoni ta' kandidat għad-dhul f'xi kors ta' studju (bħal rekwiżit ta' suġġett ġdid fir-rekwiżiti speċjali għall-

kors) jibdedew isehhu, u sentejn fil-każ ta' bidla fi grad.

1.4 Ilbies Uffiċjali w Akkademiku

L-ilbies xieraq għall-uffiċjali ewlenin ta' l-Università, għall-persunal akkademiku, għall-gradwati, għall-istudenti, u għall-membri l-oħra ta' l-Università jiġi stabbilit mir-regolamenti magħmulin mis-Senat.

1.5 Boroż ta' Studju u Premjijiet

1. Boroż ta' studju u premjijiet mogħtija mill-Università jiġu stabbiliti b'regolamenti magħmulin apposta.

2. L-ghoti ta' boroż ta' studju u premjijiet ikunu wkoll stabbiliti b'regolamenti.

Statut 2 - IL-FAKULTAJIET

L-Università jkollha hdxax-il Fakultà, li huma:

Il-Fakultà tal-Ambjent Mibni

Il-Fakultà ta' l-Arti

Il-Fakultà tal-Kirurgija Dentali

Il-Fakultà ta' l-Ekonomija, il-*Management* u l-*Accountancy*

Il-Fakultà ta' l-Edukazzjoni

Il-Fakultà ta' l-Inġinerija

Il-Fakultà tat-Teknoloġija ta' l-*Informazzjoni* u l-*Komunikazzjoni*

Il-Fakultà tal-Liġi

Il-Fakultà tal-Mediċina u l-Kirurgija

Il-Fakultà tax-Xjenza

Il-Fakultà tat-Teoloġija

Statut 3 - KORSIJET TA' STUDJI, GRADI U DISTINZJONIJIET

3.1 Korsijiet ta' Studju, Gradi u Distinzjonijiet

1. L-Università għandha l-poter li tagħti gradi, diplomi u ċertifikati lil kandidati li jissodisfaw il-kondizzjonijiet preskritti wara li segwew il-korsijiet ta' studji meħtieġa, u dan skond ir-regolamenti u l-ordinamenti magħmula mis-Senat.

2. Il-korsijiet ta' studji għandhom jibdedew skond kif jiddeċiedi l-Kunsill.

3.2 Provedimenti għall-Għoti ta' Grad flimkien jew Doppju ma' Università oħra

1. Fejn l-Università, bl-approvazzjoni tas-Senat, tagħmel ftehim ma' universitajiet oħra biex jagħtu grad flimkien jew grad doppju, mela r-rekwiżit meħtieġ biex wieħed jikkwalifika għall-grad jista' jinkiseb jew parzjalment fl-Università u parzjalment fl-università/jiet oħra, jew kompletament f'wahda mill-universitajiet imsieħba skond kif provdut fi ftehim bħal dan.

2. Il-grad jista' jingħata:

(a) fil-każ ta' grad mogħti flimkien, f'ċertifikat wieħed mill-universitajiet kollha flimkien u għandu jingħata f'wahda mill-universitajiet imsieħba

kif miftiehem bejniethom; jew

(b) fil-każ ta' grad doppju, separatament minn kull waħda miż-żewġ universitajiet imsieħba.

3. Il-programm ta' studju, inkluż il-katalgu ta' taqsimiet studju, għall-grad li ser jingħata flimkien jew għall-grad doppju għandu jkun approvat mill-Università u kif meħtieġ mill-universitajiet imsieħba l-oħra.

4. Il-Bordijiet ta' l-Ezaminaturi u l-Bordijiet għall-Klassifikazzjoni tal-Grad għandhom jitwaqqfu skond id-deċiżjonijiet meħuda mill-entitajiet kompetenti ta' l-universitajiet imsieħba u kif stipulat fil-ftiehim bejniethom.

5. L-istudenti jistgħu jirreġistraw għal grad mogħti flimkien jew għal grad doppju jekk ikunu aċċettati mill-universitajiet imsieħba skond ir-regolamenti għad-dhul ta' kull waħda mill-universitajiet u skond il-provvedimenti dwar ir-reġistrazzjoni fil-programm għall-grad kif speċifikat fil-ftiehim bejn l-universitajiet.

6. Il-ftiehim għall-ghoti ta' grad flimkien jew grad doppju mill-Università u l-universitajiet l-oħra jista' jipprovdi li ċ-ċertifikat jinkludi t-titlu ekwivalenti, kif normalment mogħti mill-universitajiet l-oħra, barra mit-titlu tal-grad ta' l-Università. Fil-każ ta' l-ghoti ta' grad doppju, għandha ssir dikjarazzjoni għal dan il-ghan fuq iċ-ċertifikat.

3.3 L-Għoti tal-Gradi u d-Diplomi

1. Il-gradi u d-diplomi jingħataw waqt ċerimonja pubblika jew, bil-kunsens tas-Senat, privatament jew *in absentia*.

2. Kandidat ikun eliġibbli għall-ghoti ta' grad jew diploma biss wara li r-Rettur ikun iċċertifika li hu ssodisfa l-kondizzjonijiet kollha preskritti mill-istatuti, regolamenti u ordinamenti rilevanti għal dak il-grad jew diploma u sakemm il-kandidat ikun issodisfa l-obbligi u r-responsabbiltajiet l-oħra kollha lejn l-Università.

3. L-ebda persuna ma tista' tkun deskritta li għandha grad jew diploma ta' l-Università hlief jekk dan il-grad jew diploma jkunu ġew mogħtija kif preskritti fil-paragrafu 1 ta' din is-sezzjoni.

3.4 Il-Gradi *Honoris Causa*

1. L-Università għandha wkoll il-poter li tagħti l-gradi *honoris causa* li ġejjin:

Doctor of Laws - LL.D.

Doctor of Medicine and Surgery - M.D.

Doctor of Literature - D.Litt.

Doctor of Engineering - D.Eng.

Doctor of Science - D.Sc.

Doctor of Education - D.Ed.

Master of Philosophy - M.Phil.

2. Fuq ir-rakkomandazzjoni tas-Senat, il-Kunsill jista' fid-diskrezzjoni tiegħu jordna li jingħata grad *honoris causa* lil xi persuna li hu jidhirli jixirqilha din id-distinzzjoni.

Statut 6 - L-UFFIĊJALI EWLENIN U UFFIĊJALI OĦRA TA' L-UNIVERSITÀ

6.1 L-Uffiċjali Ewlenin

1. L-uffiċjali ewlenin ta' l-Università huma:

il-Kanċillier;
il-Pro-Kanċillier;
ir-Rettur;
il-Pro-Retturi;
is-Segretarju;
id-Dekani tal-Fakultajiet.

2. **Il-Kanċillier**

(kif provdut fl-artikolu 74(3) - (5))

3. **Il-Pro-Kanċillier**

(kif provdut fl-artikolu 74(6) - (9))

4. **Ir-Rettur**

(kif provdut fl-artikolu 74(10) - (11) u kif ukoll fl-artikolu 82)

5. **Il-Pro-Retturi**

(kif provdut fl-artikolu 74(12))

6. **Is-Segretarju**

(kif provdut fl-artikolu 74(13))

Is-Segretarju -

- (a) jagħmilha ta' segretarju għall-Kunsill u f'dik il-kwalità, ikun responsabbli, fejn japplika, li jassigura li d-deċiżjonijiet tal-Kunsill huma fformulati u pprezentati lill-Kanċillier mill-aktar fis possibbli għal promulgazzjoni;
- (b) jikkoordina l-proċess kontinwu ta' konsultazzjoni ma' *stakeholders* (u/ jew entitajiet) interni kif ukoll esterni bil-għan li jassisti lir-Rettur u lill-Pro-Retturi fil-kompilazzjoni tar-Rapport Annwali ta' l-Università u l-formulazzjoni tal-Pjan Strateġiku ta' l-Università għall-konsiderazzjoni tal-Kunsill;
- (c) jassisti biex jiżviluppa u jmantni, taht id-direzzjoni tar-Rettur, sistemi amministrattivi imsawwra u effiċjenti biex isostnu t-tagħlim, ir-riċerka u s-servizzi esterni ta' l-Università biex jilqa' għall-htigiet preżenti kif ukoll għal dawk ipproġettati għall-futur;
- (d) jagixxi bhala *Chairman* tas-*Senior Management Committee* fl-assenza tar-Rettur jew ta' xi Pro-Rettur, meta jkun espliċitament mitlub li jagħmel dan mir-Rettur; dan il-Kumitat, li jikkonċerna biss affarijiet mhux akkademiċi u amministrattivi, jinkludi fih ir-Registratur, id-Direttur tal-Finanzi, il-Biblijotekarju, u kwalunkwe uffiċjal iehor ewlieni fl-Amministrazzjoni ta' l-Università kif determinat mir-Rettur;
- (e) jikkoordina t-thejjija ta' laqgħat regolari tas-*Senior Management Committee*, u l-implimentazzjoni tad-deċiżjonijiet tas-*Senior Management Committee* relatati ma' l-amministrazzjoni ta' kuljum ta' l-

Università, l-impjegati tagħha, u l-proprjetajiet mobbli, immobbli u oħrajn tagħha;

- (f) ikun direttament responsabbli quddiem ir-Rettur u jattwa l-istruzzjonijiet tiegħu;
- (g) jassisti lill-Pro-Retturi fit-twettiq tad-dmirijiet tagħhom meta jkunu qed jaġixxu fil-kwalità tagħhom sabiex jaqdu dmirijietom kif mitlub minnhom mir-Rettur; u
- (h) jaqdi dmirijiet oħra, ta' natura mhux akkademika u amministrattiva kif mitlub mill-Kunsill u mir-Rettur minhabba fil-htigiet ta' l-Università.

7. **Id-Dekan ta' Fakultà**

(kif provdut fl-artikolu 74(14))

6.2 **L-Uffiċjali l-Oħra ta' l-Università**

1. Ikun hemm Reġistratur, Biblijotekarju, Direttur tal-Finanzi u uffiċjali oħra skond kif jiddetermina l-Kunsill minn żmien għal iehor. Dawn l-uffiċjali jkunu responsabbli quddiem ir-Rettur għat-tmexxija tad-dmirijiet rispettivi tagħhom ta' kuljum.

2. **Ir-Reġistratur**

Ir-Reġistratur:

- (a) iżomm is-sigill ta' l-Università;
- (b) jassisti lir-Rettur fl-amministrazzjoni akkademika ta' kuljum ta' l-Università, u jkun responsabbli għas-seħħ ta' l-istruzzjonijiet tiegħu;
- (c) jiffirma d-dokumenti li jiċċertifikaw l-awards akkademiċi mogħtija mill-Università u jzomm *record* shih tagħhom;
- (d) jagħmilha ta' segretarju għas-Senat u, direttament jew permezz ta' delegat, għall-Bordijiet tal-Fakultajiet u entitajiet akkademiċi oħra stabbiliti mill-Università;
- (e) ikun responsabbli li jassigura li d-deċiżjonijiet tas-Senat huma formulati u mwettqa u, fejn applikabbli, imressqa quddiem il-Kanċillier mill-aktar fis possibbli għal promulgazzjoni;
- (f) ikun responsabbli għar-*records* ta' l-eżamijiet kollha magħmula mill-Università u għall-harsien xieraq ta' dawn ir-*records*, u li jzomm kopji aġġornati ta' l-istatuti, r-regolamenti u l-*bye laws*;
- (g) iżomm l-elenki tal-membri tal-Kunsill, tas-Senat, tal-Bordijiet tal-Fakultajiet, ta' l-għalliema, ta' l-eżaminaturi, u ta' l-istudenti;
- (h) iżomm ir-*records* ta' l-attivitajiet akkademiċi ta' kull student;
- (i) ikun responsabbli, wara konsultazzjoni mad-Dekani tal-Fakultajiet, għall-arrangamenti xierqa ta' l-orarji tat-tagħlim;
- (j) jaqdi dmirijiet oħra skond kif jista' jkun mitlub mir-Rettur minhabba fil-htigiet ta' l-Università.

3. **Il-Biblijotekarju**

(kif provdut fil-paragrafu 3 ta' l-Artikolu 6.3 ta' l-Istatut 6).

4. **Id-Direttur tal-Finanzi**

Id-Direttur tal-Finanzi jassisti lir-Rettur fit-tmexxija ta' kuljum tal-finanzi ta' l-Università, u jkun responsabbli għas-seħh ta' l-istruzzjonijiet tiegħu.

B'mod partikolari, id-Direttur tal-Finanzi għandu -

- (a) ihejji -
 - (i) l-estimi ta' kull sena tad-dhul u l-infiq;
 - (ii) id-dikjarazzjoni komparata ta' kull sena tad-dhul u l-infiq;
 - (iii) il-bilanċ ta' kull sena u dikjarazzjoni tal-kontijiet;
- (b) ikun responsabbli għall-ġbir tad-dhul u l-flus dovuti lill-Università;
- (c) iżomm kontroll immedjat fuq l-infiq skond id-disposizzjonijiet approvati;
- (d) iżomm sistema xierqa ta' *accounting* li thaddan l-operazzjonijiet finanzjarji kollha ta' l-Università;
- (e) ikun responsabbli għall-ordnijiet kollha u għax-xiri kollu, u għall-kontroll ta' l-imhażen u l-inventarji;
- (f) flimkien mar-Rettur jew il-Pro-Retturi jiffirma l-kambjali, iċ-ċekkijiet, il-*bank drafts*, l-ittri ta' kreditu u d-dokumenti bankarji, finanzjarji u kummerċjali l-oħra kollha, u dan suġġett għal restrizzjonijiet li jsiru mill-Kunsill;
- (g) jaqdi dmirijiet oħra skond kif jista' jkun mitlub mir-Rettur minhabba fil-htigiet ta' l-Università; u
- (h) fl-assenza tas-Segretarju, jaqdi d-dmirijiet kollha tas-Segretarju jew parti minnhom, meta mitlub jagħmel dan mir-Rettur.

5. **Karigi Oħra: L-Awditur**

(kif provdut fil-paragrafu 5 ta' l-Artikolu 6.2 ta' l-Istatut 6).

Statut 7 - HATRIET U PROMOZZJONIJIET TA' STAFF BI DMIRIJIET FORMALI TA' TAGHLIM U/JEW RIĊERKA

7.1 Hatriet ta' staff bi Dmirijiet Formali ta' Tagħlim u/jew Riċerka

1. Hatriet ta' *staff* bi dmirijiet formali ta' tagħlim u/jew riċerka jsiru fil-grad ta' professur, professur assoċjat, lettur anzjan, lettur, assistent lettur, assistent għalliem (*teaching assistant*), assistent fir-riċerka jew fi gradi oħra approvati mill-Kunsill b'rakkomandazzjoni tas-Senat, skond il-kwalifiki tal-persuni li jkunu qegħdin jinhatru.

2. Il-postijiet jistgħu jkunu reklamati għal hatriet fi gradi speċifiċi.

3. Hatra għal post bi dmirijiet formali ta' tagħlim u/jew riċerka ssir mill-Kunsill b'rakkomandazzjoni ta' Bord ta' l-Għażla magħmul kif ġej:

- ir-Rettur, li jkun iċ-*chairman*;
- tliet membri ta' l-*istaff* bi dmirijiet formali ta' tagħlim u/jew riċerka mahturin mis-Senat li normalment jinkludu lill-kap tad-dipartiment konċernat (jew, fil-każ ta' post maħsub speċifikament għal istitut, jew entità oħra ta' natura simili, lid-direttur ta' dak l-istitut jew l-uffiċjal ewlieni ta' l-entità kkonċernata) u kap ta' dipartiment ieħor minn barra l-Fakultà;

Iżda f'każ li jkun maħsub li l-maħtur għandu jagħti servizz konsiderevoli lill-Dipartiment, Istitut, jew Ċentru ieħor jew entità oħra ta' natura simili, l-uffiċjal ewlieni ta' l-entità kkonċernata għandu jiehu l-post tal-kap tad-dipartiment minn barra l-Fakultà;

- membru tal-Kunsill li ma jkunx impjegat ma' l-Università maħtur kull sena mill-Kunsill biex ikun membru tal-Bordijiet kollha ta' l-Għażla għal postijiet fi speċjalità partikolari.

7.2 **Promozzjoni ta' l-istaff bi Dmirijiet Formali ta' Tagħlim u/jew Riċerka**

1. Darba kull tliet snin, normalment f'Marzu/April, applikazzjonijiet għal promozzjoni mill-*istaff* bi dmirijiet formali ta' tagħlim u/jew riċerka jkunu kkunsidrati minn Bord tal-Promozzjonijiet maħtur għal perijodu ta' mhux aktar minn tliet snin, magħmul kif ġej:

- ir-Rettur, li jkun iċ-*Chairman*;
- tliet professuri maħturin mis-Senat; u
- membru tal-Kunsill li ma jkunx impjegat ma' l-Università maħtur mill-Kunsill.

2. Ir-Rettur jista' jipproponi kull membru ta' l-*istaff* bi dmirijiet formali ta' tagħlim u/jew riċerka biex ikun ikkunsidrat mill-Bord tal-Promozzjonijiet fil-laqgħa regolari tiegħu, jew, f'ċirkostanzi eċċezzjonali, f'kull żmien ieħor.

7.3 **Gradi ta' Staff bi Dmirijiet Formali ta' Tagħlim u/jew Riċerka**

1. Fir-rakkomandazzjonijiet tiegħu lill-Kunsill, il-Bord ta' l-Għażla/tal-Promozzjonijiet għandu jqis dan li ġej:

- (a) l-assistenti għalliema u l-assistenti fir-riċerka normalment għandhom ikunu gradwati godda li jippromettu, jew persuni b'esperjenza twila f'xi speċjalità teknika;
- (b) l-assistenti lettori għandu jkollhom l-ewwel grad bi klassifikazzjoni tajba jew kwalifika f'livell ta' *Masters*;
- (c) il-lettori għandu jkollhom kwalifika fil-livell ta' dottorat;
- (d) il-lettori anzjani għandu jkollhom esperjenza f'xogħol akkademiku u jridu jkunu ddistingwew ruħhom fit-tagħlim, fir-riċerka jew f'xi aspekk ieħor tad-doveri ta' lettur;
- (e) il-professuri assoċjati għandhom ikunu ddistingwew ruħhom b'kontribuzzjoni shiha għall-għerf u għall-affarijiet ta' l-Università in ġenerali;
- (f) il-professuri għandu jkollhom reputazzjoni stabbilita bhala awtoritajiet fost studjużi oħra fil-qasam ta' tagħlim tagħhom.

2. Qabel ma jirrakkomanda xi persuna għal xi hatra jew promozzjoni għal grad ta' professur, Bord ta' l-Għażla jew Bord tal-Promozzjonijiet, skond il-każ, għandu jfittex il-parir espert ta' żewġ akkademiċi indipendenti fl-istess qasam ta' tagħlim.

3. L-ebda membru ta' l-*istaff* bi dmirijiet formali ta' tagħlim u/jew riċerka ma jista' jkun membru ta' Bord ta' l-Għażla jew ta' Bord tal-Promozzjonijiet li jkun qed jikkonsidra hatriet jew promozzjonijiet għal gradi oghla mill-grad tal-membru li jkun.

7.4 **Hatriet ta' Staff Part-time**

(i) Hatriet ta' *staff* bi dmirijiet formali ta' tagħlim u/jew riċerka fuq bażi *part-time* huma ġeneralment magħmulin għal żmien speċifiku, normalment ta' erba' snin, li jista' jiġġedded għal erba' snin oħra, u wara, il-hatra ssir permanenti sakemm jiġu segwiti l-proċeduri awditorjali ordinarji:

(ii) Il-Kunsill ta' l-Università jista', minkejja dan, jagħmel hatriet permanenti sa l-età ta' l-irtirar mix-xogħol, suġġetti għal żmien ta' prova ta' sena.

Hatriet *part-time* isiru f'żewġ kategoriji:

- (i) Membri ta' l-*istaff* bi Dmirijiet ta' Tagħlim u Riċerka (TR). Dawk mahtura huma meħtieġa li jiddedikaw numru ta' nofs ta' nhari fil-ġimgħa għal xogħol ta' l-Università biss;
- (ii) Membri ta' l-*istaff* bi Dmirijiet ta' Tagħlim biss (T). Dawn huma meħtieġa jagħmlu numru ta' sigħat fil-ġimgħa f'kuntatt ma' l-istudenti.

Barra minn hekk l-*istaff part-time* fiż-żewġ kategoriji huma meħtieġa jeżaminaw kandidati għal gradi u diplomi fis-suġġetti tagħhom, kull meta jiġu mitluba mill-Bord tal-Fakultà jew ta' l-Istitut u mis-Senat.

7.5 Hatra ta' *Part-time Staff* Mistieden

1. *Part-time staff* mistieden jista' jinħatar skond il-htigijiet li jinqalghu minn żmien għal żmien.

2. Il-hatriet isiru mir-Rettur fuq ir-rakkomandazzjonijiet tad-Dekan tal-Fakultà kkonċernata, jew tad-Direttur ta' l-Istitut jew ta' Ċentru kkonċernat, skond il-każ.

3. Il-hatriet isiru għal perijodi ta' mhux aktar minn sena kull darba, u s-Senat u l-Kunsill għandhom jiġu nfurmati bihom fl-ewwel laqgħa.

7.6 Kundizzjonijiet applikabbli għal hatriet partikolari

1. Id-dmirijiet ġenerali ta' l-*istaff* bi dmirijiet formali ta' tagħlim u/jew ta' riċerka huma dawk imniżżla taht is-sotto-titolu "Letturi". Dawn japplikaw *mutatis mutandis* għall-gradi l-oħra kollha suġġetti għal kundizzjonijiet partikolari għal kull grad kif imniżżla hawn taht:

(i) *Assistenti Għalliema*

- (a) huma mistennija jkollhom l-ewwel grad bi klassifikazzjoni tajba jew kwalifiki analogi u jkunu meħtieġa jgħinu fil-programmi ta' tagħlim ta' l-Università;
- (b) jistgħu jkunu meħtieġa jgħinu f'attivitajiet oħra bħal riċerka u xogħol iehor relatat kif ikun meqjus neċessarju mill-awtorità kompetenti;
- (c) mhumiex mistennija jagħmlu xogħol ta' riċerka fuq l-inizjattiva tagħhom għalkemm huma mhegġa jinvolvu ruħhom f'riċerka relatata mal-qasam tat-tagħlim tagħhom.

Għalkemm m'għandhomx dritt għal *Sabbatical Leave*, l-Assistenti Għalliema jkunu mhegġa u sa fejn hu possibbli mgħejjuna jtejbu l-perizja tagħhom fil-qasam ta' l-ispeċjalizzazzjoni tagħhom. F'dan ir-rigward, l-awtorizzazzjoni mill-Kunsill għal *study leave* hija mistennija li tingħata, dan sakemm jippermettu l-esiġenzi ta' l-Università fi żminijiet differenti.

(ii) *Assistenti fir-Riċerka*

- (a) huma mistennija jkollhom l-ewwel grad bi klassifikazzjoni tajba jew kwalifiki analogi, u huma l-aktar meħtieġa li jgħinu fi programmi

partikolari ta' riċerka ta' l-Università. Jistgħu jkunu meħtieġa wkoll li jgħinu f'attivitajiet oħra bħal taġlim u xogħol ieħor relatat, kif inhu meqjus xieraq mill-awtorità kompetenti;

- (b) jistgħu jkunu meħtieġa jgħinu lill-istudenti anzjani fix-xogħol ta' riċerka li jkun qed isir taħt is-superviżjoni ta' membru ieħor ta' l-*istaff* akkademiku;
- (c) mhumiex mistennija jagħmlu xogħol ta' riċerka fuq l-inizjattiva tagħhom;
- (d) huma mahtura għal perijodu ta' żmien definit kif ikun meħtieġ mill-programm partikolari ta' riċerka li għalih ġew impjegati.

(iii) *Assistenti Letturi*

- (a) L-Assistenti Letturi jistgħu jiġu mahtura jew fl-istennija li jipprovdu l-aktar għajnuna tutorjali, li jgħallmu f'livell tal-fondazzjoni, jew sakemm jingħataw promozzjoni għall-grad ta' Lettur kif jiksbu aktar kwalifiki. Fit-tieni każ, jingħataw l-għajnuna meħtieġa u jingħataw l-opportunità jiksbu dawn il-kwalifiki;
- (b) Fil-każ ta' Assistenti Letturi li mhumiex qed isegwu studji fuq bażi *full-time* barra minn Malta, isiru arrangamenti fid-Dipartimenti tagħhom sabiex ikunu jistgħu jkollhom perijodi ta' żmien fejn l-ammont ta' xogħol tas-soltu jiġi mnaqqas halli jkunu jistgħu jagħmlu r-riċerka tagħhom.

(iv) *Letturi*

- (a) huma mistennija li jgħallmu f'kull kors universitarju fejn is-sugġett huwa meħtieġ - inklużi l-għoti ta' konferenzi, sessjonijiet tutorjali u *seminars*, superviżjoni ta' xogħol Prattiku u pjazzamenti, l-għoti ta' pariri fuq proġetti u xogħol ieħor magħmul persunalment mill-istudenti;
- (b) li jagħmlu riċerka għal pubblikazzjoni - kemm individwali kif ukoll kollaborattiva partikolarment f'dawk l-oqsma ta' prijorità stabbiliti mill-Università;
- (c) jaqsmu fil-valutazzjoni kontinwa ta' l-istudenti, l-issettjar u l-immarkar ta' karti ta' l-eżami f'perijodu ta' żmien stabbilit;
- (d) jieħdu sehem fl-amministrazzjoni ta' l-affarijiet akkademiki fil-livelli dipartimentali, fakultattivi, u universitarji;
- (e) jikkontribwixxu għall-iżvilupp nazzjonali, partikolarment fil-qasam ta' l-ispeċjalizzazzjoni u permezz ta' kooperazzjoni ma' istituzzjonijiet u servizzi, kemm dawk tal-gvern u li mhumiex.

(v) *Letturi Anzjani*

huma mistennija li jaqdu d-dmirijiet kollha ta' letturi bit-tmexxija mistennija skond il-kwalifiki tal-hatra tagħhom ġpara. 7.3.1(d).

(vi) *Professuri Assoċjati*

huma mistennija li jaqdu d-dmirijiet kollha ta' letturi u jerfghu responsabbiltà partikolari għad-disinn kollaborattiv u l-iżvilupp ta' programmi didattiċi u ta' riċerka, id-direzzjoni ta' istituti u entitajiet analogi, u funzjonijiet ko-ordinattivi oħra.

(vii) *Professuri*

- (a) huma mistennija u għandhom dritt jiddedikaw aktar hin mill-għalliema

ghas-superviżjoni ta' riċerka u studju avvanzat u li jkollhom il-faċilitajiet meħtieġa sabiex ikunu jistgħu jagħmlu dan;

- (b) għandhom id-dritt jikkomunikaw direttament mar-Rettur fuq l-affarijiet kollha u li jiehdu sehem f'livell ta' *advisor* fil-Bord tal-Fakultà;
- (ċ) għandhom id-dritt li jiġu kkonsultati fuq affarijiet li huma marbuta mal-qasam tal-perizja tagħhom u huma mistennija li jipprovdu lill-Kap tad-Dipartiment jew lid-Direttur ta' l-Istitut li tiegħu huma membri, l-għajjnuna addizzjonali li hi xierqa skond l-*istatus* u l-awtorità ta' studju li jgawdu.

(viii) *Professuri Mistiedna*

- (a) Studjużi barranin jew lokali bil-grad jew bil-gieħ ta' professur jistgħu jinhatru Professuri Mistiedna b'riżoluzzjoni tal-Kunsill wara rakkomandazzjoni tas-Senat;
- (b) Professur Mistieden hu mistenni li jikkontribwixxi għall-attivitajiet ta' l-Università f'wieħed jew f'aktar minn dawn il-modi:
 - billi jagħti sensiela ta' konferenzi jew korsijiet qosra intensivi;
 - billi jipparteċipa fis-superviżjoni u fil-finalizzazzjoni ta' programmi ta' riċerka; u
 - billi jagħti pariri esperti u konsulenza lill-awtoritajiet ta' l-Università.
- (ċ) Professur Mistieden huwa intitolat:
 - għal dawk il-prerogativi akkademiċi ta' Professur li ma jeħtiġux preżenza regolari fl-Università; u
 - għal dak l-onorarju li jiġi stabbilit mill-Kunsill għal kull komputu speċifiku.

(ix) *Professuri Onorarji*

- (a) Studjużi barranin jew lokali bil-grad jew bil-gieħ ta' professur jistgħu jinhatru Professuri Onorarji b'riżoluzzjoni tal-Kunsill wara rakkomandazzjoni tas-Sena;
- (b) Professur Onorarju hu mistenni li jikkontribwixxi fl-attivitajiet ta' l-Università b'kull mod li jista' jtejjeb is-servizz u l-prestigju tagħha, bi qbil ma' l-awtoritajiet kompetenti;
- (ċ) Professur Onorarju huwa intitolat għal dawk il-prerogativi akkademiċi ta' professur li mhumiex marbuta ma' dmirijiet speċifiċi.

(x) *Professuri Emeriti*

- (a) Professuri li jirtiraw wara għallinqas għaxar snin servizz f'dan il-grad jew, fil-każ li jirtiraw qabel, b'riżoluzzjoni tas-Senat, isiru Professuri Emeriti;
- (b) Professur Emeritu huwa intitolat għall-istess prerogativi ta' Professur Onorarju;
- (ċ) Professur Emeritu jiehu postu fiċ-ċerimonji pubbliċi ta' l-Università immedjatament wara l-membri tas-Senat.

(xi) *Kumpanji ta' l-Università*

Kumpanji jistgħu jinhatru mill-Kunsill wara rakkomandazzjoni tas-Senat kif

ġeġ:

- (a) Kumpanji Onorarji, meta l-Università tkun trid tagħti dan l-unur lill-individwi li jisthoqqilhom;
 - (b) Kumpanji Anzjani, fil-każ ta' membri ta' l-*istaff* li jirtiraw biex ikunu jistgħu jkomplu bil-kontribuzzjonijiet tagħhom ta' riċerka fl-Università;
 - (c) Kumpanji Mistiedna, fil-każ ta' skulari anzjani barranin jew lokali bil-grad jew bil-ġieħ ta' Professur.
- (xii) *Kanċillier Emeritu*
- (a) Persuna li kien Kanċillier jista' jiġi appuntat Kanċillier Emeritu b'riżoluzzjoni tal-Kunsill;
 - (b) Il-Kanċilliera Emeriti jiehdu posthom fiċ-ċerimonji pubbliċi ta' l-Università bhala l-Professuri Emeriti l-aktar anzjani u jkollhom id-dritt għall-ilbies akkademiku li jixraq.

7.7 Provediment Ġenerali

1. Għall-finijiet ta' l-Att dwar l-Edukazzjoni, l-*istaff* mahtur taħt Statut 7 ikunu kkunsidrati bhala *staff* akkademiku.

Statut 8 - HATRIET U PROMOZZJONIJIET MHUX AKKADEMIĊI

Hatriet

1. Hatriet għal postijiet mhux akkademiċi jsiru mill-Kunsill b'rakkomandazzjoni ta' Bordijiet tal-Ghażla mahtura skont it-termini ta' dan l-Istatut.

2. Kull Bord tal-Ghażla jkun magħmul kif ġeġ:

ir-Rettur, jew id-delegat tiegħu, li jkun iċ-*Chairman*;

tliet membri mahtura mir-Rettur wara konsultazzjoni mal-uffiċjali rilevanti tal-Università li huma responsabbli għad-dipartimenti jew sezzjonijiet fejn se jsiru l-hatriet, sakemm il-membri tal-Bord tal-Ghażla li jinhatru b'dan il-mod ikun millinqas żewġ gradi oghla mill-post partikolari li għalih se ssir il-hatra u jekk il-post ikun għal uffiċjal anzjan mhux akkademiku, wiehed mit-tliet membri tal-Bord għandu jkun akkademiku anzjan; u

membri tal-Kunsill li ma jkunx impjegat mal-Università.

3. Kandidati għal hatra f'postijiet partikolari jistgħu jkunu mistennija jagħmlu eżamijiet miktuba u/jew testijiet prattiċi u/jew jattendu għal intervista kif ikun xieraq.

4. Meta n-numru ta' applikanti eliġibbli jkunu bil-wisq aktar min-numru ta' postijiet vakanti, jew meta fl-opinjoni tal-Bord id-differenza fil-kwalità tal-applikanti tista' tiġi ġġudikata mid-dokumentazzjoni ppreżentata mill-applikanti, il-Bord tal-Ghażla jista', fid-diskrezzjoni tiegħu, jagħmel *short-list* tal-applikanti eliġibbli li se jkunu eżaminati b'mod formali u/jew jissejju għall-intervista, sakemm il-Bord jinkludi fir-rapport tiegħu l-kriterji li fuqhom giet ibbażata x-*short-list*.

5. Kwalunkwe assenza minn fost il-membri tal-Bord tal-Ghażla, jew il-partiċipazzjoni ta' kwalunkwe persuna li tissejjaħ biex tassisti l-Bord fil-proċess tal-għażla, ma tinvalidax il-proċeduri tal-Bord, sakemm ikun hemm kworum ta' mhux inqas minn tliet membri tal-Bord.

Promozzjonijiet

6. Applikazzjonijiet mill-*istaff* mhux akkademiku għal promozzjoni jkunu kkunsidrati mill-Bord tal-Promozzjonijiet meta jkun hemm raġunijiet speċjali, bħal tiswija ta' anomalija jew għarfien aktar bir-reqqa ta' mertu, sakemm dan ma jkunx ta' detriment għal haddiehor jew ma jmurx kontra l-qafas tal-kondizzjonijiet tax-xogħol.

7. Il-Bord tal-Promozzjonijiet ikun magħmul kif ġej:

ir-Rettur jew id-delegat tiegħu, li jkun iċ-*Chairman*;

is-Segretarju tal-Università;

id-Direttur tal-Finanzi;

żewġ membri mahtura mill-Kunsill, li wiehed minnhom ma jkunx impjegat mal-Università.

8. Ir-Rettur jista' jipproponi kull membru tal-*istaff* biex ikun ikkunsidrat mill-Bord tal-Promozzjonijiet fil-laqgħa ta' kull sena tiegħu jew, f'ċirkostanzi eċċezzjonali, f'kull żmien ieħor matul is-sena.

Statut 9 - HATRA TA' EŻAMINATURI

1. L-eżaminaturi jinhatru mill-Kunsill wara li jikkunsidra r-rakkomandazzjonijiet tas-Senat.

2. L-eżaminaturi jinhatru normalment għal sena akkademika waħda.

3. L-eżaminaturi li jispiċċaw jistgħu jergħu jinhatru.

Statut 10 - PUBBLIKAZZJONIJIET UFFIĊJALI

1. Il-pubblikazzjonijiet uffiċjali ta' l-Università jkunu:

Il-Kalendarju ta' l-Università - The University Calendar

Il-Gazzetta ta' l-Università - The University Gazette

u publikazzjonijiet oħra li l-Kunsill jista' jiddetermina minn żmien għal ieħor.

2. Il-Kalendarju jkun ippubblikat kull sena. Il-Kalendarju jinkludi:

(a) l-istatuti, ir-regolamenti, u leġislazzjoni sussidjarja oħra li jkollhom applikazzjoni ġenerali; u

(b) listi ta' l-uffiċjali ewlenin u uffiċjali oħrajn ta' l-Università; il-membri tal-Kunsill, is-Senat, il-Bordijiet tal-Fakultajiet u kull Bordijiet statutarji oħrajn; il-membri tal-persunal akkademiku, il-Professuri Emeriti, u l-gradwati onorarji; il-persuni li ngħataw gradi jew diplomi matul is-sena akkademika ta' qabel.

3. Il-Gazzetta ta' l-Università tkun ippubblikata għall-inqas erba' darbiet fis-sena. Supplimenti tal-Gazzetta jistgħu jkunu ppubblikati jew fl-istess żmien tal-Gazzetta jew għalihom.

4. Kull statuti ġodda, regolamenti jew leġislazzjoni sussidjarja oħra, u kull emenda għalihom, ikunu ppubblikati f'Suppliment tal-Gazzetta mhux aktar tard minn xahar minn meta jibdeu isehhu.

Statut 13 - L-ISTITUT GHALL-HARSIEN TAS-SAHHA

1. L-Istitut għall-Harsien tas-Sahha qiegħed jitwaqqaf hawnhekk bhala istituzzjoni bejn il-Fakultajiet fi hdan l-Università ta' Malta.
2. L-għanijiet ta' l-Istitut ikunu -
 - (a) li jipprovdi korsijiet ta' grad u diploma fix-Xjenzi tal-Harsien tas-Sahha (bhalma huma *Nursing*, it-Teknoloġija Medika, it-Terapija tat-Taħdit) u oqsma marbutin magħhom, suġġetti għall-istatuti u għar-regolamenti ta' l-Università;
 - (b) li johroġ ċertifikati għal korsijiet fil-Harsien tas-Sahha pprovduti minn Istituzzjonijiet ohra jekk il-livelli milhuqa jkunu aċċettabbli għalih;
 - (c) li jagħmel tiftix ta' xejra kemm mono-dixxiplinarja u kemm multi-dixxiplinarja, b'enfasi fuq il-harsien tas-sahha.
3. L-Istitut ikun immexxi minn Bord.
 - (a) Il-Bord ikun magħmul minn dawn li ġejjin:

Chairperson: ir-Rettur jew deputat tiegħu;
Vici-Chairperson: id-Direttur ta' l-Istitut;
il-ko-ordinaturi għal kull Programm ta' Studji;
il-ko-ordinatur tat-Tiftix (li x-xogħol tiegħu jkun li jikko-ordina l-proġetti varji ta' tiftix ta' l-Istitut);
zewġ membri mill-persunal akkademiku u minn hdanu;
zewġ membri eletti mill-istudenti u minn fosthom;
membru maħtur mill-Kunsill u membru maħtur mis-Senat;
zewġ membri addizzjonali jistgħu jkunu ko-optjati mill-Bord.
 - (b) Il-Bord ikollu s-setgħa li -
 - (i) jipproponi regolamenti lis-Senat u jagħmel u jneħhi *bye-laws*;
 - (ii) jissorvelja d-direzzjoni ġenerali tal-materji akkademiki kollha, fosthom il-programmi tal-korsijiet ta' l-istudji, il-kwalifiki għad-dhul ta' l-istudenti, l-eżamijiet u l-gradji;
 - (iii) jipproponi t-twaqqif, is-sospensjoni u t-tneħhija ta' postijiet akkademiki u mhux akkademiki;
 - (iv) jahtar iċ-*Chairman* magħżul għas-sottomissjoni tal-Kunsill;
 - (v) jahtar il-Bordijiet ta' l-Eżaminaturi;
 - (vi) jahtar ko-ordinaturi biex tkun assigurata l-ko-ordinazzjoni tal-Programmi ta' l-Istudju.
4. L-Istitut ikollu Direttur u persunal:
 - (a) id-Direttur, maħtur mill-Kunsill ta' l-Università, għal perijodu ta' hames snin wara sejha għal applikazzjonijiet, bil-possibilità li l-hatra tiġġedded wara r-rakkomandazzjoni tal-Bord ta' l-Istitut;
 - (b) membri akkademiki ohra, maħtura mill-Kunsill ta' l-Università b'rakkomandazzjoni tal-Bord;
 - (c) persunal amministrattiv u klerikali skond kif jahtar il-Bord.
5. L-Uffiċjal tal-finanzi ta' l-Università jkun it-Teżorier ta' l-Istitut. Id-Direttur ihejji l-*budget* ta' kull sena ta' l-Istitut u jissottomettih lill-Bord għall-approvazzjoni. Id-Direttur jissottometti wkoll dikjarazzjoni finanzjarja u rapport ta'

kull sena fuq il-hidmiet ta' l-Istitut.

6. Emendi għal dan l-Istatut jistgħu jkunu proposti mill-Bord għall-approvazzjoni tal-Kunsill ta' l-Università.

B - REGOLAMENTI U *BYE-LAWS*

RO1 - REGOLAMENTI GHAD-DHUL TA' L-1997

1. Dhul għal Kors ta' l-Istudji

1.1 *Korsijiet għal Grad.* Biex jiddaħhal f'kors ta' l-istudji li jwassal għal grad, kandidat irid:

- (a) ikun intitolat biex jidhol fl-Università bhala student regolari skond ir-regolament 2; u
- (b) jissodisfa r-rekwiżiti l-oħra li jistgħu jidhru fir-regolamenti u *l-bye-laws* għal dak il-kors.

1.2 *Korsijiet għal Diploma.* Biex jiddaħhal f'kors ta' studji li jwassal għal diploma, kandidat irid:

- (a) ikun intitolat biex jidhol fl-Università bhala student regolari skond ir-regolament 2:
Izda b'dan, meta kors għal diploma jdum sentejn jew aktar, u r-regolamenti għall-kors espressament jippermettu, kandidat jista' jithalla jagħmel l-cwwel sena bhala student bi prova (ara r-regolament 3.2);
- (b) jissodisfa r-rekwiżiti l-oħra li jistgħu jidhru fir-regolamenti u *l-bye-laws* għal dak il-kors.

1.3 *Korsijiet għal Ċertifikat.*

1.3.1 *Korsijiet Fundamentali.* Biex jiddaħhal f'kors ta' studji li jwassal għal ċertifikat li jkun kwalifika għad-dhul fl-Università bhala student regolari, kandidat irid:

- (a) ikun intitolat biex jidhol fl-Università bhala student bi prova skond ir-regolament 3.2; u
- (b) jissodisfa r-rekwiżiti l-oħra li jistgħu jidhru fir-regolamenti u *l-bye-laws* għal dak il-kors.

1.3.2 *Kors tal-Junior College.* Biex jiddaħhal fil-*Junior College* ta' l-Università, kandidat għandu jissodisfa r-rekwiżiti għad-dhul bhala *Junior Student* skond ir-regolament 3.1.

1.3.3 *Korsijiet oħra għal Ċertifikat.* Biex jiddaħhal f'kors għal ċertifikat li mhux kors fundamentali, kandidat irid jissodisfa r-rekwiżiti li jistgħu jidhru fir-regolamenti u fil-*bye-laws* ta' dak il-kors (ara wkoll ir-regolament 3.3).

2. Studenti Regolari ta' l-Università

2.1 Kandidat jista' jiddaħhal fl-Università bhala student regolari jekk hu:

- (i) jissodisfa r-Rekwiżiti Ġenerali għad-Dhul kif inhuma mogħtija fir-regolament 6.1; *jew*
- (ii) huwa gradwat ta' università magħrufa mis-Senat għal dan il-ghan;

jew

- (iii) ingħata diploma approvata minn istituzzjoni ta' l-edukazzjoni terzjara maghrufa mis-Senat għal dan il-ghan; *jew*
- (iv) kiseb iċ-Ċertifikat fl-Istudji Fundamentali ta' l-Università; *jew*
- (v) ikun temm b'suċċess parti speċifika minn kors jew kors shih wara li jkun iddahhal fl-Università bhala student bi prova skond ir-regolament 3.2.

2.2 Kandidat jista' jiddahhal ukoll bhala student regolari ta' l-Università jekk hu:

- (a) (i) kien reġistrat bhala student f'università ohra maghrufa mis-Senat għal dan il-ghan; *jew*
- (ii) għandu kwalifiki ta' livell akkademiku simili għal dawk li hemm imsemmija fir-regolament 2.1; *jew*
- (iii) ikollu 23 sena sal-bidu tal-kors li jkun applika għalih; *jew*
- (iv) ikun fi kwalunkwe żmien issodisfa r-rekwiżiti ġenerali tad-dhul mitluba f'dak iż-żmien; *jew*
- (v) ibati minn xi disabilità fisika serja li tkun għamlitha diffiċli għalih li jikseb il-kwalifika għad-dhul mehtieġa;

u

- (b) ikun tqies intitolat għad-dhul bhala student regolari mill-Bord tad-Dhul imwaqqaf skond ir-regolament 5.

3. **Studenti Junior, bi prova u provvizorji ta' l-Università**

3.1 *Junior Students.* Kandidat jista' jidhol l-Università bhala *Junior Student* fil-*Junior College* ta' l-Università jekk għandu sitt *passes* fl-Eżami għaċ-Ċertifikat ta' l-Edukazzjoni Sekondarja bi Grad 5 jew ahjar.

Is-suġġetti offruti għandhom jinkludu:

il-Malti, il-Lingwa Inġliża, il-Matematika

u wiehed minn dawn: il-Fizika, il-Kimika jew il-Bijoloġija.

3.2 *Studenti bi prova:* Kandidat jista' jiddahhal fl-Università bhala student bi prova jekk hu:

- (a) ikun applika għad-dhul skond ir-regolament 1.2 u jissodisfa r-rekwiżiti għad-dhul f'kors preparatorju li jkunu mehtieġa mir-regolamenti tal-Kors għal Diploma li l-kandidat ikun irid jidhol għalih, meta kors preparatorju bhal dan huwa provdut b'dawk ir-regolamenti; *jew*
- (b) ikun applika għad-dhul skond ir-regolament 1.3.1 u ssodisfa r-Rekwiżiti Ġenerali għad-Dhul kif imniżżlin fir-regolamenti għall-Kors ta' Fundazzjoni.

3.3 *Studenti Provvizorji.* Fil-każ ta' kors għal ċertifikat li ma jehtieġx li kandidat ikun intitolat għad-dhul bhala student regolari jew student bi prova, kandidat jiddahhal bhala student provvizorju ta' l-Università għal tul il-kors:

Iżda b'dan, il-kandidat jista' jitlob li jiddahhal bhala student regolari jekk għandu l-kwalifiki mehtieġa.

4. **Reġistrazzjoni bhala Student Matrikolat**

4.1 Kandidat li ddahhal f'kors ta' l-istudji bhala student regolari jkun reġistrat

bhala student matrikolat ta' l-Universita'.

4.2 Kandidat li jikkwalifika ghad-dhul bhala student regolari billi jkun issodisfa r-Rekwiziti Ġenerali ghad-Dhul (ara r-regolament 2.1(i)), jista' japplika biex ikun registrat bhala student matrikolat anki jekk ma jkunx qieghed ifittex li jidhol ghal kors ta' studji.

4.2.1 Ċertifikat tar-registrazzjoni jista' jinhareg lil kandidat li japplika skond ir-regolament 4.2, u jsir il-hlas imsemmi.

5. Il-Bord tad-Dhul

5.1 Il-Bord tad-Dhul huwa maghmul minn dawn il-membri:

Ir-Rettur, jew id-delegat mahtur, *ex officio chairman*,

Tliet membri mahtura mis-Senat

Ir-Registratur.

5.2 Il-Bord tad-Dhul ikollu s-setgħa -

- (a) li jiddeċiedi jekk kandidat jistax jidhol bhala student regolari, bi prova jew provvizorju ta' l-Universita' u jistax jidhol ghal xi kors ta' studji;
- (b) li jiddeċiedi jekk kandidat jistax jiddahhal bhala student regolari ta' l-Universita' skond ir-regolament 2.2 u, fejn jidhirlu li hu xieraq -
 - (i) li jitlob lil dan il-kandidat li jissodisfa kundizzjonijiet addizzjonali qabel ma jiddahhal bhala student regolari; u/jew
 - (ii) li jdejjaq l-għażla tal-kors, jew ta' l-għażliet fi hdan kors, li dan il-kandidat jista' jiddahhal għalihom;
- (c) li jiddeċiedi fuq min jista' jiddahhal ghal kors, li d-dhul għalih huwa limitat, skond id-disposizzjonijiet tar-regolamenti u l-*bye-laws* ghal dak il-kors u l-kriterji l-oħra stabbiliti permezz ta' riżoluzzjoni maghmula mis-Senat;
- (d) li jfittex il-parir tal-kumitat tad-dhul tal-fakulta' (maghmul mid-Dekan jew mid-delegat tiegħu u minn għal inqas żewġ membri akkademiċi oħra mahtura mill-Bord tal-Fakulta' kkonċernata) fuq kull materja li tolqot l-eligibiltà ghad-dhul f'xi kors ta' l-istudji f'dik il-fakulta', u b'mod partikolari jekk kandidat li qieghed jitob li jidhol bhala student regolari skond ir-regolament 2.2(a)(iii) għandu l-isfond akkademiku neċessarju biex isegwi l-kors ta' studji kkonċernat bi profitt, normalment wara li jkun evalwa l-kandidat f'intervista jew xi forma oħra ta' valutazzjoni;
- (e) li jagħti parir lis-Senat fuq il-materji kollha li jolqtu d-dhul fl-Universita' u fil-korsijiet ta' studji.

5.3 Il-*quorum* għal laqgħat tal-Bord tad-Dhul ikun tlieta.

6. Rekwiżiti ghad-Dhul

6.1. *Rekwiżiti Ġenerali għad-Dhul* (ara regolament 2.1). Bla hsara għal kull disposizzjoni oħra ta' dawn ir-regolamenti, ir-Rekwiżiti Ġenerali ghad-Dhul huma dawn li ġejjin:

- (a) iċ-Ċertifikat tal-Matrikola; u
- (b) ċertifikati li għadda fl-Eżami għaċ-Ċertifikat ta' l-Edukazzjoni Sekondarja bi Grad 5 jew ahjar fil-Malti, fl-Ilsien Inġliż u fil-

Matematika:

Iżda jekk ċertifikat li għadda fil-Malti, u/jew fl-Ingliż, u/jew fil-Matematika jkun miksub fiċ-Ċertifikat tal-Matrikola, jew fil-Livell Avanzat jew fil-Livell Intermedju, ċertifikat fl-Eżami għaċ-Ċertifikat ta' l-Edukazzjoni Sekondarja mhux mehtieg.

6.2 *Eżamijiet li jikkorrispondu.* Il-Bord tad-Dhul jista' jirrakkomanda lis-Senat li jkunu aċċettati *passes* f'livell li jaqblu ta' eżamijiet ohra bhala ekwivalenti għaċ-Ċertifikat tal-Matrikola jew għaċ-Ċertifikat ta' l-Edukazzjoni Sekondarja għall-ghanijiet tad-dhul.

6.3.1 *Rekwiżiti Speċjali għall-Kors.* Ir-regolamenti u *l-bye-laws* għal kors ta' studji jistgħu jispeċifikaw rekwiżiti ohrajn għad-dhul f'dak il-kors. Jistgħu partikolarment jillimitaw l-għażla tas-suġġetti li jistgħu jkunu offruti fil-Livell Avanzat u Intermedju, jew jispeċifikaw kwalifiki alternattivi għad-dhul li jistgħu jintlaqgħu, kollha kemm huma jew parti minnhom, bhala 'kwalifiki ta' livell akkademiku simili' għall-ghanijiet tar-regolament 2.2.

6.3.2 Meta fakultà tindika rekwiżiti speċjali għad-dhul għal qasam ta' studju partikolari li hija toffri, dawk ir-rekwiżiti speċjali għad-dhul għandhom dejjem japplikaw irrispettivament mill-kors li fih il-qasam ta' studju qed jittiehed, iżda fakultà tista' tindika rekwiżiti addizzjonali għal dak il-qasam ta' studju meta jittiehed f'korsijiet li hija toffri.

6.4.1 Kandidat li hu gradwat ta' università jew għandu kwalifiki ohrajn meqjusin suffiċjenti jista' bil-parir tal-kumitat tad-dhul tal-fakultà kkonċernat ikun eżentat mill-Bord tad-Dhul minn kull suġġett li jkun mehtieg ċertifikat fih għad-dhul f'xi kors f'dik il-Fakultà.

6.4.2 Meta wiehed mir-rekwiżiti għad-dhul f'xi kors ikun prova ta' kemm il-kandidat għandu d-disposizzjoni neċessarja għalih, is-Senat għandu jahtar Bord ta' l-eżaminaturi normalment magħmul minn:

Il-Kap tad-Dipartiment rilevanti jew id-Direttur ta' l-Istitut rilevanti jew id-delegat mahtur minn dak il-Kap jew Direttur;

Il-Kap tad-Dipartiment tal-Psikoloġija jew id-delegat mahtur minnu; u

Ir-Registatur jew id-delegat mahtur minnu.

7. Suġġetti Alternattivi Obbligatorji f'Ċirkostanzi Speċjali

7.1 Il-Bord tad-Dhul jista', fiċ-ċirkostanzi speċjali u bil-kundizzjonijiet imsemmija hawn taht, jippermetti li kandidat joffri suġġett ieħor minflok il-Malti, kif ġej :

- (a) Jista' jhalli kandidat li mhux Malti joffri minflok il-Malti l-lingwa tiegħu.
- (b) Jista' jhalli kandidat Malti li, minhabba li kien jgħix jew jistudja barra minn Malta għal perijodu sinjifikattiv fl-aħhar erba' snin, ma rċevix tagħlim xieraq fil-Malti, joffri minflok dak is-suġġett lingwa ohra jew suġġett ieħor.

8. Disposizzjonijiet Ohra

8.1 *Id-Dhul f'Kors wara li jkun beda.* Kandidat li hu kwalifikat għad-dhul fl-Università bhala student regolari jista' jithalla mill-Bord tad-Dhul, skond kundizzjonijiet li dan jista' jimponi, jidhol f'kors ta' studji fit-tieni sena tiegħu, basta li l-Bord tal-Fakultà kkonċernata huwa sodisfatt li l-kandidat għamel, f'xi

istituzzjoni ta' edukazzjoni oghla maghrufa, parti suffiċjenti mis-sillabu ta' dak il-kors b'mod li l-kandidat ikun f'qagħda li jtemm l-ewwel sentejn tal-kors f'sena waħda.

8.1.1 Is-Senat jista' bil-parir tal-Bord tal-Fakultà jew ta' l-Istitut rilevanti, jhalli li kandidat ikun ikkunsidrat mill-Bord tad-Dhul biex jidhol fi kwalunkwe sena tal-kors. Id-disposizzjonijiet tar-regolament 8.1 għandhom japplikaw *mutatis mutandis*.

8.2 *Korsijiet fl-istess Żmien*. Jekk mhux bil-permess speċjali tas-Senat, student ma jistax jirreġistra fl-istess żmien għal iżjed minn kors wieħed ta' studji li jwassal għal grad, diploma jew ċertifikat, hliet fil-kazijiet imsemmija fir-regolament 8.2.1.

8.2.1 Dawn il-korsijiet li ġejjin jistgħu jsiru fl-istess żmien:

- (a) il-korsijiet li jwasslu għall-grad ta' LL.D. u għad-Diploma ta' Nutar Pubbliku;
- (b) il-korsijiet li jwasslu għall-grad ta' B.A. *in Legal and Humanistic Studies* u għad-Diploma ta' Prokuratur Legali;
- (c) kors (*part-time* jew *full-time*) li jwassal għal grad, diploma jew ċertifikat, u kors *part-time* li jwassal għal ċertifikat.

8.3 *Studenti Okkażjonali*. Ir-Rettur jista' jhalli persuna tattendi kors ta' *lectures* jew klassi Prattika bħala student okkażjonali, bil-kundizzjoni li kull għalliem ikkonċernat jaċċetta li jilqa' lill-istudent u huwa sodisfatt li l-istudent għandu l-isfond akkademiku mehtieg biex isegwi l-*lectures* jew il-klassijiet Prattici bi gwadan. Ir-Rettur, fid-diskrezzjoni tiegħu, jista' jirtira dan il-permess f'kull żmien.

8.3.1 Studenti okkażjonali ma jkollhomx il-jeddijiet u l-privileġġi mogħtijin lil studenti regolari u ma jistgħux jagħmlu eżamijiet ta' l-Università. Dawn l-istudenti, madankollu, huma marbutin bir-regolamenti dixxiplinarji ta' l-Università.

8.4 *Studenti Kurrikulari*. Ir-Rettur, bil-parir tal-Bord ta' Fakultà jew ta' Istitut, jista' jhalli li kwalunkwe persuna tirreġistra għal xi partijiet minn kors jew għall-kors kollu li jingħata f'dik il-Fakultà jew f'dak l-Istitut bħala student kurrikulari. Dawn l-istudenti ma jkollhomx il-jedd li jagħmlu eżamijiet, iżda jistgħu jinqadew bil-faċilitajiet l-oħrajn kollha mogħtija lil studenti regolari.

8.5 Student li ma jkomplix kors, jew ma jithallix bir-regolamenti li jkompli kors, jista' jithalla jerġa' jirreġistra bħala student fi kwalunkwe kors qabel ma jgħaddu tlett snin biss jekk ikollu l-permess tas-Senat mogħti fuq il-parir tal-Bord tad-Dhul.

9. Studenti Sospizi

9.1 Student li, wara li jkun imwissu bil-miktub, jibqa' ma jattendix b'mod persistenti għall-*lectures* u/jew tutorjali jew jibqa' ma jagħmilx id-dmirijiet akkadeimiċi tiegħu mingħajr ġustifikazzjoni adegwata, jiġi sospiż għal perijodu ta' mhux aktar minn sitt xhur, kif ir-Rettur jiddeċiedi, wara li jikkunsidra r-rakkomandazzjoni tal-Bord tal-Fakultà jew ta' l-Istitut konċernat.

9.1.1 Student sospiż jista', fuq ir-rakkomandazzjoni tad-Dekan tal-Fakultà jew tad-Direttur ta' l-Istitut tiegħu, jithalla jattendi għal-*lectures* u/jew tutorjali u jiehu schem f'attivitajiet akkadeimiċi oħra taht daww il-kundizzjonijiet li r-Rettur jista' japprova.

10. Applikazzjonijiet għad-Dhul

10. Il-kandidati li jixtiequ jidhlu f'korsijiet skond il-provvedimenti tar-Regolamenti għad-Dhul għandhom japplikaw fuq il-formoli preskritti sad-data

stabbilita mis-Senat, hlief f'ċirkustanzi speċjali u bil-permess tas-Senat.

RO2 - REGOLAMENTI TA' L-1997 GHALL-EŻAMIJET TA' L-UNIVERSITÀ

1. Provedimenti Ġenerali

1.1 Is-suġġetti ta' l-eżamijiet ikunu dawk li hemm preskritti fir-regolamenti rilevanti.

1.2 Jekk ma jinghadx mod ieħor fir-regolamenti għal kors partikolari:

- (i) l-eżamijiet isiru f'żewġ sessjonijiet: normalment f'Ġunju u f'Settembru;
- (ii) il-kandidati jkunu mistennija li jagħmlu l-eżamijiet tagħhom għas-sena akkademika partikolari f'dawn iż-żewġ sessjonijiet;
- (iii) jekk kandidat ikun nieqes f'suġġett jew f'aktar minn suġġett wieħed f'sessjoni oħra barra sessjoni ta' Ġunju għal raġuni li titqies mis-Senat bħala valida u 'l fuq mill-kontroll tiegħu, u ma jkunx hemm sessjoni regolari ta' l-istess eżami fit-tnax-il xahar ta' wara, huwa jithalla jagħmel l-eżami f'dak is-suġġett jew f'dawk is-suġġetti f'sessjoni speċjali;
- (iv) jekk kandidat ikun nieqes f'sessjoni ta' Ġunju għal raġuni li titqies mis-Senat bħala valida u 'l fuq mill-kontroll tiegħu, s-Senat jista' jhalli lil kandidat li jagħmel li jagħzel li f'Settembru jagħmel jew l-eżamijiet kollha li kellu jagħmel f'Ġunju li jkunu meqjusa bħala li saru l-ewwel darba, jew l-eżami li ma resaqx għalih bħala eżami riparatorju;
- (v) jekk biex ikun eligibbli biex jagħmel l-eżamijiet finali, student ikun jonqsu element wieħed, bħal per eżempju kreditu għal taqsima studju wahda, ir-Rettur, faq il-parir tad-Dekan jew uffiċjal akkademiku ta' l-Università ieħor ekwivalenti, jista' jawtorizza li l-istudent jagħmel dak l-eżami b'dawk il-kundizzjonijiet li jidhrulu meħtieġa biex jiżgura kompensazzjoni adegwata għall-element nieqes imsemmi aktar qabel;
- (vi) Ir-Regolamenti 1.2(iii) u 1.2(iv) għandhom japplikaw *mutatis mutandis* fil-każ ta' assenza waqt eżamijiet li jsiru matul sessjonijiet ta' l-eżamijiet oħra li eċċezzjonalment isiru f'dati oħra barra minn f'Ġunju u f'Settembru.

2. Il-Bordijiet ta' l-Eżaminaturi

2.1 Ikun hemm Bord ta' l-Eżaminaturi għal kull suġġett ta' l-eżami.

2.2 (a) Il-Bord ta' l-Eżaminaturi jkun normalment magħmul mill-kap tad-dipartiment, jew mill-ko-ordinatur tal-qasam ta' studji li jipprovdi l-parti ewlenija tat-tagħlim, bħala *chairman*, u minn żewġ eżaminaturi oħra; bil-kundizzjoni li s-Senat, skond il-parir tal-Bord tal-Fakultà kkonċernata, jista' jirrakkomanda lill-Kunsill li jżid l-ghadd ta' l-eżaminaturi f'suġġett partikolari.

(b) Meta s-Senat iqis li dan hu xieraq, eżaminaturi addizzjonali jinhatru għal

taqsimiet speċifiċi ta' l-eżami. Dawn l-eżaminaturi addizzjonali jiehdu schem fid-deliberazzjonijiet tal-Bord ta' l-Eżaminaturi iżda biss sakemm dawn jikkonċernaw lil dawk it-taqsimiet ta' l-eżami li huma mdahhlin fihom huma.

- (ċ) Eżaminaturi barranin, meta jkunu mahtura, ikunu addizzjonali għall-formazzjoni normali tal-Bord ta' l-Eżaminaturi.
 - (d) Għalliem li mhux membru tal-Bord ta' l-Eżaminaturi jista' jkun mistenni mill-Bord li jgħinhom f'xi taqsima ta' l-eżami fis-suġġett li hu jgħallem.
 - (e) Meta hu xieraq, Bord tal-Fakultà jista' jahtar moderatur ta' l-eżamijiet, mghejun minn sotto-kumitat, bil-kundizzjoni li dan il-provvediment għandu japplika dejjem fil-każ ta' l-eżami ta' teżijiet.
- 2.3 (a) Membru ta' Bord ta' l-Eżaminaturi (li jinkludi lil dawk li jhejju l-karta u li jimmarkaw) jkun skwalifikat milli jeżamina:
- (i) jekk hu qarib tal-kandidat b'konsangwinità jew b'affinità sat-tielet grad inkluż;
 - (ii) jekk huwa, f'xi żmien matul is-sena akkademika li l-eżami jirreferi għaliha, kien kustodju ta' kandidat jew ta' lezzjonijiet privati fis-suġġett ta' l-eżami;
 - (iii) fil-każ ta' l-Eżamijiet tal-Matrikola u ta' l-Eżami għaċ-Ċertifikat ta' l-Edukazzjoni Sekondarja, ukoll jekk hu kien, għal xi żmien matul it-tmax-il xahar qabel l-eżami kkonċernat, għalliem ta' xi kandidati fis-suġġett ta' l-eżami jew suġġett qrib hafna.
- (b) Il-*panel* tal-*markers* jista' jikkunsidra l-*evalwazzjoni* tal-*proġetti* u/jew tal-*profiċjenza* orali li jagħtuh għalliema awtorizzati skond il-proċeduri stabbiliti mill-Bord.
- (ċ) Ir-Rettur, wara li jikkonsulta d-Dekan tal-Fakultà kkonċernata, għandu jahtar eżaminatur ieħor minflok il-membru li hu skwalifikat.

2.4 Jekk, qabel jew matul il-kors ta' l-eżami, ir-Rettur hu sodisfatt li membru tal-Bord ta' l-Eżaminaturi ma jistax jaqdi jew ikompli jaqdi d-dmirijiet tiegħu, huwa, wara konsultazzjoni mad-Dekan tal-Fakultà kkonċernata, jahtar eżaminatur ieħor minflok dak il-membru.

2.5 Fejn l-eżaminatur li hu mbiddel skond it-termini ta' 2.3 jew 2.4 imsemmija huwa *ċ-chairman* tal-Bord ta' l-Eżaminaturi, ir-Rettur jahtar *chairman* ġdid li jrid ikun il-kap ta' dipartiment ieħor fi hdan l-istess Fakultà jew lettur mid-dipartiment ikkonċernat, u eżaminaturi sostituti bħal dawk kif ikun meħtieġ.

2.6 Valutazzjoni tax-Xogħol fil-Kors: Studenti li huma mitluba mir-regolamenti biex jiksbu kreditu jkunu normalment evalwati mill-lettur reponsabbli għat-tagħlim tat-taqsima studju rilevanti. Il-Kap tad-Dipartiment jew il-Ko-ordinatur tal-kors ikun il-moderatur. Jekk il-persuna responsabbli mit-tagħlim tat-taqsima studju tkun hija nfisha l-Kap tad-Dipartiment jew il-Ko-ordinatur tal-Kors, allura d-Dekan tal-Fakultà jew id-Direttur ta' l-Istitut ikun il-moderatur.

3. Proċeduri għall-Bordijiet ta' l-Eżaminaturi

3.1 Suġġett għad-disposizzjonijiet ta' dawn ir-regolamenti u għal linji ta' gwida magħmulin mis-Senat, il-Bord ta' l-Eżaminaturi jiddetermina l-proċeduri li għandhom jittiehdu għat-tmexxija ta' l-eżami:

Izda kull membru tal-Bord jieħu schem għallinqas f'parti mill-eżami ta' kull kandidat.

3.2 Il-Bord ta' l-Eżaminaturi, meta jiġġudika l-merti tal-kandidati, jista' jqis mhux biss x'ghamlu matul l-eżami iżda wkoll ix-xogħol tagħhom fis-suġġett matul il-kors.

3.3 Id-deċiżjonijiet tal-Bord ta' l-Eżaminaturi jsiru b'maġġoranza ta' voti. Ebda eżaminatur ma jista' jastjeni fil-votazzjoni. Fil-każ ta' voti ndaqs, iċ-*chairman* ikollu u jagħti t-tieni vot:

Iżda jkun sewwa għaċ-*chairman* li jikkunsidra l-materja bhala li giet deċiża mill-Bord jekk il-kunsens ġenerali fost il-membri jidher li jkun favur deċiżjoni bhal din u ebda vot ma jkun mitlub:

Iżda jekk eżaminatur barrani ma jistax jiehu schem fid-deliberazzjonijiet finali tal-Bord għaliex ikun imsiefer, ikun skond il-liġi għall-membri l-oħra tal-Bord li jieħdu deċiżjonijiet fin-nuqqas tiegħu sakemm xi fehmiet li hu jkun fisser bil-kitba jiġu kkunsidrati u d-deċiżjoni finali hi aċċettabbli għalih.

3.4 Il-membri tal-Bordijiet ta' l-Eżaminaturi jqisu bhala kunfidenzjali kull haġa marbuta ma' dawn il-proċedimenti.

4. Eżamijiet li jinvolvu aktar minn suġġett wiehed

4.1 Meta r-regolamenti ta' kors jitolbu li r-riżultati ta' eżami li jinvolvi aktar minn suġġett wiehed jiġu ppubblikati bhala haġa waħda, il-proċeduri adottati biex jinkiseb dan ir-riżultat għandhom jikkunsidraw il-linji ta' gwida mahruġa mis-Senat għal dan il-ghan.

5. Il-Bordijiet tal-Klassifikazzjoni tal-Gradi

5.1 Sakemm ma jinghadx mod ieħor fir-regolamenti għal kors partikolari, jew il-kors jikkonsisti minn qasam ta' studju wiehed biss:

- (a) Kull meta r-regolamenti ta' kors jipprovdu li grad/diploma tiġi kklassifikat/a, għandu jkun hemm Bord tal-Klassifikazzjoni tal-Gradi.
- (b) Kull Bord ta' Klassifikazzjoni għandu jkun magħmul miċ-*Chairman* tal-Bordijiet ta' l-Eżaminaturi ta' l-eżami finali għal kull qasam ta' studju fil-kors u l-eżaminaturi barranin. Il-Bord jitmexxa mid-Dekan tal-Fakultà jew, fin-nuqqas tiegħu, minn wiehed miċ-*Chairmen* tal-Bordijiet ta' l-Eżamijiet, elett biex imexxi l-laqgħa mill-membri l-oħra tal-Bord. Il-Bord jista' jsejjaħ lil kwalunkwe eżaminatur ieħor biex jiehu schem bhala *advisor*.
- (c) Il-Bordijiet tal-Klassifikazzjoni jimxu *mutatis mutandis* fuq il-proċeduri kif imsemmija fir-regolamenti 3.2 u 3.3 ta' dawn ir-regolamenti.

6. Reviżjoni tal-Karti ta' l-Eżami

6.1 Suġġett għall-provvedimenti ta' regolamenti u għal linji ta' gwida magħmulin mill-awtorità rilevanti ta' l-Università, kandidat jista' fi żmien ġimghatejn mill-pubblikazzjoni tar-riżultat ta' l-eżami jitlob li ssir reviżjoni ta' l-iskritt ta' l-eżami tiegħu bil-ghan li jiġi aċċertat li ma sar ebda żball fl-ghoti tal-marki jew grad miksub f'karta ta' l-eżami partikolari.

6.2 Ir-reviżjoni ta' l-iskritti ta' l-eżami ssir mill-istess Bord ta' Eżaminaturi flimkien ma' eżaminatur addizzjonali mahtur mis-Senat għal dan il-ghan. Il-provvedimenti ta' sezzjoni 3 ta' dawn ir-regolamenti japplikaw *mutatis mutandis*.

6.3 Id-deċiżjoni akkademika ta' l-eżaminaturi oriġinali ma terġax titqies mill-ġdid mill-Bord ta' l-Eżaminaturi li qed jikkunsidra l-appell u r-riżultat jiġi mibdul biss, jekk il-bidla tkun tista' tiġi ġġustifikata b'kriterji oġġettivi.

6.4 Ir-riżultat tar-reviżjoni tal-karti jiġi kkomunikat lill-kandidat f'forma ta' rapport qasir li jagħti l-motivazzjoni tar-riżultat.

6.5 Jekk it-talba tar-reviżjoni tkun ġustifikata, l-informazzjoni kollha, inkluż it-tibdil possibli fil-klassifikazzjoni finali, tkun emendata skond il-htieġa, u kull hlas imhallas b'konnessjoni ma' l-appell jingħata lura.

7. Htiġiet Speċjali

7.1 L-Università tiegħi passi halli fejn hu possibbli isiru provvedimenti biex ikunu ta' għajjnuna biex persuni bi htiġiet speċjali jkunu jistgħu jersqu għall-eżaminijiet tagħha, sakemm l-għajjnuna li tingħata ma tkunx ta' vantaġġ mhux misthoqq għall-kandidat. Kull għajjnuna mogħtija b'dan il-mod għandha tkun taħt il-kontroll shih ta' l-Università.

7.2 Il-kandidati b'diżabilità jistgħu jingħataw l-għażla li jkunu eżentati milli jiġu eżaminati f'element partikulari ta' l-eżami, bħalma huma l-ortografija (f'eżami mhux ta' lingwa), l-orali jew il-prattiku. Meta l-kandidati jaċċettaw l-għażla, iċ-ċertifikati għandhom jindikaw dan kif ġej:

"Arranġamenti speċjali kienu magħmula biex il-kandidat ikun evalwat f'dan is-suġġett. Id-dettalji jistgħu jinkisbu mingħand ir-Registratur."

Ċertifikati bħal dawn għandhom jinharġu biss meta ma jinstab l-ebda mezz ieħor kif kandidati b'diżabilità jingħataw għajjnuna biex jissodisfaw ir-rekwiżiti ta' l-eżami.

RO3 - L-EŻAMI TAL-MATRIKOLA

Regolamenti għall-1988 u l-1989

Ir-regolamenti għas-sessjonijiet ta' l-Eżami tal-Matrikola li se jsiru fl-1988 u fl-1989 ikunu l-*bye-laws* ippubblikati diġà għall-1988 u għall-1989 b'dawn il-bidliet fil-kliem:

- (i) dahħal "Regolamenti" minflok "*Bye-Laws*" fis-sotto-titolu ewlieni u fil-paragrafu 1.3;
- (ii) dahħal "regolamenti" minflok "regoli" fil-paragrafu 7.2 (b);
- (iii) neħhi "magħmulin skond it-termini ta' l-Istatut 2.III" mis-sotto-titolu.

(NOTA: Is-sillabi jibqgħu kif ġew ippubblikati).

RO5 - L-EŻAMI TA' TMIEM L-ISKOLA FIT-TAGHLIM RELIGJUŻ

Regolamenti għall-1988 u għall-1989

Ir-regolamenti għas-sessjonijiet ta' l-Eżami ta' Tmiem l-Iskola fit-Tagħlim Religjuż li se jsiru fl-1988 u fl-1989 ikunu l-*bye-laws* ppubblikati diġà għall-1988 u għall-1989 b'dawn il-bidliet fil-kliem:

- (i) dahħal "Regolamenti" minflok "*Bye-laws*" fis-sotto-titolu ewlieni u fil-paragrafi 1.3 u 3.2;
- (ii) dahħal "regolamenti" minflok "regoli" fil-paragrafu 8.2(6);
- (iii) neħhi "skond it-termini ta' l-Istatut 2.IV" mis-sotto-titolu.

(NOTA: Is-sillabi jibqgħu kif ġew ippubblikati).

Mizjuda:
II.1995.5.

SKEDA III

(Artikolu 39A)

(Li ġejjin huma traduzzjoni bil-Malti ta' l-orijinali li saru bil-lingwa Taljana, l-orijinal bit-Taljan hu riprodott wara t-test Malti.)

FTEHIM BEJN IS-SANTA SEDE U L-GVERN TAR-REPUBBLIKA TA' MALTA
DWAR L-INKORPORAZZJONI TAL-FAKULTÀ TAT-TEOLOĠIJA FL-
UNIVERSITÀ TA' MALTA

Is-Santa Sede u l-Gvern tar-Repubblika ta' Malta, konxji mill-iżvilupp storiku ta' l-istudji universitarji f'Malta u, fuq kollox wara li kkunsidraw il-vantaġġi ta' karattru xjentifiku, kulturali, u soċjali li jistgħu johorġu minn għaqda aktar shiħa tal-Fakultà tat-Teoloġija ma' l-Università ta' Malta, jistabbilixxu bi ftehim bejniethom dan li ġej:

1. Il-Fakultà tat-Teoloġija hija nkorporata fl-Università ta' Malta. Din l-inkorporazzjoni u l-funzjonijiet tal-Fakultà tat-Teoloġija huma regolati, fl-cwvel lok mid-disposizzjonijiet ta' dan il-Ftehim u, fit-tieni lok mil-liġijiet ta' Malta u mill-Istatuti ta' l-istess Università.

2. Il-gradji akkademiċi u d-diplomi konferiti mill-Fakultà tat-Teoloġija jkollhom valur kanoniku u ċivili.

3. Għal dak li għandu x'jaqsam ma' l-istruttura, l-organizzazzjoni interna, il-korpi akkademiċi u studenteski, il-Fakultà tat-Teoloġija qiegħda tiġi inkorporata fl-Università ta' Malta fl-istat li tinsab fih fid-data ta' dan il-Ftehim u kif muri fl-Anness, salv id-dritt ta' l-istess Fakultà, għall-iżvilupp raġonevoli u xieraq, li tvarja n-numru ta' studenti u għalliema, kif ukoll li tipprovdi għal korsijiet oħra fit-teoloġija u dixxiplini oħra li għandhom x'jaqsmu magħha, jekk dan jitqies meħtieġ għat-thejjija xierqa ta' l-istudenti tagħha.

4. L-Università ta' Malta, f'dak kollu li jirrigwarda r-regolament ta' l-istudji u tar-rekwiżiti akkademiċi u kanoniċi ta' l-għalliema fil-Fakultà tat-Teoloġija, għandha timxi skond dak preskritt fil-Kostituzzjoni Appostolika "Sapientia Christiana" tal-15 ta' April, 1979 u fl-"Ordinationes" mahruġa mill-Kongregazzjoni għall-Edukazzjoni Kattolika fid-29 ta' April, 1979 u skond dawk in-normi kanoniċi li jistgħu fil-futur jikkompletaw jew jissostitwixxu dak li hemm fl-imsemmija dokumenti tas-Santa Sede.

Il-kandidati għal post ta' għalliem għandhom jiksbu minn qabel ċertifikat mill-Arċisqof ta' Malta li juri li ma hemm ebda oġġezzjoni kanonika kontrihom.

Għad-dixxiplini f'affarijiet ta' fidi u morali, l-Università ta' Malta għandha tikkomunika fi żmien xieraq lill-istess Arċisqof l-isem tal-kandidat magħżul wara l-proċess ta' l-għażla, u li jirċievi l-hatra wara li jkun issottoskriva l-professjoni ta' fidi quddiem l-istess Ordinarju u rċieva minn għandu l-missjoni kanonika.

Jekk l-istess Arċisqof, għal raġunijiet ta' fidi, kondotta morali jew dixxiplina ekkleżjastika, jirrevoka n-"nihil obstat" jew il-missjoni kanonika lil għalliem, dana ta' l-aħħar ma jibqax jagħmel parti mill-Fakultà tat-Teoloġija u proċeduri għandhom minnufih jittieħdu għal hatra ta' għalliem ġdid.

5. Il-Gvern ta' Malta u, permezz tal-Fondazzjoni għal Studji Teoloġiċi, l-Arċidjoċesi ta' Malta għandhom jipprovdu l-mezzi ekonomiċi meħtieġa għal funzjonament xieraq tal-Fakultà tat-Teoloġija, f'dik il-miżura u b'dawk il-modalitajiet kif għandu jiġi stabbilit bi ftehim bejniethom.

6. Il-President tal-Fondazzjoni għal Studji Teoloġiċi jew id-delegat tiegħu għandu jkun membru tal-Kunsill ta' l-Università. Żewġ rappreżentanti ta' l-istess

Fondazzjoni għal Studji Teoloġiċi għandhom ikunu membri tal-Bord tal-Fakultà tat-Teoloġija.

7. Jekk jinqalghu, fil-futur, xi diffikultajiet fl-interpretazzjoni jew l-applikazzjoni tad-disposizzjonijiet ta' qabel, is-Santa Sede u l-Gvern tar-Repubblika ta' Malta għandhom jaffidaw it-tfittxija ta' soluzzjoni amikevoli f'idejn Kummissjoni Paritetika komposta, għas-Santa Sede minn Nunzju Appostoliku f'Malta u mill-Arċisqof ta' Malta jew id-delegati tagħhom, u, għall-Gvern Malti, mill-Ministru ta' l-Edukazzjoni u r-Rettur ta' l-Università, jew id-delegati tagħhom.

26 ta' Settembru, 1988

(iff.)

Dr Ugo Mifsud Bonnici
Ministru ta' l-Edukazzjoni
għall-Gvern ta' Malta.

(iff.)

+ Mgr. Pier Luigi Celata
Arċisqof Tit. ta' Doclea
Nunzju Appostoliku
għas-Santa Sede

ANNEX RELATTIV GĦALL-ARTIKOLU 3 TAL-FTEHIM IFFIRMAT FIS-26
TA' SETTEMBRU, 1988 BEJN IS-SANTA SEDE U L-GVERN TAR-
REPUBBLIKA TA' MALTA DWAR L-INKORPORAZZJONI TAL-FAKULTÀ
TAT-TEOLOĠIJA FL-UNIVERSITÀ TA' MALTA

Niċċertifikaw illi fis-26 ta' Settembru, 1988 il-Fakultà tat-Teoloġija tikkonsisti fit-tlett entitajiet, kanonikament eretti, kif ġej:

(A) Il-Fakultà tat-Teoloġija hekk imsejha; (B) L-Istitut għal Studji Reliġjużi; (Ċ) L-Istitut għal Filosofija u Studji Umani.

(A) Il-Fakultà tat-Teoloġija hekk imsejha, għandha tliet ċikli: l-ewwe, ta' durata ta' hames snin, iwassal għal konferiment tal-grad ta' Baċċilier (S.Th.B.); it-tieni, ta' durata ta' sentejn, iwassal għall-konferiment ta' Liċenzjat (S.Th.L.); it-tielet, ta' durata ta' numru adegwat ta' snin, iwassal għal kisba ta' Dottorat (S.Th.D.). Il-Fakultà tikkonferixxi wkoll Diploma fit-Teoloġija Pastoral.

L-*Istaff* ta' għalliema jinkludi għalliema Permanenti u mhux Permanenti kif ukoll Għalliema *Visiting*. L-għalliema Permanenti huma maqsuma fi tliet gradi: *Lecturers*, *Associate Professors* u *Professuri*. L-għalliema mhux Permanenti u l-*Visiting Teachers* jistgħu jkunu Maltin jew barranin, u jvarjaw fin-numru skond il-htigiet tad-Dipartimenti: Barra minn hekk, il-Fakultà tinkludi 3 *Professuri Emeriti*.

Il-Fakultà tikkonsisti f'sitt Dipartimenti, kull wiehied bl-għalliema tiegħu, kif ġej:

1. Dipartiment tat-Teoloġija Fundamentali u Dommatika, inkluż l-Ekumeniżmu: bi tlett għalliema Permanenti (*Professur* u żewġ *Lecturers*);

2. Dipartiment tat-Teoloġija Morali, inkluża it-Teoloġija Spiritwali u Axxetika: b'żewġ għalliema Permanenti (it-tnejn *Professuri*);

3. Dipartiment tal-Kotba Mqaddsa, Ebrajk u Grieg: bi tlett għalliema Permanenti (*Professur* u żewġ *Lecturers*);

4. Dipartiment ta' l-Istorja tal-Knisja, Patristika u Arkeoloġija Paleokristjana: b'żewġ għalliema Permanenti (*Professur* u post ichor, bħalissa vakanti);

5. Dipartiment tat-Teoloġija Pastoral, Dritt Kanoniku u Liturġija: b'5 għalliema Permanenti (*Professur*, *Associate Professor*, żewġ *Lecturers* u *Assistant Lecturer*);

6. Dipartiment tal-Filosofija: b'5 għalliema Permanenti (Professur, żewġ *Lecturers*, u żewġ postijiet bħalissa vakanti). Matul din l-aħħar sena, meta studenti tal-Filosofija kienu diġà jattendu korsijiet fl-Università, il-Gvern, in anteċipazzjoni ta' l-inkorporazzjoni tal-Fakultà tat-Teoloġija fl-Università, kien assenja lid-Dipartiment tal-Filosofija tal-Fakultà tat-Teoloġija somma korrispondenti għal erba' *full-timers* (Professur u tliet *lecturers*), li minnhom wiehed kien allokat biex jgħallem suġġett ġa inkluż fid-Dipartiment ta' Teoloġija Pastorali tal-Fakultà tat-Teoloġija. Dan jista' eventwalment jiġi kkunsidrat mill-Kunsill tal-Fakultà.

Bl-approvazzjoni tal-Kunsill tal-Fakultà, kull Dipartiment annwalment jinvita *Lecturers* mhux Permanenti skond il-htigiet tiegħu. Kull Dipartiment hu mmexxi mill-Ko-ordinatur tiegħu.

Il-membri Permanenti tal-korp ta' għalliema, impjegati fuq bażi *part-time*, ikunu preżenti fil-Fakultà tat-Teoloġija skond in-numru ta' sessjonijiet fil-ġimgħa kif ġej: 5 Professuri għal 4 sessjonijiet u 1 Professur għal 2/3 sessjoni; 1 *Associate Professor* għal 2 sessjonijiet; 1 *Lecturer* għal 4 sessjonijiet; 4 *Lecturers* għal 3 sessjonijiet; 6 *Lecturers* għal żewġ sessjonijiet u 1 *Lecturer* għal 1 sessjoni. Kull sessjoni tikkorrispondi għal nofs ta' nhar xogħol.

(B) "Istitut għal Studji Reliġjużi" ġie mogħti s-setgħa li jikkonferixxi il-Baċċellerat fi Studji Reliġjużi u hu strutturat f'ċiklu ta' korsijiet *part-time* fil-ġaxija ta' durata ta' 5 snin. Ġie mogħti wkoll is-setgħa li jikkonferixxi d-Diploma fi Studji Reliġjużi wara ċiklu ta' korsijiet ta' sentejn.

L-Istitut għandu s-sede fil-Floriana (Istitut Kattoliku), u hu mmexxi minn Direttur għalih u "Bord" suġġett għal Kunsill tal-Fakultà tat-Teoloġija, li r-Rettur tagħha hu ċ-"*Chairman*" ta' l-istess "Bord". L-għalliema ta' l-Istitut huma magħzula, l-aktar, mill-għalliema Permanenti ta' l-istess Fakultà, iżda jiġu invitati għalliema ohra wkoll.

(Ċ) "Istitut tal-Filosofija u Studji Umani" jikkonsisti f'ċiklu ta' tliet snin b' korsijiet fil-Filosofija, Psikoloġija u Soċjoloġija. Ġie mogħti s-setgħa jikkonferixxi il-Baċċellerat fil-Filosofija u Xjenzi Umani.

Ma' l-inkorporazzjoni tal-Fakultà tat-Teoloġija fl-Università, l-Istitut tal-Filosofija u Xjenzi Umani, fil-fatt, ser jibqa' sospiż.

L-istudenti iskritti fil-Fakultà tat-Teoloġija fis-sena akkademika 1988-89 huma mqassma kif ġej:

- (a) Fakultà tat-Teoloġija, hekk imsejha: 36 *regulars* u 13 *curriculars*. Għandhom jiżdidu wkoll 19-il istudent li, kif previst għall-ewwel ċiklu tat-Teoloġija qed isegwu korsijiet fil-Filosofija u huma mqassma hekk: 15 *regulars* iskritti fil-Fakultà ta' l-Arti fl-Università ta' Malta, 2 li waslu biex jiġu iskritti fuq bażi ta' *mature matriculation*, 2 *curriculars* iskritti fil-Fakultà tat-Teoloġija.
- (b) "Istitut għal Studji Reliġjużi": 82 *regulars* u 12 *curriculars*;
- (c) "Istitut għal Filosofija u Studji Umani": 4 *regulars* u 1 *curricular*.

(iff.)

+ Giuseppe Mercieca
Il-Gran Kanċillier

(iff.)

Vincenzo Borg
Ir-Rettur

FTEHIM FINANZJARJU BEJN IL-GVERN TA' MALTA U L-ARĊIDJOĊESI TA'
MALTA GĦAL FINANZJAMENT TAL-FAKULTÀ TAT-TEOLOĠIJA FL-
UNIVERSITÀ TA' MALTA

Il-Gvern ta' Malta u l-Arċidjoċesi ta' Malta, bix-xewqa li jwettqu fil-prattika dak miftiehem bejn is-Santa Sede u l-istess Gvern fl-artikolu 5 tal-Ftehim tas-26 ta' Settembru, 1988 dwar l-Inkorporazzjoni tal-Fakultà tat-Teoloġija fl-Università ta' Malta, dwar il-finanzjament bejniethom ta' l-istess Fakultà, iddeċidew kif ġej:

1. Il-Gvern ta' Malta għandu jiffinanzja il-Fakultà tat-Teoloġija skond l-istess kriterji li japplika għall-finanzjament tal-Fakultajiet l-oħra.

2. L-Arċidjoċesi ta' Malta, permezz tal-Fondazzjoni għall-Istudji Teoloġiċi, għandha tikkontribwixxi għall-finanzjament tal-Fakultà tat-Teoloġija il-fondi sa fejn konsidrat meħtieġ, oltre l-fondi assenjati mill-Gvern għal estimi ta' l-Università, biex tiżgura li l-imsemmija Fakultà tkun tista' teżerċita l-funzjonijiet tagħha skond id-disposizzjonijiet ta' l-artikoli 3 u 4 ta' l-imsemmi Ftehim bejn is-Santa Sede u l-Gvern ta' Malta. L-istess kontribuzzjoni tista' tkun, bhala massimu, ugwali għal dik assenjata mill-Gvern.

3. L-organi amministrattivi kompetenti ta' l-Università għandhom minnufih jgħaddu lill-Fondazzjoni għal Studji Teoloġiċi prospett li juri l-kontribuzzjoni stabbilita mill-Gvern biex jiffinanza l-Fakultà u l-ammont ta' l-ispiza stmat mill-Fakultà għall-funzjonament xieraq tagħha.

4. Il-Fondazzjoni għal Studji Teoloġiċi għandha, fi żmien 30 jum minn meta tirċievi l-prospett li juri l-kontribuzzjoni fuq imsemmija fl-artikolu 3, teżamina l-ispiza stmata tal-Fakultà u filwaqt li żżomm f' mohħha l-kontribuzzjoni stabbilita mill-Gvern, għandha tinforma d-Dekan tal-Fakultà bl-ammont tal-kontribuzzjoni tagħha li għandha tingħadda f'rati trimestrali.

5. Kull parti tal-kontribuzzjoni mill-Fondazzjoni għal Studji Teoloġiċi li tibqa' mhux minfuqa fl-aħhar tal-perijodu annwali finanzjarju li għalih tkun ġiet allokata, għandha tintradd lura lill-imsemmija Fondazzjoni.

6. Jekk jinqalghu, fil-futur, xi diffikultajiet fl-interpretazzjoni jew applikazzjoni tad-disposizzjonijiet ta' qabel, il-Gvern ta' Malta u l-Arċidjoċesi ta' Malta għandhom jaffidaw it-tfittxija ta' soluzzjoni amikevoli f'idejn Kummissjoni Paritetika komposta, għall-Gvern ta' Malta, mill-Ministru ta' l-Edukazzjoni u s-Segretarju tal-Ministeru ta' l-Edukazzjoni jew mir-rappreżentanti tagħhom, u għall-Arċidjoċesi ta' Malta, mill-President tal-Fondazzjoni għal Studji Teoloġiċi u d-Direttur tal-Fondazzjoni għal Studji Teoloġiċi, jew ir-rappreżentanti tagħhom, u minn "*Chairman*" elett mill-membri l-oħra.

26 ta' Settembru, 1988

(iff.)

Ugo Mifsud Bonnici
Għall-Gvern ta' Malta

(iff.)

+ Giuseppe Mercieca
Għall-Arċidjoċesi ta' Malta

(iff.)

+ Pier Luigi Celata

(L-orìġinal ta' dan id-dokument hu bl-Ingliż u bit-Taljan u li ġej hu traduzzjoni bil-Malti, it-test Taljan hu riprodott wara t-test Malti).

PROTOKOLL ADDIZZJONALI GHALL-FTEHIM BEJN IS-SANTA SEDE U L-GVERN TAR-REPUBBLIKA TA' MALTA DWAR L-INKORPORAZZJONI TAL-FAKULTÀ TAT-TEOLOĠIJA FL-UNIVERSITÀ TA' MALTA

Is-Santa Sede u l-Gvern ta' Malta, wara l-proposta ppreżentata mill-istess Gvern u diskussjonijiet sussegwenti, bi ftehim bejniethom ftehm u li jemendaw l-Artikolu Sitta tal-Ftehim dwar l-Inkorporazzjoni tal-Fakultà tat-Teoloġija fl-Università ta'

Malta, iffirmat fis-26 ta' Settembru, 1988, li ghandu jinqara kif ġej:

" Rappreżentant tal-President tal-Fondazzjoni għal Studji Teoloġiċi nominat mill-istess President, għandu jkun membru tal-Kunsill tal-Università. Żewġ rappreżentanti tal-Fondazzjoni għal Studji Teoloġiċi, nominati mill-istess Fondazzjoni, ikunu membri tal-Bord tal-Fakultà tat-Teoloġija."

Dan il-Protokoll Addizzjonali jiffirma parti integrali tal-Ftehim iffirmat mill-Partijiet fis-26 ta' Settembru, 1988.

Magħmul Valletta, Malta, fis-26 ta' Jannar elf disa' mija u hamsa u disghin f'żewġ originali, kull wiehied fil-lingwi Taljani u Ingliżi, iż-żewġ testi t-tnejn ugwalment awtentiċi.

Għas-Santa Sede
(iff.)
+ Pier Luigi Celata
Arċisqof Titulari ta' Doclea
Nunzju Appostoliku

Għall-Gvern ta' Malta
(iff.)
Michael Falzon
Ministru ta' l-Edukazzjoni
u Riżorsi Umani.

ACCORDO TRA LA SANTA SEDE E IL GOVERNO DELLA REPUBBLICA DI MALTA SULL'INCORPORAZIONE DELLA FACOLTÀ DI TEOLOGIA NELL' UNIVERSITÀ DI MALTA

La Santa Sede e il Governo della Repubblica di Malta, avendo presente lo sviluppo storico degli studi universitari a Malta ed avendo soprattutto considerato i vantaggi di carattere scientifico, culturale e sociale che potranno derivare da un più stretto collegamento della Facoltà di Teologia con l'Università di Malta, stabiliscono di comune intesa quanto segue

1. La Facoltà di Teologia è incorporata nell' Università di Malta.

Tale incorporazione e le funzioni della Facoltà di Teologia sono regolate, in primo luogo, dalle disposizioni del presente Accordo e, in secondo luogo, dalle Leggi di Malta e dagli Statuti della stessa Università.

2. I gradi accademici e i diplomi conferiti dalla Facoltà di Teologia avranno valore canonico e civile.

3. Per quel che concerne la struttura, l'organizzazione interna, il corpo accademico e quello studentesco, la Facoltà di Teologia è incorporata nell' Università di Malta nello stato di fatto in cui essa si trova alla data del presente Accordo e come risulta dall'Allegato, salvo restando alla stessa Facoltà, per un suo ragionevole ed adeguato sviluppo, il diritto di variare il numero degli studenti e dei docenti, nonché il diritto di provvedere altri corsi di teologia e di qualunque altra disciplina connessa, se ciò sarà ritenuto necessario per la congrua preparazione dei suoi studenti.

4. L'Università di Malta, in tutto ciò che riguarda l'ordinamento degli studi ed i requisiti accademici e canonici dei docenti della Facoltà di Teologia, procederà in conformità con quanto prescritto dalla Costituzione Apostolica "Sapientia Christiana" del 15 aprile 1979 e dalle "Ordinationes" emanate dalla Congregazione per l'Educazione Cattolica il 29 aprile 1979 e con eventuali norme canoniche che in futuro dovessero integrare o sostituire quelle contenute in tali documenti della Santa Sede.

I concorrenti ad un posto di docente nella Facoltà di Teologia dovranno munirsi

previamente di un attestato dell'Arcivescovo di Malta che non vi è alcuna obiezione canonica contro di essi.

Per le discipline concernenti la fede e la morale, l'Università di Malta comunicherà tempestivamente allo stesso Arcivescovo il nome del candidato vincitore del concorso, il quale riceverà la nomina di docente dopo che avrà emesso la professione di fede presso il medesimo Ordinario e da questi avrà ricevuto la "missione canonica"

Qualora lo stesso Arcivescovo, per ragioni attinenti alla fede, alla condotta morale o alla disciplina ecclesiastica, dovesse revocare il "nulla osta" o la "missione canonica" a un docente, questi cesserà di far parte della Facoltà di Teologia e immediatamente si procederà per la nomina di un nuovo docente.

5. Il Governo di Malta e, tramite la "Foundation for Theological Studies", l'Arcidiocesi di Malta forniranno i mezzi economici necessari per il conveniente funzionamento della Facoltà di Teologia, nella misura e nei modi che saranno stabiliti di comune intesa.

6. Il Presidente della "Foundation for Theological Studies" o un suo delegato farà parte del Consiglio dell'Università. Due rappresentanti della stessa "Foundation for Theological Studies" faranno parte del Consiglio della Facoltà di Teologia.

7. Se in avvenire sorgessero difficoltà di interpretazione o di applicazione delle precedenti disposizioni, la Santa Sede e il Governo della Repubblica di Malta affideranno la ricerca di un'amichevole soluzione ad una Commissione Paritetica che sarà composta, per parte della Santa Sede, dal Nunzio Apostolico a Malta e dall'Arcivescovo di Malta o da loro delegati, e, per parte del Governo Maltese, dal Ministro dell'Educazione e dal Rettore dell'Università, o da loro delegati.

26 settembre 1988

Per il Governo di Malta
(firmato)
Dr. Ugo Mifsud Bonnici
Ministro dell'Educazione

Per la Santa Sede
(firmato)
+Mgr. Pier Luigi Celata
Arcivescovo tit.di Doclea
Nunzio Apostolico

ALLEGATO RELATIVO ALL'ART. 3 DELL'ACCORDO DEL 26 SETTEMBRE
1988 TRA LA SANTA SEDE ED IL GOVERNO DELLA REPUBBLICA DI
MALTA SULL'INCORPORAZIONE DELLA FACOLTÀ DI TEOLOGIA
NELL'UNIVERSITÀ DI MALTA

Si attesta che alla data del 26 settembre 1988 la Facoltà di Teologia consta delle tre seguenti entità, canonicamente erette;

(A) Facoltà di Teologia, propriamente detta; (B) "Institute for Religious Studies"; (C) "Institute of Philosophy and Human Studies".

(A) La Facoltà di Teologia propriamente detta: comprende tre cicli, di cui il primo della durata di 5 anni, al termine del quale è conferito il Baccalaureato (S.Th.B); il secondo della durata di 2 anni, al termine del quale è conferita la Licenza (S.Th.L.); il terzo, della durata di un congruo numero di anni, per il conseguimento del Dottorato (S.Th.D.). La Facoltà conferisce pure il Diploma in Teologia Pastorale.

Il corpo docente comprende docenti Permanenti, non-Permanenti e Visiting-Teachers. I docenti Permanenti sono divisi in tre gradi: Lettori, Professori-Associati, Professori. I Docenti non-Permanenti e i Visiting-Teachers possono essere maltesi o stranieri, e variano di numero secondo le esigenze dei Dipartimenti. La Facoltà annovera, inoltre, 3 Professori Emeriti.

La Facoltà consta di sei Dipartimenti con i relativi docenti, come segue:

1. Dipartimento di Teologia Fondamentale e Dogmatica, incluso l'Ecumenismo: con 3 docenti Permanenti (di cui un Professore e due Lettori);
2. Dipartimento di Teologia Morale, inclusa la Teologia Spirituale ed Ascetica: con 2 docenti Permanenti (Professori);
3. Dipartimento di Sacra Scrittura, Ebraico e Greco: con 3 docenti Permanenti (di cui un Professore e due Lettori);
4. Dipartimento di Storia della Chiesa, Patristica ed Archeologia Paleocristiana: con 2 docenti Permanenti (tra cui un Professore ed un posto attualmente vacante);
5. Dipartimento di Teologia Pastorale, Diritto Canonico e Liturgia: con 5 docenti Permanenti (tra cui un Professore, un Professore-Associato, due Lettori ed un Assistente-Lettore);
6. Dipartimento di Filosofia: con 5 docenti Permanenti (tra cui un Professore, due Lettori e due posti attualmente vacanti). In quest'ultimo anno, quando gli studenti di Filosofia frequentavano già i corsi presso l'Università, il Governo, nella previsione dell'incorporazione della Facoltà di Teologia nell'Università, aveva già assegnato al Dipartimento di Filosofia della Facoltà di Teologia una cifra corrispondente a quattro "full timers" (un Professore e tre Lettori), uno dei quali destinato all'insegnamento di una scienza già inclusa nel Dipartimento di Teologia Pastorale della Facoltà di Teologia. Questa materia potrà essere eventualmente considerata dal Consiglio di Facoltà.

Ogni Dipartimento, col consenso del Consiglio di Facoltà, invita annualmente dei Lettori non-Permanenti secondo i propri bisogni. Ogni Dipartimento è retto da un proprio coordinatore.

I membri Permanenti del corpo docente, su una base di impiego "part-time", sono presenti nella Facoltà di Teologia secondo il seguente numero di sessioni settimanali: 5 Professori per 4 sessioni e 1 Professore per 2/3 sessioni; 1 Professore-Associato per 2 sessioni; 1 Lettore per 4 sessioni, 4 Lettori per 3 sessioni, 6 Lettori per 2 sessioni ed 1 Lettore per 1 sessione. Ogni sessione corrisponde a mezza giornata lavorativa.

(B) "Institute for Religious Studies" è abilitato a conferire il Baccalaureato in Studi Religiosi ed è strutturato in un ciclo di corsi serali "part-time" della durata di 5 anni. È altresì abilitato a conferire il Diploma in Studi Religiosi dopo un ciclo biennale di corsi.

L'istituto ha sede in Floriana (Istituto Cattolico), è retto da un proprio Direttore e da un "Board" soggetto al Consiglio della Facoltà di Teologia, il cui Rettore è il "Chairman" dello stesso "Board". I docenti dell'istituto sono scelti, per lo più, fra quelli Permanenti della stessa Facoltà, ma sono invitati anche altri docenti.

(C) "Institute of Philosophy and Human Studies" comprende un ciclo di 3 anni con corsi di Filosofia, Psicologia e Sociologia. È abilitato a conferire il Baccalaureato in Filosofia e Scienze Umane.

Con l'incorporazione della Facoltà di Teologia nell'Università, l'Istituto di Filosofia e Scienze Umane, di fatto, rimarrà sospeso.

Gli studenti iscritti alla Facoltà di Teologia nell'anno accademico 1988-1989 sono così distribuiti:

- (a) Facoltà di Teologia propriamente detta: 36 "regulars" e 13 "curriculars". Sono inoltre da aggiungere 19 studenti che, come previsto per il 1° ciclo di teologia, seguono corsi di filosofia e sono così distribuiti: 15 "regulars" iscritti alla Facoltà di Lettere nell'Università di Malta, 2 in procinto di esservi iscritti in base alla "mature matriculation", 2 "curriculars" iscritti alla Facoltà di Teologia.
- (b) "Institute for Religious Studies": 82 "regulars" e 12 "curriculars";
- (c) "Institute of Philosophy and Human Studies": 4 "regulars" e 1 "curricular"

(firmato)
+ Giuseppe Mercieca
Il Gran Cancelliere

(firmato)
Vincenzo Borg
Il Rettore

INTESA FINANZIARIA TRA IL GOVERNO DI MALTA E L'ARCIDIOCESI DI
MALTA PER IL FINANZIAMENTO DELLA FACOLTÀ DI TEOLOGIA
DELL'UNIVERSITÀ DI MALTA

Il Governo di Malta e l'Arcidiocesi di Malta, desiderando dare concreta attuazione a quanto convenuto tra la Santa Sede e lo stesso Governo all'Art. 5 dell'Accordo del 26 settembre 1988 sull'incorporazione della Facoltà di Teologia nell'Università di Malta, circa il comune finanziamento della medesima Facoltà stabiliscono quanto segue:

1. Il Governo di Malta finanzierà la Facoltà di Teologia secondo gli stessi criteri da esso applicati per il finanziamento delle altre Facoltà.
2. L'Arcidiocesi di Malta, tramite la "Foundation for Theological Studies", contribuirà al finanziamento della Facoltà di Teologia nella misura ritenuta necessaria, oltre i fondi destinati dal Governo nel Budget dell'Università, ad assicurare che la stessa Facoltà possa svolgere le proprie funzioni in modo rispondente a quanto stabilito negli art. 3 e 4 dell'Accordo sopra citato tra la Santa Sede e il Governo di Malta. Tale contributo potrà raggiungere, al massimo, quello assegnato dal Governo.
3. I competenti organi amministrativi dell'Università comunicheranno sollecitamente alla "Foundation for Theological Studies" l'ammontare del contributo stabilito dal Governo per il finanziamento della Facoltà e l'ammontare della spesa prevista dalla stessa Facoltà per il suo conveniente funzionamento.
4. La "Foundation for Theological Studies", entro 30 giorni dalla data della comunicazione di cui al punto 3 della presente Intesa, esaminerà la previsione di spesa della Facoltà e, tenendo conto del contributo disposto dal Governo, comunicherà al Decano della Facoltà l'ammontare del proprio contributo, che verserà in rate trimestrali.
5. La parte del contributo della "Foundation for Theological Studies" che risulterà non essere stata spesa al termine dell'esercizio finanziario annuale per il quale lo stesso contributo era stato predisposto, sarà restituita alla stessa "Foundation".
6. Qualora sorgessero difficoltà di interpretazione o di applicazione delle

precedenti disposizioni, il Governo della Repubblica di Malta e l'Arcidiocesi di Malta affideranno la ricerca di un'amichevole soluzione ad una commissione paritetica che sarà composta, per parte del Governo Maltese, dal Ministro dell'Educazione e dal Segretario Generale del Ministero dell'Educazione, o da loro delegati, per parte dell'Arcidiocesi di Malta, dal Presidente della "Foundation for Theological Studies" e dal Direttore della "Foundation for Theological Studies", o da loro delegati, e da un Presidente che sarà eletto dagli altri membri.

26 settembre 1988

(firmato)

Ugo Mifsud Bonnici
Per il Governo di Malta

(firmato)

+Giuseppe Mercieca
Per l'Arcidiocesi di Malta

(firmato)

+Pier Luigi Celata

PROTOCOLLO AGGIUNTIVO ALL'ACCORDO TRA LA SANTA SEDE E IL
GOVERNO DELLA REPUBBLICA DI MALTA SULL'INCORPORAZIONE
DELLA
FACOLTÀ DI TEOLOGIA NELL'UNIVERSITÀ DI MALTA

La Santa Sede e il Governo di Malta, facendo seguito alla proposta avanzata dallo stesso Governo ed alle successive discussioni, stabiliscono di comune intesa di emendare l'Articolo Sei dell'Accordo sull'incorporazione della Facoltà di Teologia nell'Università di Malta, firmato il 26 settembre 1988, come segue:

"Un rappresentante del Presidente della "Foundation for Theological Studies", nominato dallo stesso Presidente, farà parte del Consiglio dell'Università. Due rappresentanti della "Foundation for Theological Studies", da questa nominati, faranno parte del Consiglio della Facoltà di Teologia".

Il presente Protocollo aggiuntivo è parte integrale dell'Accordo firmato dalle due Parti il 26 settembre 1988.

Fatto alla Valletta, Malta, il 26 del mese di gennaio millenovecentonovantacinque, in due testi originali, ciascuno in italiano e in inglese, ambedue facenti ugualmente fede.

Per la Santa Sede
(firmato)
+Pier Luigi Celata
Arcivescovo tit. di Doclea
Nunzio Apostolico

Per il Governo di Malta
(firmato)
Michael Falzon
Ministro dell'Educazione e Risorse Umane.

Miżjuda:
XIII. 2006.16.

SKEDA IV
(Artikolu 17(2))

Il-Kumitat Permanenti għall-Edukazzjoni jkun kompost hekk:

- (a) il-Ministru, bħala President;
- (b) is-Segretarju Permanent fil-Ministeru, bħala Viċi-President;

-
- (c) id-Direttur Ġeneral tad-Direttorati mwaqqfa taht dan l-Att;
 - (d) il-President tal-Kummissjoni Nazzjonali għall-Edukazzjoni Oghla msemija fit-Taqsima VI jew rappreżentant tiegħu;
 - (e) dwak id-Diretturi jew uffiċjali ohra li l-Ministru minn żmien għal żmien jitlob li jiehdu sehem;
 - (f) uffiċjal mahtur mill-Ministru biex jaġixxi ta' Segretarju.